

# خیابانِ اردو

بارھویں جماعت کے لیے اردو کی معاون درسی کتاب

Blank

# خیابانِ اردو

بارھویں جماعت کے لیے اردو کی معاون درسی کتاب



نیشنل کنسل آف ایجوکیشنل ریسرچ اینڈ ٹریننگ

NATIONAL COUNCIL OF EDUCATIONAL RESEARCH AND TRAINING

**Khayaban-e-Urdu**  
Supplementary Reader for Class XII

**ISBN 81-7450-689-6**

- جملہ حقوق محفوظ
- ناشر کی پہلے سے اجازت حاصل یہ بغیر، اس کتاب کے کسی بھی حصے کو دوبارہ پیش کرنا باد داشت کے ذریعے باریافت کے سامنے میں اس کو حفظ کر لیا رہی تھا۔ بیکاری، غونکا چینگ، ریکارڈنگ کے کسی بھی ویڈیو سے اس کی تبلیغ کرنا منع ہے۔
- اس کتاب کا اوس شرط کے ساتھ وہ خدا کا پارہ کے کام سے ناشر کی اجازت کے بغیر، اس کی کل کے علاوہ جس میں کہہ چالا گئی ہے یعنی، اس کی موجودہ جلد بندی اور سروق میں تجدیں کر کے، تبلات کے طور پر نام مختصر دیا جاتا ہے، نہ دبادہ وہ خدا کیا جاتا ہے، نہ کامیاب پر دیا جاتا ہے، نہ بارہنی تھف کیا جاتا ہے۔
- کتاب کے سطح پر جو قیمت درج ہے وہ اس کتاب کی صحیح قیمت ہے۔ کوئی بھی نظر ثانی شدہ قیمت چاہے وہ رہ کی ہر کے دریے یا پیچی یا کی اور ذریعے ظاہر کی جائے تو وہ غلط محتضر رہ گئی اور ناقابل قبول ہو گی۔

**این سی ای آرٹی کے پہلی کیشن ڈویژن کے دفاتر**

این سی ای آرٹی کیپس	110016
سری اروندومارگ	108,100 فٹ روڑ ہوستے کیرے بھلی
نئی دہلی - 011-26562708	ایکسٹینشن بناشکری III اٹچ
080-26725740	بھگور - 560085
فون 079-27541446	نویجون ٹرست بھومن ڈاک گھر، نویجون
033-25530454	احماد آباد - 380014
فون 0361-2674869	سی ڈبلیو سی کیپس بمقابلہ ٹھانکل بس اسٹاپ، پانی ہائی کولکتہ - 700114
	سی ڈبلیو سی کا ملکیس مالی گاؤں گواہانی - 781021

**اشاعتی ٹیکم**

این-کے-گپتا	ہیڈ پہلی کیشن ڈویژن
کلیان بنرجی	چیف پروڈکشن آفیسر
گوتمن گانگولی	چیف برنس میجر
شویتا اپل	چیف ایڈیٹر
سید پرویز احمد	ایڈیٹر
پروڈکشن آفیسر	ونددیویکر
سرورق اور آرٹ	اروپ گپتا

پہلا ایڈیشن	پھاگن 1928	فروری 2007
دیگر طباعت	پوش 1936	دسمبر 2014
PD 1T SPA		
④ پیشل کوسل آف ایجوکیشنل ریسرچ آئینڈرینگ، 2007		

**قیمت: ₹ 100.00**

این سی ای آرٹی والٹر مارک 80 جی ایمی کاغذ پر شائع شدہ سکریٹری، پیشل کوسل آف ایجوکیشنل ریسرچ آئینڈرینگ، سری اروندومارگ، نئی دہلی نے ڈی۔ کے۔ پر مدرس، 5/34، کرتی نگر، انڈسٹریل ایریا، نئی دہلی 110015 میں چھپوا کر پہلی کیشن ڈویژن سے شائع کیا۔

## پیش لفظ

‘قومی درسیات کا خاکہ—2005’ میں سفارش کی گئی ہے کہ بچوں کی اسکول کی زندگی، ان کی باہر کی زندگی سے ہم آہنگ ہونی چاہیے۔ یہ زاویہ نظر، کتابی علم کی روایت کی نفی کرتا ہے جس کے باعث آج تک ہمارے نظام میں گھر اور سماج کے درمیان فاصلہ حائل ہیں۔ نئے قومی درسیات کے خاکے پر مبنی نصاب اور درسی کتاب میں اسی بنیادی خیال پر عمل آوری کی ایک کوشش ہے۔ اس کوشش میں مختلف مضامین کو ایک دوسرے سے الگ رکھنے اور رٹ کر پڑھنے کے طریقہ کارکی حوصلہ شکنی بھی شامل ہے۔ یہ میں امید ہے کہ ان اقدامات سے قومی تعلیمی پالیسی 1986 میں مذکور ‘تعلیم کے طفیل مرکوز نظام’ کی طرف مزید پیش رفت ہوگی۔

اس کوشش کی کامیابی کا انحصار اس پر ہے کہ سبھی اسکولوں کے پرنسپل اور اساتذہ بچوں میں اپنے تاثرات خود ظاہر کرنے اور ذہنی سرگرمیوں اور سوالوں کے ذریعے سیکھنے کی ہمت افزائی کریں۔ یہ میں یہ ضرور تسلیم کرنا چاہیے کہ بچوں کو اگر موقع، وقت اور آزادی دی جائے تو وہ بڑوں سے حاصل شدہ معلومات سے وابستہ ہو کر، نئی معلومات مرتب کرتے ہیں۔ آموزش کے دوسرے ذرائع اور محل وقوع کو نظر انداز کرنے کے بنیادی اسباب میں سے ایک اہم سبب مجوہ زہ درسی کتاب کو امتحان کے لیے واحد ذریعہ بنانا ہے۔ بچوں کے اندر تخلیقی صلاحیت اور پیش قدمی کے رچان کو فروغ دینا اسی وقت ممکن ہے جب ہم آموزشی عمل میں بچوں کو بحثیت شریک کا رقبوں کریں اور ان سے اسی طرح پیش آئیں۔ انھیں محض مقررہ معلومات کا پابند نہ سمجھیں۔

یہ مقاصد اسکول کے معمولات اور طریقہ کار میں معقول تبدیلی کا مطالبہ کرتے ہیں۔ روزمرہ نظام الاوقات (Time-Table) میں لچیلا پن اُسی قدر ضروری ہے جتنی کہ سالانہ کیلینڈر کے نفاذ میں سخت محنت کی تاکہ مطلوبہ ایام کو حقیقتاً تدریس کے لیے وقف کیا جاسکے۔ تدریس اور انداز قدر کے طریقوں سے بھی اس امر کا تعین ہوگا کہ یہ درسی کتاب، بچوں میں ذہنی تناول اور اکتشاف کا ذریعہ بننے کے بجائے ان کی اسکولی زندگی کو خوش گوار بنانے میں کس حد تک موثر ثابت ہوتی ہے۔ نصابی بوجھ کے مسئلے کو حل کرنے کے لیے نصاب سازوں نے مختلف سطحوں پر معلومات کی تشكیلیں نواور اسے نیارخ دینے کی غرض سے بچوں کی نفیسیات اور تدریس کے لیے دستیاب وقت پر زیادہ سمجھیگی کے ساتھ توجہ دی ہے۔ اس مختصانہ کوشش کو مزید بہتر بنانے کے لیے یہ

درسی کتاب سوچنے اور محسوس کرنے کی تربیت، چھوٹے گروپوں میں بحث و مباحثہ کرنے اور عملًا انجام دی جانے والی سرگرمیوں کو زیادہ اذلیت دیتی ہے۔

این سی ای آرٹی اس کتاب کے لیے تشكیل دی جانے والی ”کمیٹی برائے درسی کتاب“ کی ملکا صانہ کوششوں کی شکرگزار ہے۔ کوسل زبانوں کی مشاورتی گروپ کے چیئرمین پروفیسر نامور سکھ اور اس کتاب کے خصوصی صلاح کار پروفیسر شیم خنی کی معنوں ہے۔ اس درسی کتاب کی تیاری میں جن اساتذہ نے حصہ لیا ہم ان کے متعلقہ اداروں کے بھی شکرگزار ہیں۔ ہم ان سبھی اداروں اور تنظیموں کے بھی احسان مند ہیں جنہوں نے اپنے وسائل، مأخذ اور عملے کی فراہمی میں فراخ دلی کا ثبوت دیا۔ ہم وزارت برائے فروغ انسانی وسائل کے شعبے برائے ثانوی اور اعلیٰ ثانوی تعلیم کی جانب سے پروفیسر مرناں مری اور پروفیسر جی۔ پی۔ دیش پانڈے کی سربراہی میں تشكیل شدہ گمراں کمیٹی (مانیٹر گر کمیٹی) کے اراکین کا بھی خصوصی شکریہ ادا کرتے ہیں جنہوں نے اپنا قیمتی وقت اور تعاون ہمیں دیا۔ با خاطر اصلاح اور اپنی اشاعت کے معیار کو مسلسل بہتر بنانے کے مقصد کی ایک تنظیم کے طور پر این سی ای آرٹی تمام مشوروں اور آرکا خیر مقدم کرتی ہے تاکہ کتاب کو مزید نظر ثانی کے بعد اور زیادہ کارآمد اور بامعنی بنایا جاسکے۔

ڈائریکٹر

میشنل کوسل آف ایجکیشنل ریسرچ ایڈرینگ

نئی دہلی  
2006 دسمبر

## اس کتاب کے بارے میں

بازرھوئیں کلاس کے طلباء کے لیے یہ معاون درسی کتاب نصابی کتابوں سے ایک الگ مقصد رکھتی ہے۔ یہ کتاب ان کی تعلیمی استعدادوں میں اضافے سے زیادہ، ان کے ادبی ذوق کی تربیت اور ادب کے ان نادیدہ جہانوں سے انھیں روشناس کرنے کے لیے مرتب کی گئی ہے، جو رسمی نصابات کے تقاضوں کی تکمیل کے دوران ان کی نگاہ سے اوچھل رہ جاتے ہیں۔ پہلی سے بازرھوئیں جماعت تک زبان و ادب کے طلباء ادب کی کچھ صنفوں سے براہ راست طور پر متعارف نہیں ہو پاتے۔ مثال کے طور پر، ناول اور سٹیج ڈراما ان کی نصابی کتابوں میں یوں شامل نہیں کیا جا سکتا کہ اسے پڑھنے کے لیے خاصا وقت چاہیے لیکن ادب کا کوئی طالب علم مثنوی، مرثیہ، قصیدہ، غزل، نظم، رباعی، افسانہ، سوانح، سفر نامہ، تقدیم تو پڑھ لے اور براہ راست طریقے سے ناول یا ڈراما نہ پڑھ سکے تو کسی نہ کسی مرحلے پر اسے ایک کمی کا احساس ضرور ہو گا۔ اسی لیے، ہم نے اس بات کی کوشش کی ہے کہ استاد کی باقاعدہ مدد کے بغیر بھی طالب علم ان اصناف کے نمائندہ متن کا کچھ حصہ پڑھ لے۔ اسی طرح اردو کے طلباء پر یہ چند سے لے کر دور حاضر تک کچھ نمائندہ افسانے تو پڑھ لیتے ہیں لیکن انھیں اس حقیقت سے آگاہی نہیں ہو پاتی کہ اردو میں مشرق و مغرب کی زبانوں سے تراجم کی ایک روایت بھی زندہ ہے۔ دوسری زبان سے افسانے، ناول، نظیمین، مضامین، اردو میں ترجمہ بھی کیے جاتے ہیں۔ اسی واقعے کے پیش نظر ہم نے تین کہانیوں کے ترجمے بھی اس کتاب میں شامل کر دیے ہیں۔ یہاں پڑرس کے مضمون کی شمولیت کا جواز یہ ہے کہ ایک تو اس مضمون کی حیثیت اردو کے مزاجیہ ادب کی روایت میں ایک سنگ میل کی ہے۔ دوسرے یہ کہ معاون کتاب میں کچھ تو ایسا متن بھی ہو جو طلباء کے شعور میں گدگدی پیدا کر سکے۔ یقین ہے کہ ہر مضمون کے مطالعے سے وہ محظوظ ہوں گے اور ان میں اس طرح کی مزید تخلیقات کے مطالعے کا شوق پیدا ہو گا۔

## اظہارِ تشكیر

اس کتاب میں پریم چند کا ناول ”بیوہ“ کا انتخاب، آغا حشر کاشمیری کا ڈراما ”یہودی کی اڑکی“ کا انتخاب، ترجمہ شدہ کہانیوں میں پچ خف کی کہانی ”کلرک کی موت“، ویکوم محمد بشیر کی ”جنم دن“، نزل و رما کی ”جلتی جھاڑی“ اور پٹرس بخاری کا انشائیہ ”مرحوم کی یاد میں“ شامل ہے۔ کوئل ان سمجھی کے وارثین کا شکریہ ادا کرتی ہے۔

اس کتاب کی تیاری میں کاپی ایڈیٹر ہما خان، پروف ریڈر مسعود اظہر، ڈی ٹی پی آپریٹر مسعود وزیر عالم، فلاج الدین فلاجی، ساجد خلیل اور کمپیوٹر ایشیشن انچارج پرش رام کوٹک نے پوری دل چھپی سے حصہ لیا ہے۔ کوئل ان سمجھی کی شکرگزار ہے۔

# کمپیوٹر برائے معاون درسی کتاب

چیئرمین، مشاورتی کمپیوٹر برائے زبان

نامور سنگھ، پروفیسر ایم ریٹڈ، جواہر لعل نہرو یونیورسٹی، نئی دہلی

خصوصی صلاح کار

شیم حلقی، پروفیسر ایم ریٹڈ، جامعہ ملیہ اسلامیہ، نئی دہلی

چیف کو آرڈی نیٹر

رام جنم شرما، سابق پروفیسر اور ہیڈ، ڈپارٹمنٹ آف ایجوکیشن ان لینگو تکیز، این سی ای آرٹی، نئی دہلی

اراکین

خلیق انجمن، جنرل سکریٹری، انجمن ترقی اردو (ہند) نئی دہلی

سید حنیف احمد نقوی، پروفیسر (ریٹڈ)، بنارس ہندو یونیورسٹی، وارانسی

شمس الحق عثمانی، پروفیسر، شعبۂ اردو، جامعہ ملیہ اسلامیہ، نئی دہلی

شیم احمد، ٹی جی ٹی، کریسنس اسکول، دریافت، نئی دہلی

شہباز رسول، پروفیسر، شعبۂ اردو، جامعہ ملیہ اسلامیہ، نئی دہلی

صادق، پروفیسر، دہلی یونیورسٹی، دہلی

صدیق الرحمن قدوالی، پروفیسر (ریٹڈ)، جواہر لعل نہرو یونیورسٹی، نئی دہلی

صفدر امام قادری، صدر شعبۂ اردو، کالج آف کامرس، پٹنہ

ظفر احمد صدیقی، پروفیسر، شعبۂ اردو، علی گڑھ مسلم یونیورسٹی، علی گڑھ

عبد الحق، پروفیسر (ریٹائرڈ)، دہلی یونیورسٹی، دہلی  
 عقیق اللہ، پروفیسر (ریٹائرڈ)، دہلی یونیورسٹی، دہلی  
 قاضی افضل حسین، پروفیسر اور صدر، شعبہ اردو، علی گڑھ، مسلم یونیورسٹی، علی گڑھ  
 قاضی جمال حسین، پروفیسر، شعبہ اردو، علی گڑھ، مسلم یونیورسٹی، علی گڑھ  
 کنیز وارثی، پی جی ٹی (ریٹائرڈ) گورنمنٹ سینٹ سیکنڈری اسکول، نورنگر، نئی دہلی  
 محمد شاہد حسین، پروفیسر اور صدر شعبہ اردو، جواہر لعل نہرو یونیورسٹی، نئی دہلی

### **ممبر کو آرڈی نیٹر**

محمد نعман خاں، ریٹائرڈ پروفیسر، ڈپارٹمنٹ آف ایجوکیشن ان لینگویج، این سی ای آرٹی، نئی دہلی

## ترتیب

			پیش لفظ
	v		
	vii		اس کتاب کے بارے میں
<b>01-44</b>			<b>ناول</b>
02		بیوہ	مشی پریم چند
<b>45-86</b>			<b>ڈراما</b>
46		یہودی کی اڑکی	آغا حشر کاشمیری
<b>87-115</b>			<b>کہانیاں</b> (ترجمہ)
87		کلرک کی موت (روی کہانی)	چخف
93		جنم دن (ملیالم کہانی) مترجم ضیا الرحمن صدیقی	ویکوم محمد بشیر
107		جلتی جھاڑی (ہندی کہانی) (تتحیص)	نزل ورما
<b>116-132</b>			<b>انشاہیہ</b>
117		مرحوم کی یاد میں	پدرس بخاری

*xii*

Blank

## ناول

نشری اصناف میں ناول اس وقت دنیا کی مقبول ترین صنفوں میں شمار کی جاسکتی ہے۔ ناول دنیا بھر کی زبانوں میں لکھے اور پڑھے جاتے ہیں۔ مختلف ادیبوں نے اپنے اپنے طور پر ناول کی تعریف متعین کرنے کی کوشش کی ہے۔ لیکن زندگی ہی کی طرح ناول کی بھی کوئی ایسی تعریف ممکن نہیں جسے مکمل یا قطعی کہا جاسکے۔ پھر بھی ناول کا اطلاق سادہ اور سلیمانی زبان میں لکھی گئی ایسی طویل اور بھرپور کہانی پر کیا جاسکتا ہے جس میں عام زندگی کے حالات و واقعات، مسائل و معاملات کو تفصیل کے ساتھ پیش کیا گیا ہو۔

روایتی ناول کے عام اجزاء ترکیبی میں پلاٹ، کردار نگاری، منظر نگاری، مکالمہ نگاری اور مرکزی خیال کو شمار کیا جاتا ہے۔ ان میں پلاٹ اور کردار نگاری کو بنیادی حیثیت حاصل رہی ہے۔ علاوہ اس کے، ناول میں زندگی کے مشاہدے اور انسانوں کے نفسیاتی مطالعے سے بھی کچھ لکھنے والوں نے بہت کام لیا ہے۔ ہر ناول کسی نظریہ حیات کا حامل ہوتا ہے۔ اسی بناء پر یہ بھی کہا جاتا ہے کہ ناول مصنف کے نظریہ حیات کا آئینہ دار ہوتا ہے۔

اردو زبان میں ناول نگاری کا آغاز انیسویں صدی کے نصف آخر میں ہوا۔ یہ دور دو تہذیبوں کے تصادم اور کشمکش کا دور تھا، جس پر بڑی شدت کے ساتھ انگریزی ادب کے اثرات بھی پڑ رہے تھے۔ نذیر احمد، رتن ناتھ سرشار، عبدالحیم شریار اور مرزا محمد ہادی رسواء اردو کے اہم ترین ناول نگار کہے جاتے ہیں۔ بیسویں صدی میں اردو ناول نے بڑی ترقی کی۔ اس عہد کے ناول نگاروں میں پریم چند، عزیز احمد، حیات اللہ انصاری، کرشن چندر، عصمت چغتائی، ممتاز مفتی، قرۃ العین حیدر، عبد اللہ حسین، شوکت صدیقی، خدیجہ مستور، جیلہ ہاشمی، انتظار حسین، قاضی عبدالستار، جیلانی بانو اور جو گندر پال وغیرہ اہم ہیں۔

ناول کی صنف نے مغربی ناول، خاص طور پر انگریزی اور رویی ناول سے گھرے اثرات قبول کیے ہیں۔ پچھلے کچھ برسوں میں قدیم ہندوستانی فلکشن کے اسالیب سے بھی بعض لکھنے والوں نے بہت روشنی حاصل کی ہے۔ چنانچہ اردو کی پرانی داستانوں، کھانہ سرست ساگر اور الف لیلہ کی روایت کا اثر بھی چند نئے ناول نگاروں کے بیہان دیکھا جاسکتا ہے۔

# مشی پریم چند

1880 تا 1936



پریم چند کی پیدائش بنا رس کے ایک گاؤں لمبی میں ہوئی۔ اُن کا اصل نام دھنپت رائے تھا۔ کنبے کے لوگ نواب رائے بھی کہتے تھے۔ دادا گر سہائے لال، پٹواری تھے اور والد عجائب لال ڈاک خانے میں مشی تھے۔ والدہ آندھی دیوبی کے مائیکے کے لوگ بھی تعلیم یافتہ تھے۔

پریم چند کی ابتدائی تعلیم گاؤں کے مدرسے میں ہوئی۔ میٹرک پاس کرنے کے بعد 1899 میں بنا رس کے قریب چنار گڑھ کے ایک مشن اسکول میں اسٹینٹ ماسٹر کی حیثیت سے ملازم ہو گئے۔ اسی زمانے میں ادب کا باقاعدہ مطالعہ شروع کیا۔ چنار مشن اسکول کے بعد، جولائی 1900 میں بہراچ کے ضلع اسکول میں ماسٹر کی حیثیت سے ملازم ہوئے۔ اسی سال ستمبر میں، فرسٹ ایڈیشنل ماسٹر کی حیثیت سے اُن کا تبادلہ پرتاپ گڑھ ہو گیا۔ 1902 میں تدریس کی باقاعدہ تربیت حاصل کرنے کے لیے ال آباد کے ٹریننگ کالج میں داخلہ لیا اور فرسٹ ڈویژن میں کامیابی حاصل کی۔ اسی زمانے میں انھوں نے ہندی اور اردو اسپیشل ورنہ کیول کا امتحان بھی پاس کیا۔ ٹریننگ کے بعد 1904 میں ال آباد کے ایک ماذل اسکول میں ہیڈ ماسٹر رہے۔ 1905 میں کان پور کے ضلع اسکول میں ماسٹر کی حیثیت سے تقرر ہوا۔ جون 1909 میں مہوبہ، ضلع ہمیر پور (یوپی) کے لیے تبادلہ ہو گیا اور تدریس کے بجائے اسکول کے معائنے کا کام سپرد کیا گیا۔ مہوبہ کے قیام کے دوران 1916 میں اٹھ میڈیٹ اور 1919 میں گورکھپور کے زمانہ قیام میں ال آباد یونیورسٹی سے پرائیویٹ طور پر بی۔ اے۔ کامتحان پاس کیا۔ تحریک عدم تعاون کے دوران گورکھ پور کے ایک جلسہ میں مہاتما گاندھی کے ایما پر انھوں نے 1920 میں سرکاری نوکری چھوڑ کر تصنیف و تالیف کو ہی معاش کا ذریعہ بنایا۔

پریم چند کو مضمایں لکھنے کا شوق بچپن سے تھا۔ اُن کی پہلی تصنیف ایک ڈراما تھا جو انھوں نے تقریباً تیرہ سال کی عمر میں لکھا تھا۔ اس کا عنوان تھا: ایک ماموں کا رومان۔ یہ ڈراما شائع نہیں ہوا۔ پریم چند کے ابتدائی دور کے مضمایں اور ایک ناول بنا رس کے ہفتہ وار اخبار ”آوازِ خلق“ میں شائع ہوئے۔ ناول کا عنوان تھا: اسرارِ معابد۔ یہ اخبار کے اکتوبر 1903 سے فروری 1905 تک

کے شمارے میں قسط و ارشائے ہوا تھا۔ اس پر مصنف کا نام ”دھنپت رائے عرف نواب رائے اللہ آبادی“ لکھا جاتا تھا۔ پریم چند کا دوسرا ناول ”ہم خُرما و ہم ثواب“ ہے جو غالباً 1906 میں کانپور سے منتی دیا زرائن گم نے شائع کیا تھا۔ وہ ایک ماہانہ رسالہ ”زمانہ“ بھی شائع کرتے تھے، جس میں پریم چند کے بہت سے مضمایں، تبصرے اور افسانے شائع ہوئے۔ 1910 تک ان کی تصانیف نواب رائے کے نام سے پہنچتی رہیں۔ پریم چند کی کہانیوں کا پہلا مجموعہ ”سو ز طن“ بھی نواب رائے کے نام سے شائع ہوا تھا لیکن جب حکومت کو محسوس ہوا کہ ان کہانیوں میں طن سے محبت اور آزادی حاصل کرنے کی ترغیب، پڑھنے والوں میں بغاوت کا جذبہ پیدا کر سکتی ہے تو مجموعہ ضبط کر لیا گیا۔ مصنف سے کہا گیا کہ وہ آئندہ جو کچھ لکھتے وہ ملکٹر کو دکھا کر اور اجازت لے کر چھپنے کے لیے بھیجے۔ اس پاپندی کے بعد انہوں نے اپنا قلمی نام پریم چندر کھلیا۔ رسالہ ”زمانہ“ کے دسمبر 1910 کے شمارے میں ان کی کہانی ”بڑے گھر کی بیٹی“ شائع ہوئی۔

پریم چند کے ناول ”اسرار معابر“ اور ”سو ز طن“ میں شامل کہانیوں کا یہ پہلو بہت واضح ہے کہ انہوں نے اپنی تحریروں کے ذریعے سماج کی برائیوں اور انگریزی حکومت کی چال بازیوں سے عوام کو آگاہ کیا۔ اس طرح وہ اپنے معاشرے کی اصلاح کرنا چاہتے تھے۔ پریم چند کے اس ارادے کی وجہ ہندوستانی معاشرے میں پھیلا ہوا انتشار تھا۔

دیہات اور شہروں کی یہ حالت دیکھتے ہوئے ملک کے بڑے سیاسی رہنماؤں، خاص کر گاندھی جی کی طرح، پریم چند نے بھی محسوس کیا کہ اس بھیانک بگاڑ کی بڑی غلامی کی مٹی اور فضا کی وجہ سے مضبوط ہو رہی ہے۔ لہذا ملک کو انگریزوں کی غلامی سے آزاد کرنے کے بعد ہی یہاں کے غریب لوگ انسانوں کی طرح جی سکیں گے۔ اپنے اس احساس کو سیاسی لوگوں نے جدوجہد آزادی کا روپ دیا اور پریم چند نے اپنے اس احساس کو تحریر میں ڈھال کر ناولوں اور افسانوں کے ذریعے عوام تک پہنچایا۔

پریم چند کی سوانح پڑھنے سے ثابت ہوتا ہے کہ انہوں نے زندگی کے جیسے جیسے دور دیکھے، انھیں کسی ذہین اور حستاں شخص کی طرح اپنے دل و دماغ پر نقش کر لیا۔ ان پر غور کرنے کے بعد، یہ فیصلہ کیا کہ زندگی کی ان سچائیوں کو زیادہ سے زیادہ لوگوں تک پہنچانے کے لیے ناولوں، افسانوں اور مضمایں سے بہتر کوئی ذریعہ نہیں۔ اپنے تجربوں اور مشاہدتوں کو عوام تک پہنچانے کے لیے، پریم چند نے بہت سادہ، سلیس اور پُر اثر زبان کا استعمال کیا۔ ان کے قلم سے نکلی ہوئی باتیں، پڑھنے والے کے دل و دماغ پر گہرا اثر ڈالتی ہیں۔ وہ اردو کے ساتھ ساتھ روز مرہ کی ہندی کے الفاظ بھی مناسب جگہوں پر استعمال کرتے ہیں۔ ان کے ناولوں اور افسانوں میں مقصد پرستی اور سماجی فلاج و بہبود کے احساس کے ساتھ ساتھ دل چسپ کردار اور مزاحیہ کردار بھی ہیں۔ پریم چند نے ان کے ذریعے زندگی کا خوش گوار پہلو پیش کیا ہے اور پڑھنے والوں پر واضح کیا ہے کہ آدمی سخت سے سخت حالات میں بھی، زندگی

سے جی لگانے اور دکھوں کو برداشت کرنے کے پہلو نکال ہی لیتا ہے۔

پریم چند کے ناولوں کا ماحول اور ان کے کردار زیادہ تر دیہات سے تعلق رکھتے ہیں۔ اس کی وجہ یہ ہے کہ پریم چند بھی، کاندھی جی اور ٹیگور وغیرہ کی طرح، اس حقیقت سے واقف تھے کہ ہندوستان کی اصل آبادی گاؤں میں بہتی ہے اور گاؤں کے باشندوں کی سادگی اور معمومیت ہندوستانی معاشرے کی روح کا ایک ناگزیر جزو ہے۔

آپ نے اپنی بھی جماعتوں میں داستان اور افسانے پڑھے ہیں۔ انھیں پڑھتے ہوئے آپ نے محسوس کیا ہوگا کہ داستان کا مصنف کردار یا واقعیت کا بیان کئی زاویے اختیار کرتا ہے اور بہت تفصیل سے کام لیتا ہے۔ افسانے کا مصنف، داستان لکھنے والے کے مقابلے میں، بہت اختصار کے ساتھ اور اشاروں کنایوں میں اپنی بات کہتا ہے۔ ان اشاروں کنایوں کی تہہ تک پہنچنے کے لیے پڑھنے والے کو بہت چوکتا رہنا پڑتا ہے۔ اگر اس کی نظر سے کوئی فقرہ یا لفظ چوک جائے تو افسانے کے معنی خبط ہو سکتے ہیں۔ یہ صورت ناول میں نہیں ہوتی کیوں کہ اس میں کردار اور واقعات اکثر پورے پھیلاو کے ساتھ بیان ہوتے ہیں۔

ناول ”بیوہ“ کے آغاز میں دان ناتھ اور امرت رائے کی باتوں پر غور کیجیے، تو اندازہ ہو جائے گا کہ پریم چند نے تین چار صفحات میں ہی وہ خیال اپنے پڑھنے والوں پر اچھی طرح واضح کر دیا ہے، جس پر ناول کی تعمیر ہوئی ہے۔

آپ کی اس کتاب میں ناول ”بیوہ“ کے ابتدائی نوبات شامل ہیں تاکہ آپ اس صفت ادب سے بخوبی متعارف ہو سکیں۔ پریم چند کا ناول بہت مختصر ہے، یعنی صرف 182 صفحات کا۔ یہ چند صفحات پڑھ کر آپ کو اندازہ ہوگا کہ پریم چند کتنے دردمند دل کے مالک تھے۔ اُن کی یہ دردمندی اور انسان دوستی اُن کے تمام ناولوں میں مرکزی قوت کا درجہ رکھتی ہے۔

پریم چند نے افسانوں کی طرح اپنے ناولوں میں بھی دیہات کے ساتھ ساتھ، شہر کے مسائل کا بیان کیا ہے۔ اُن کے زیادہ تر ناول ایسے ہیں کہ جو شہری اور دیہی زندگی میں بٹے ہوئے ہیں مگر ”گودان“ اور ”بازارِ حسن“ میں شہر اور گاؤں کیجا ہیں اور ایک دوسرے کے مقابل رکھے ہوئے آئینے بن گئے ہیں۔

ناول ”بیوہ“ پڑھنے سے پہلے، اگر یہ بات آپ کے ذہن میں رہے کہ خود پریم چند نے بھی اپنی دوسری شادی ایک بال بیوہ شیورانی دیوی سے کی تھی تو آپ پریم چند کے کردار کے ایک اہم پہلو سے واقف ہو جائیں گے۔ پریم چند ادیب کے ساتھ ساتھ ایک سرگرم سماجی مصلح بھی تھے اور ادب کے ذریعے انہوں نے قومی اصلاح اور تعمیر کا پیڑا بھی اٹھایا تھا۔

## بیوہ

کاشی کے آریہ مندر میں پنڈت امر ناتھ کی تقریر ہو رہی ہے، ناظرین مسحور سے بیٹھے ہوئے ہیں۔ پروفیسر دان ناتھ نے آگے کھسک کر اپنے دوست بابو امرت رائے کے کان میں کہا ”رٹی ہوئی تقریر ہے۔“

امرت رائے اپتیچ سننے میں محو تھے۔ اس کا جواب نہ دیا۔

دان ناتھ نے پھر کہا ”صاف رٹی ہوئی تقریر ہے۔ یہاں بیٹھنا فضول ہے، ٹینس کا وقت نکلا جا رہا ہے۔“


امرت رائے نے پھر بھی کچھ جواب نہ دیا۔ آخر دان ناتھ نے مایوسانہ انداز سے کہا۔ ”بھی میں تو جاتا ہوں۔“

امرت رائے نے ان کی طرف بغیر دیکھے ہی کہا ”جاوہ شوق سے۔“

”تم کب تک بیٹھے رہو گے؟“

”میں تو آخر تک تقریر سن کر آؤں گا۔“

”بالکل بغلوں ہو۔ یہ آخر اس تقریر میں ہے کیا؟“



”تو تم جاؤ۔ میں تمھیں جرأۃ روتا تو نہیں۔“

”ای جھنڈوں بولے گا۔ رانڈ کا چرخہ ہے یا تقریر ہے۔“

”سنے کھی دو، بیکار بک بک کر رہے ہو۔ تمھیں جانا ہو تو جاؤ۔ میں تقریر ختم کر کے ہی اٹھوں گا۔“

”پچھتاوے گے۔ آج پر میا بھی کھلینے آئے گی۔“

”تم اس سے میری طرف سے معافی مانگ لینا۔“

”مجھے کیا غرض ہے کہ آپ کی طرف سے معافی مانگوں۔“

دان ناتھ آسانی سے گلا چھوڑنے والے آدمی نہ تھے۔ گھڑی نکال کر دیکھی، پہلو بدلا اور بے صبری کے انداز سے پھر امرت رائے کی طرف دیکھنے لگے۔ ان کی توجہ تقریر کی طرف نہیں، مقرر کی ڈاڑھی کی طرف تھی۔ ڈاڑھی کی جبش پیغم میں انھیں بڑا مزا آرہا تھا۔ کچھ نہ کچھ بولتے رہنے کا مرض تھا۔ ایسا دلچسپ نظارہ دکھ کر خاموش کیسے رہتے؟ امرت رائے کا ہاتھ دبا کر بولے ”آپ کی ڈاڑھی کتنی صفائی سے ہل رہی ہے۔ جی چاہتا ہے کہ نوچ کر رکھ دو۔“

امرт رائے نے مکدر رہو کر کہا ”تم بڑے بد نصیب ہو کہ ایسی دل آؤیز اور پر اثر تقریر کا لطف نہیں اٹھا سکتے۔“

مقرر نے کہا۔ ”میں آپ صاحبوں کے رو برو تقریر کرنے نہیں کھڑا ہوا ہوں۔“

دان ناتھ۔ (آہستہ سے) ”اور کیا آپ گھاس کھونے آئے ہیں۔“

مقرر۔ ”باتیں بہت ہو چکیں اب عمل کا موقع ہے۔“

دان ناتھ۔ (آہستہ سے) ”جب آپ کی زبان آپ کے قابو میں رہے۔“

مقرر۔ ”جو اصحاب اپنی رفیق زندگی کا داغ اٹھا چکے ہیں وہ براہ کرم اپنے ہاتھ اٹھائیں۔“

دان ناتھ۔ (دبی آواز سے) ”افوہ! یہاں تو آدھے سے زیادہ رنڈوے نکل آئے۔“

مقرر۔ ”جو اصحاب اس خیال سے متفق ہوں کہ رنڈوں کو کنواریوں سے شادی کرنے کا کوئی حق نہیں ہے وہ براہ کرم اپنے ہاتھ اٹھائیں۔“

صرف ایک ہاتھ اٹھتا ہے! یہ بابو امرت رائے کا ہاتھ ہے۔ اہل جلسہ ان کی طرف پُرسوال دلچسپی کی نگاہوں سے دیکھنے لگتے ہیں۔

دان ناتھ نے امرت رائے کے کان میں کہا ”یہ کیا بیہودہ حرکت ہے؟ ہاتھ نیچے کرو۔“

امرт رائے۔ ”میں سمجھتا ہوں کہ موجودہ حالات میں اس سے بہتر دوسرا معاشرتی اصول نہیں ہے۔“

مقرر نے امرت رائے کو ان کی اخلاقی جرأت پر مبارک بادی۔ چند جملوں میں ناظرین کی پست ہمتی پر افسوس کیا اور بیٹھ گئے۔ جلسہ ختم ہو گیا۔

اہل جلسہ ایک ایک کر کے رخصت ہو گئے، دان ناتھ بھی باہر چلے آئے مگر امرت رائے ابھی تک محیت کی حالت میں دنیا و مافیہا سے بے خبر اپنی جگہ پر بیٹھے ہوئے تھے۔ دان ناتھ نے ایک منٹ تک باہر کھڑے ہو کر انتظار کیا، تب اندر جا کر بولے ”ارے اب تو چلو گے یا یہیں ڈھنی دو گے؟“

امرت رائے نے چونک کر کہا ”ہاں ہاں چلو۔“

دونوں دوست آکر موڑ میں بیٹھے، موڑ چل پڑی۔

دان ناتھ کے پیٹ میں چوہ ہے دوڑ رہے تھے۔ پوچھا ”آج تمھیں یہ حماقت کیا سوچی؟“ امرت رائے نے تمسخر کے انداز سے جواب دیا ”وہی سوچی جو تمھیں سوچی۔“

”پر یہاں نے گی تو کیا کہے گی؟“

”بے حد خوش ہو گی۔“ کم سے کم اسے خوش ہونا چاہیے۔ اپنے احباب کو فرض کے سامنے سر جھکاتے دیکھ کر کوئی خوش نہیں ہوتا؟“

دان ناتھ نے ملامت کی ”اجی جاؤ بھی، باتیں بناتے ہو۔ اسے تم سے کتنی محبت ہے یہ تم سے پوشیدہ نہیں ہے، ابھی شادی نہیں ہوئی (حالانکہ تم خود اس کے ذمہ دار ہو) یہ درست ہے۔ لیکن سارا شہر جانتا ہے کہ وہ تمہاری ملکیت ہے سوچو اس کے اور تمہارے درمیان کتنی مخط کتابت ہو چکی ہے۔ وہ دل میں تمھیں اپنا شوہر تسلیم کرچکی ہے، ایسی نازمین تمھیں دنیا کے پردے پر نہیں ملے گی۔ یہ سمجھ لو کہ تمہاری زندگی تباہ ہو جائے گی۔ اپنے ساتھ اس کی زندگی بھی خراب کر دو گے۔ فرض کے نام پر جو چاہو کرو مگر پر یہا کو دل سے نہیں نکال سکتے۔“

امرت رائے متنant سے بولے ”یہ سب میں خوب سمجھ رہا ہوں بھائی جان، لیکن میرا خمیر کہہ رہا ہے کہ مجھے اس سے شادی کرنے کا کوئی حق نہیں ہے، پنڈت امر ناتھ کی تقریر نے میری آنکھیں کھول دیں۔“

امر ناتھ کا نام آتے ہی دان ناتھ نے ناک سکوڑ کر کہا۔

”کیا کہنا ہے واہ! اس نے رٹ کر ایک تقریر کر دی اور تم لٹو ہو گئے۔ یہ اچھا اصول ہے کہ جس کی پہلی بیوی مر چکی ہو وہ کسی کنواری لڑکی سے شادی نہ کرے۔“

امر رائے نے کہا ”النصاف تو یہی کہتا ہے۔“

دان ناتھ بولے ”تو بس ایک تمہارے انصاف پر چلنے سے قوم کی خجالت ہو جائے گی، تم تھا کچھ نہیں کر سکتے، ہاں نکون بن سکتے ہو۔“

امر رائے نے پر زور نظر وہ سے تاکتے ہوئے کہا ”آدمی تھا بھی بہت کچھ کر سکتا ہے۔ تھا آدمیوں نے خیالات میں انقلاب پیدا کر دیے ہیں۔ دنیا کی صورت بدل دی ہے۔ افراد کی داستان عمل سے تاریخیں پُر ہیں۔ گوتم بدھ کون تھا؟ وہ تھا حق کی تلاش میں نکلا تھا اور اس کے دوران حیات میں ہی آدھی دنیا اس کے قدموں پر سر جھکا چکی تھی، افراد کے نام سے قوموں کے نام روشن ہیں، قومیں تباہ ہو گئیں آج ان کا نشان بھی باقی نہیں، مگر مخصوص ہستیوں کے نام بھی باقی ہیں۔ میں اکیلا کچھ نہ کرسکوں، یہ دوسری بات ہے۔ اکثر جماعتیں بھی کچھ نہیں کر سکتیں۔ میرا خیال ہے کہ جماعتیں کبھی کچھ نہیں کر سکتیں، لیکن آدمی اکیلا کچھ نہیں کر سکتا، میں اس کلیے کوئی تسلیم نہ کروں گا۔“

دان ناتھ سہل پسند آدمی تھے۔ کسی اصول کے لیے تکلیف اٹھانا انہوں نے سیکھا ہی نہ تھا۔ ایک کالج میں پروفیسر تھے۔ گیارہ بجے جاتے تھے۔ دو بجے لوٹ آتے تھے۔ باقی سارا وقت کتب مینی اور سیر و فرشتہ میں اڑا دیتے تھے۔

اس کے برعکس امر رائے اصول پرور آدمی تھے اور بڑے دھن کے پکے۔ ایک بار کوئی فیصلہ کر کے اس سے منحرف نہ ہوتے تھے۔ پیشہ دکالت تھا مگر اس پیشے سے انہیں نفرت تھی۔ بنائے ہوئے مقدمے بھول کر بھی نہ لیتے تھے، لیکن جو مقدمہ لے لیتے اس کے لیے جان اڑا دیتے تھے۔ یہی سبب تھا، انہیں ناکامی کا صدمہ بہت کم اٹھانا پڑتا تھا۔ ان کی پہلی شادی اس وقت ہوئی تھی جب وہ کالج میں پڑھتے تھے۔ ایک لڑکا بھی پیدا ہوا لیکن زچھ اور بچھ دونوں زچھ خانہ ہی میں داغ مفارقت دے گئے۔ امر رائے کو اپنی بہن سے بڑی محبت تھی۔ انہوں نے فیصلہ کیا کہ اب بھی شادی نہ کروں گا لیکن جب بہن کی شادی ہو گئی اور والدین بھی ایک ہفتہ کے اندر ہیئے کے شکار ہو گئے تو سونا گھر پھاڑ کھانے لگا۔ دو سال سیر و سیاحت میں بسر کیے، لوٹے تو ہوئی کے دن ان کے سُسرے نے اس تقریب میں ان کی دعوت کی، وہ امر رائے کے اطوار پر پہلے ہی سے فدا تھے۔ ان کی چھوٹی لڑکی پر یہاں اب شادی کے قابل ہو گئی تھی۔ اس کے لیے امر رائے سے بہتر شوہر انہیں دوسرا نظر نہ آیا۔ دو سال قبل امر رائے نے پریما کو دیکھا تھا۔ وہ شگفتہ کلی اب ایک شگفتہ پھول تھی جس کی نزاکت اور اطافت آنکھوں کو لبھاتی تھی۔ امر رائے کا غم نصیب دل یہاں سے محبت کا اثر لے کر لوٹا۔ تب سے جب طبیعت گھبرا تی سرال چلے جاتے اور دو گھنٹی ہنس بول کر چلے آتے۔ ایک دن ان کی ساس نے ان سے مطلب کی بات کہہ دی، امر رائے تو پریما کے رنگ و بو پر پہلے ہی ثنا تھے۔ اندھے کو جیسے آنکھیں مل گئیں۔ شادی طے ہو گئی اسی

مہینے شادی ہونے والی تھی کہ آج امرت رائے نے عام جلسے میں اس نے اصول کو تسلیم کر کے اپنا ارادہ فتنہ کر دیا۔  
دان ناتھ نے ان کی لبی تقریر سن کر کہا ”تم محارا یہ قطعی فیصلہ ہے۔“

”بیشک۔“

”اور پریما کو جواب دو گے؟“

”اسے مجھ سے بہت اچھا شوہر مل جائے گا۔“

دان ناتھ نے دلوں کے ساتھ کہا ”کیا باتیں کرتے ہو۔ تم سمجھتے ہو، محبت کوئی بازار کا سودا ہے۔ جی چاہالیا، جی چاہا نہ  
لیا۔ مگر تمھارا یہ خیال غلط ہے۔ پریما محض تمھاری مانگیت نہیں ہے، تمھاری معشوقة بھی ہے۔ یہ خبر پا کر اس کے دل کی کیا کیفیت ہو گی۔  
شاید اس کا اندازہ تم نہیں کر سکتے۔ میں تو یہی کہوں گا کہ تم اپنے ساتھ ہی نہیں اس کے ساتھ بھی بڑی بے انصافی کر رہے ہو۔“  
امرت رائے ایک لمحہ کے لیے مگر میں ڈوب گئے۔ اپنے متعلق تو انھیں ذرا بھی اندریشہ نہ تھا، وہ اپنے تین فرض پر ثار کر سکتے  
تھے۔ لیکن پریما کا کیا حال ہوگا، اس کا خیال انھیں نہ آتا تھا۔ ہاں اتنا وہ جانتے تھے کہ پریما بند خیال عورت ہے اور ان کے ایثار کی  
اس کی نگاہوں میں ضرور وقعت ہو گی۔ اگر وہ اتنی ہی فرض شناس ہے جتنا میں سمجھتا ہوں تو میرے اس فیضے پر اسے مطلق رنج نہ  
ہوگا۔ میرا خیال ہے کہ اسے خوشی ہو گی، کم از کم مجھے یہ امید ضرور ہے۔“

دان ناتھ نے منہ بننا کر کہا ”تم سمجھتے ہو گے کہ بڑا میدان مار آئے ہو اور جو سنے گا وہ پھولوں کا ہار لے کر تمھارے گلے میں  
ڈالنے دوڑے گا۔ لیکن میں تو یہی سمجھتا ہوں کہ تم محض شہرت کے بھوکے ہو۔ لیکن عورتوں کو شہرت کی اتنی ہوں نہیں ہوتی۔ پریما کتنی  
ہی پاکیزہ خیال ہو وہ یہ کبھی پسند نہ کرے گی کہ تم اس سے اتنی بے دردی کے ساتھ کنارہ کش ہو جاؤ۔“

امرت رائے کا بگلمہ آگیا۔ موڑ رک گیا۔ امرت رائے اتر کر اپنے کمرہ کی طرف چلے۔ دان ناتھ ذرا اس انتظار میں کھڑے  
رہے کہ یہ مجھے بلا کیس تو میں جاؤں، لیکن جب امرت رائے نے ان کی طرف پھر کر کبھی نہ دیکھا تو انھیں خوف ہوا کہ شاید میری  
باتیں انھیں ناگوار گزریں۔ کمرے کے دروازے پر جا کر بولے ”کیوں بھائی مجھ سے ناراض ہو گئے۔؟“

امرт رائے نے پرم آنکھوں سے دیکھ کر کہا ”نہیں دان ناتھ تمھاری جھٹکیوں میں مزا ہے جو دوسروں کی واہ واہ میں  
نہیں۔ میں جانتا ہوں تم نے اس وقت جو کہا ہے وہ محض محبت سے کہا ہے، دل میں تو تم خوب سمجھتے ہو کہ میں شہرت کا حریص نہیں  
بلکہ زندگی میں کچھ کام کرنا چاہتا ہوں۔“

دان ناتھ نے اندر جا کر امرت رائے کا ہاتھ پکڑ لیا اور بولے ”پھر سوچ لو۔ ایسا نہ ہو یہ پھر پچھنا پڑے۔“

امر رائے نے کرسی پر بیٹھتے ہوئے کہا۔ ”اس کا کوئی اندیشہ نہیں ہے۔ بھائی جان سچ پوچھو تو آج میں اپنے دل میں جس عالیٰ ہمتی کا احساس کر رہا ہوں، وہ ایک نیا تجربہ ہے۔ آج کئی ماہ کی کشش کے بعد میں نے اپنے اوپر فتح پائی ہے۔ مجھے پریما سے جتنی محبت ہے، اس سے کوئی گنی محبت میرے ایک دوست کو اس سے ہے۔ اس شریف آدمی نے کبھی بھول کر بھی اپنی محبت کا اظہار نہیں کیا لیکن میں جانتا ہوں اس کی محبت کتنی جاں سوز، کتنی گھری اور کتنی پاکیزہ ہے۔ میں تقدیر کی کتنی چوٹیں سہمہ چکا ہوں۔ ایک چوٹ اور بھی سہمہ سکتا ہوں۔ لیکن میرے اس دوست نے ابھی ناکامی کی ایک چوٹ بھی نہیں سہی ہے اور یہ ناکامی اس کے لیے سوہان روح ہو جائے گی۔“

یہ اشارہ کس کی طرف تھا، دان ناتھ سے مخفی نہ رہا۔ جب امر رائے کی بیوی کا انتقال ہوا اسی وقت پریما سے دان ناتھ کی شادی کا تذکرہ درپیش تھا۔ جب پریما کی بہن کا انتقال ہو گیا تو اس کے والد لالہ بدربی پرشاد نے دان ناتھ کی طرف سے منہ پھیر لیا۔ دان ناتھ علم، دولت اور وقار، کسی بات میں بھی امر رائے کے مقابل نہ تھے۔ سب سے بڑی بات تو یہ تھی کہ پریما بھی امر رائے کی جانب زیادہ متوجہ معلوم ہوتی تھی۔ دان ناتھ اتنے مایوس ہوئے کہ طے کر لیا بھی شادی نہ کروں گا۔ دونوں دوستوں میں ذرا بھی کدورت نہ پیدا ہوئی۔ دان ناتھ یوں بظاہر تو ہمیشہ خوش رہتے تھے لیکن دنیا سے ان کا دل بیزار ہو گیا تھا۔ زندگی باр معلوم ہوتی تھی۔ امر رائے کو اپنے دلی دوست کی حالت پر افسوس ہوتا تھا اور وہ اپنے دل کو اس آزمائش کے لیے مہینوں سے تیار کر رہے تھے لیکن پریما جیسی عدیم المثال نازنین سے دوست بردار ہو جانا آسان نہ تھا۔ ایسی حالت میں دان ناتھ کا یہ اصرار دوستانہ ہمدردی پر اتنا زیادہ مبنی نہ تھا جتنا امر رائے کے جذبہ ایثار کی گھرائی تک پہنچنے کی خواہش پر، جس تمنا کو انھوں نے سینے میں مشعل کی طرح روشن ہو گئی۔ ڈالا تھا۔ جس کے پورے ہونے کی اس کی زندگی میں مطلق امید نہ تھی، وہی تمنا آج ان کے سینے میں مشعل کی طرح روشن ہو گئی۔ اس کے ساتھ ہی امر رائے کے اس ملکوتی ایثار نے ان کے دل پر بہت گہرا اثر پیدا کیا۔ رفت آمیر لبھے میں بولے ”تو کیا اسی خیال سے تم نے آج یہ فیصلہ کر لیا۔ اگر تمہارا وہ دوست اس فیصلے سے فائدہ اٹھائے تو میں کہوں گا کہ وہ تمہارا دوست نہیں دشمن ہے۔ اور پھر کیا معلوم ہے کہ اس حالت میں پریما کی شادی تمہارے دوست سے ہی ہو؟“

امر رائے نے تشویش ناک لبھے میں کہا ”ہاں یہ اندیشہ ضرور ہے لیکن مجھے یقین ہے کہ میرا دوست اس موقع کو ہاتھ سے نہ جانے دے گا۔“

دان ناتھ نے افسر دہ خاطر ہو کر کہا ”تم اسے اتنا کمینہ سمجھنا چاہو تو سمجھ لو لیکن میں کہے دیتا ہوں کہ میں اس دوست کو پہچان سکا ہوں تو وہ اپنے عوض تمہیں ناکامی کا شکار نہ بننے دے گا۔“

یہ کہتے ہوئے دان ناتھ باہر کل آئے اور امرت رائے دروازے پر کھڑے انھیں پر غور نگاہوں سے دیکھتے رہے وہ دل میں کہہ رہے تھے، اس شخص میں کتنا ضبط ہے۔“

## (2)

ادھر دونوں دوستوں میں باتیں ہو رہی تھیں ادھر لالہ بدربی پرشاد کے گھر میں ماتم سا چھایا ہوا تھا۔ بڑی دیر کے بعد ان کی بیوی دیوکی نے کہا ”تم ذرا امرت رائے کے پاس چلے کیوں نہیں جاتے؟“  
بدربی پرشاد نے اعتراض کے انداز سے کہا ”جا کر کیا کروں۔“  
”جا کر سمجھاؤ اور کیا کرو گے۔“  
”میں اس چھوکرے کے پاس نہیں جا سکتا۔“  
”آخر کیوں؟ کوئی ہرج ہے۔“

”اب تم سے کیا تباوں۔ جب مجھے اس کا فیصلہ معلوم ہو گیا تو میرا اس کے پاس جانا غیر مناسب ہی نہیں، اہانت آمیز ہے۔“  
یہ صاف ظاہر ہے کہ وہ بدھوا بواہ (بدھوا بیاہ) کے حامی ہیں۔ سمجھتے ہیں اس سے ملک آسمان پر پہنچ جائے گا۔ میں سمجھتا ہوں بدھوا بواہ ملک کے لیے زہر قاتل ہے اس سے ہندو عظمت اور پاکیزگی کے رہے سہی نشان بھی مٹ جائیں گے۔ ایسی حالت میں ہمارا ان سے کوئی تعلق نہیں ہو سکتا۔“

دیوکی نے جواب دیا ”یہ کوئی بات نہیں ہے۔ آج اگر ہمارا کملہ مسلمان ہو جائے تو کیا ہم اس کے پاس آنا جانا چھوڑ دیں گے؟ ہم سے جہاں تک ہو سکے گا اس سے سمجھائیں گے اور اسے سیدھے راستے پر لانے کی کوشش کریں گے۔“  
دیوکی کے اس جواب سے بدربی پرشاد کچھ نرم تو پڑے لیکن پھر بھی قائل نہ ہوئے۔ بولے ”بھتی میں تو اب امرت رائے کے پاس نہ جاؤں گا۔ تم اگر سوچتی ہو کہ وہ سمجھانے سے راہ راست پر آ جائیں گے تو انھیں بلا لو، خود چلی جاؤ لیکن مجھ سے جانے کو نہ کہو، میں انھیں دلکش کر شاید آپے سے باہر ہو جاؤں۔ کہو تو جاؤں؟“

دیوکی - ”نہیں معاف کیجیے۔ اس سے تو یہی اچھا ہے کہ تم نہ جاؤ۔ میں کل انھیں بلا لوں گی۔“  
بدربی - ”بلانے کو بلا لو، لیکن یہ میں کبھی پسند نہ کروں گا کہ تم ان کی خوشامد کردہ، میں پریما کو ان کے لئے گلے گانہ نہیں چاہتا۔ اس کے لیے برکی کی نہیں ہے۔“

دیوکی - ”پر یہاں ان لڑکیوں میں نہیں ہے کہ تم اس کی شادی جس کے ساتھ چاہو کر دو، ذرا جا کر اس کی حالت تو دیکھو تو معلوم

ہو، جب سے یہ خبر ملی ہے اکیلی چھت پر پڑی رورہی ہے۔“

بدری - ”اجی یہ تو لڑکیوں کا قاعدہ ہے، دس پانچ روز میں آپ ہی آپ سنبھل جائے گی۔“

دیوکی - ”کون پریما؟ میں کہتی ہوں وہ اس غم میں روکر جان دے دے گی۔ تم ابھی اسے نہیں جانتے۔“ بدری پر شاد

نے چھنچلا کر کہا ”اگر وہ رودو کرم جانا چاہتی ہے تو مر جائے لیکن میں امرت رائے کی خوشامد نہ کروں گا۔“

بدری پر شاد باہر چلے گئے، دیوکی بڑے شش و پیٹھ میں پڑ گئی۔ شوہر کی عادت سے خوب واقف تھی۔ لیکن انھیں اتنا کچ فہم اس

نے نہ سمجھا تھا۔ اسے پوری امید تھی کہ امرت رائے سے سمجھانے پر اپنا فیصلہ تبدیل کر دیں گے لیکن ان کے پاس کیسے جائے، شوہر سے راڑ کیسے مول لے۔

دفعتاً پریما اوپر سے آکر چار پائی کے پاس کھڑی ہو گئی، اس کی آنکھیں سرخ تھیں، دیوکی نے سمجھا کر کہا ”رومٹ بیٹی۔ میں کل انھیں بلا لوں گی، میری بات وہ کبھی نہ ٹالیں گے۔“

پریما نے سکیاں لیتے ہوئے کہا ”نہیں اماں آپ کے بیرون پڑتی ہوں، ان سے کچھ نہ کہیے۔ میں کارخیر میں رکاوٹ نہیں ڈالنا چاہتی۔ انھوں نے ہماری بد نصیب بہنوں کی خاطر یہ فیصلہ کیا ہے۔ ہمارے یہاں کتنے ایسے آدمی ہیں جو اتنی جرات کر سکیں۔ میں ان کے اس نیک ارادہ میں حاکل نہ ہوں گی۔“

دیوکی نے جرأت زدہ نگاہ ہوں سے پریما کو دیکھا۔ لڑکی کیا کہہ رہی ہے، اماں کی سمجھ میں نہ آیا۔

پریما پھر بولی ”اگر ایسے نیک طبیعت اور رُون خیال آدمی قربانیاں نہ کریں گے تو کون کرے گا؟“

دیوکی نے پوچھا ”اور تو، اپنے دل کو کیسے سمجھائے گی بیٹی۔ اس خیال سے تجھے تسلیں ہو گی؟“

پریما نے ممتاز سے جواب دیا ”مجھے اس کا بالکل دکھنیں ہے، اماں جی! میں آپ سے سچ کہتی ہوں، میں بھی اس کام میں ان کی مدد کروں گی۔ جب تک آپ لوگوں کا ہاتھ میرے سر پر ہے مجھے کس بات کی فکر ہے۔ آپ لوگ میرے لیے ذرا بھی اندریشہ نہ کریں۔ میں کنواری رہ کر بہت سکھی رہوں گی۔“

دیوکی نے پر اشک نگاہوں سے دیکھ کر کہا۔ ”اماں بآپ کس کے سدا بیٹھے رہتے ہیں بیٹی! اپنی آنکھوں کے سامنے ذرا جو کام ہو جاوے وہی اچھا۔ لڑکی تو ان کی بھی کنواری نہیں رہنے پاتی جن کے گھروں میں کھانے کا ٹھکانا نہیں ہے۔ بھیک مانگ کر لوگ لڑکی کا بیاہ کرتے ہیں۔ محلہ میں کوئی لڑکی تیمیم ہو جاتی ہے تو چندہ سے اس کا بیاہ کر دیا جاتا ہے، میرے یہاں کس بات کی کمی ہے؟ میں تمہارے لیے کوئی اور لڑکا تلاش کروں گی۔ یہ جانے سنے آدمی تھے۔ اتنا ہی تھا ورنہ برادری میں ایک سے ایک سے ایک پڑے ہوئے ہیں۔ میں کل تمہارے بابو جی کو ٹھیجتی ہوں۔“

پریما کا دل کا نپ اٹھا۔ آج تین برس سے امرت رائے کی مورت کو اپنے دل کے مندر میں بٹھا کروہ پوچتی چلی آئی تھی، اس مورت کو اس کے دل سے کون نکال سکتا تھا۔ دل میں اس مورت کو بٹھائے ہوئے کیا وہ کسی دوسرے شخص سے بیا کر سکتی تھی؟ وہ بیا ہو گا یا بیا ہو ڈھونگ؟ اس زندگی کا خیال کتنا خوفناک، کتنا دل ہلا دینے والا تھا؟ پریما نے زمین کی طرف تاکتے ہوئے کہا۔

”نبیں اماں جی! میرے لیے کوئی فکر نہ کریں۔ میں نے کنواری ہی رہنے کا قصد کر لیا ہے۔“

”بابو مکلا پرشاد کی آمد آمد کا شور سنائی دیا، آپ سینما کے بے طرح دلدادہ تھے۔ روز ہی جایا کرتے تھے۔ نوکروں سے وہ سختی کے ساتھ کام لیتے تھے۔ خصوصاً باہر سے آنے پر تو کسی ایک کی مرمت سے بازنہ رہ سکتے تھے۔ ان کے بوٹ کی چرچا ہٹ سنتے ہی نوکروں میں پلچل پڑ جاتی تھی۔“

کملہ پرشاد نے آتے ہی کہار سے پوچھا ”برف لائے؟“

کہار نے دبی زبان سے کہا ”ابھی تو نبیں سرکار۔“

کملہ پرشاد نے گرج کر کہا ”زور سے بولو، برف لائے یا نبیں؟ منہ میں زبان نبیں ہے۔“

کہار کی آواز اب بالکل بند ہو گئی۔ کملہ پرشاد نے کہار کے دونوں کانوں کو کپڑا کر ملاتے ہوئے کہا ”ہم پوچھتے ہیں برف لائے یا نبیں؟“

کہار نے دیکھا کہ اب بغیر منہ کھولے ہوئے کانوں کے اکھڑ جانے کا احتمال ہے تو آہستہ سے بولا۔ نبیں سرکار!

کملہ۔ کیوں نبیں لائے؟

کہار۔ پیسے نہ تھے۔

کملہ۔ کیوں پیسے نہ تھے؟ گھر میں جا کر مانگے تھے؟

کہار۔ ”ہاں سرکار کسی نے سنانہیں۔“

کملہ۔ ”جھوٹ بولتا ہے۔ میں جا کر دریافت کرتا ہوں، اگر معلوم ہوا کہ تو نے پیسے نہیں مانگے تو کچا ہی کھا جاؤں گارا سکل۔“

کملہ پرشاد نے کپڑے بھی نہیں اتارے۔ غصہ میں بھرے ہوئے گھر میں جا کر ماں سے پوچھا ”کیوں اماں! بد لو تم سے

برف کے لیے پیسے مانگنے آیا تھا۔“

دیوکی نے بغیر ان کی طرف دیکھے ہی کہا ”آیا ہو گا، یاد نہیں آتا، بابو امرت رائے سے ملاقات تو نہیں ہوئی؟“

کملہ۔ ”نبیں ان سے تو ملاقات نہیں ہوئی۔ ان کی طرف گیا تھا لیکن جب سنا کہ وہ کسی جلسہ میں گئے ہیں تو میں سینما

دیکھنے چلا گیا۔ جلوں کا تو انھیں مرض ہے اور میں بالکل فضول سمجھتا ہوں، کوئی فائدہ نہیں۔ بغیر لکھر سے بھی آدمی زندہ رہ سکتا ہے اور لکھر دینے والوں کے بغیر دنیا کے پاتال میں چلے جانے کا اندیشہ نہیں۔ جہاں دیکھو لکھر ہی لکھر نظر آتے ہیں۔ برساتی مینڈ کوں کی طرح ٹرٹر کیا اور چلتے ہوئے۔ اپنا وقت کھویا اور دوسروں کو پریشان کیا۔ سب کے سب بیوقوف ہیں۔“

دیوکی۔ ”امر رائے نے تو آج ناؤ ہی ڈبودی، اب کسی بدھوا سے بیاہ کرنے کی ٹھان لی ہے“ کملہ پرشاد نے زور سے قہقہ لگا کر کہا۔ ”اور یہ جلسے والے کریں گے کیا؟ یہی تو ان سمجھوں کو سمجھتی ہے۔ لالہ اب کسی بیوہ سے شادی کریں گے؟ اچھی بات ہے میں ضرور بارات میں جاؤں گا۔ خواہ اور کوئی جائے یا نہ جائے۔ ذرا دیکھوں نئے ڈھنگ کی شادی کیسی ہوتی ہے۔ وہاں بھی سب لکھر بازی کریں گے۔ ان لوگوں کے لیے اور کیا ہوگا۔ سب کے سب بیوقوف ہیں۔ عقل کسی کو چھوپنہیں گئی۔“

دیوکی۔ ”تم ذرا ان کے پاس چلے جاتے۔“

کملہ۔ ”اس وقت تو بادشاہ بھی بلاۓ تو نہ جاؤں۔ ہاں کسی روز جا کر ذرا خیر و عافیت پوچھ آؤں گا۔ مگر ہے پورا خبیثی! میں تو جانتا تھا کہ اس میں کچھ سمجھ ہوگی مگر زابونگا نکلا! اب بتاؤ زیادہ پڑھنے سے کیا فائدہ ہوا؟ بہت اچھا ہوا کہ میں نے پڑھنا چھوڑ دیا۔ بہت پڑھنے سے عقل ماری جاتی ہے۔ جب آنکھیں کمزور ہو جاتی ہیں تو عقل کیسے بچی رہ سکتی ہے؟ تو کوئی بیوہ بھی ٹھیک ہو گئی یا نہیں؟ کہاں ہے مصرانی؟ کہہ دو کہ اب تمہاری چاندی ہے۔ کل ہی سنڈیں بھیج دیں۔ کوئی اور نہ جائے تو میں جانے کو تیار ہوں۔ بڑا مزار ہے گا! کہیں ہے مصرانی۔ اب ان کی قسمت کھل رہے گی۔ برادری ہی کی بیوہ ہے نا، کہ برادری کی قید بھی نہیں رہی؟۔“

دیوکی۔ یہ تو نہیں جانتی اب کیا ایسے بھرشت (نپاک) ہو جائیں گے۔

کملہ۔ ”یہ سمجھاوا لے۔ جو کچھ نہ کر گزریں وہ ٹھوڑا۔ ان سمجھوں کو بیٹھے بیٹھے ایسی بے پر کی اڑانے کی سمجھتی ہے۔ ایک روز پنجاب سے کوئی بوکھل (خبیثی) آیا تھا کہہ گیا کہ ذات پات توڑ دو، کیوں کہ اس سے ملک میں پھوٹ بڑھتی ہے۔ بس سب کے سب بیٹھے یہی سوچا کرتے ہیں کہ کوئی نئی بات نکلنی چاہیے۔ گاندھی جی کو اور کچھ نہ سوچی تو سوراج ہی کاڑ نکاپیٹ چلے۔ سمجھوں نے عقل نیچ کھائی ہے۔“ اتنے ہی میں ایک حسینہ نے صحن میں قدم رکھا۔ کملہ پرشاد کو دیکھ کر ڈیوڑھی پڑھٹک گئی۔ دیوکی نے کملہ سے کہا۔

”تم ذرا کمرہ میں چلے جاؤ۔ پورنا ڈیوڑھی پر کھڑی ہے۔“

پورنا کو دیکھتے ہی پریما دوڑ کر اس کے گلے سے لپٹ گئی۔ پڑوں میں ایک پنڈت بست کمار رہتے تھے۔ کسی دفتر میں نوکر تھے، پورنا انھیں کی بیوی تھی، بہت ہی حسین، بہت ہی نیک، مکان میں کوئی دوسرا نہ تھا۔ جب دس بجے پنڈت جی دفتر چلے جاتے تو وہ یہیں چلی آتی اور دو سہیلیاں شام تک بیٹھی نہستی بولتی رہتیں۔ پریما کو اس سے اتنی محبت تھی کہ اگر کسی دن وہ کسی سبب سے نہ آتی،

وہ خود اس کے یہاں جاتی۔ آج بست کمار کہیں دعوت میں گئے تھے، پورنا کا جی گھبرا یا تو وہ یہاں چلی آئی۔ پر یہاں کا ہاتھ کپڑے اوپر کمرے میں لے گئی۔

پورنا نے چادر اگنی پر رکھتے ہوئے کہا۔ ”تمہارے بھیا آنگن میں کھڑے تھے اور میں منہ کھولے چلی آئی تھی۔ مجھ پر ان کی نظر پر گئی ہو گئی۔“

پر یہا۔ ”بھیا میں کسی کوتا کنے کی لٹ نہیں ہے۔ یہی تو ان میں ایک گن (وصف) ہے۔ آپ کے پنڈت جی کہیں گئے ہیں کیا؟“

پورنا۔ ”ہاں آج ایک نیوتے (دعوت) میں گئے ہیں۔“

پر یہا۔ ”سبھا میں نہ گئے۔ آج تو بہت بھاری سبھا ہوئی ہے؟“

پورنا۔ ”وہ کسی سبھا سماج میں نہیں جاتے۔ کہتے ہیں کہ ایشور نے دنیا بنائی ہے اور وہی اپنی مرضی سے ہربات کا بندوبست کرتا ہے۔ میں اس کے کاموں کو سدھارنے کی ہمت نہیں کر سکتا۔“

پر یہا۔ ”آج کی سبھاد کیکھنے کے لائق تھی۔ تم ہوتیں تو میں بھی جاتی۔ سماج سدھار پر ایک مہاشے کا بڑا اچھا لکھر ہوا۔“

پورنا۔ ”عورتوں کے سدھار کارونا رو یا گیا تھا۔“

پر یہا۔ ”تو کیا عورتوں کے سدھار کی ضرورت نہیں ہے۔“

پورنا۔ ”پہلے مردوں تو اپنی دشا (حالت) سدھار لیں۔ پھر عورتوں کی دشا سدھاریں گے۔ ان کی دشا سدھر جائے تو عورتیں آپ ہی آپ سدھر جائیں۔“

”ساری براہیوں کی جڑ مرد ہی ہیں۔“

پر یہا نے ہنس کر کہا۔ ”نہیں بہن! سماج میں عورت مردوں کو ہی ہیں اور جب تک دونوں کا سدھارنا ہوگا زندگی میں سکھنہ ملے گا۔ مردوں کے ودواں ہونے سے کیا عورتیں ودواں ہو جائیں گی۔ مرد تو زیادہ تر سادے ہی کپڑے پہننے ہیں۔ پھر عورتیں کیوں گہنوں پر جان دیتی ہیں۔ قیمتی کپڑوں کی تو کوئی بات نہیں۔ مردوں میں تو کتنے ہی بن بیاہ رہ جاتے ہیں۔ عورتوں کو کیوں بن بیاہ رہنے میں زندگی بیکار معلوم ہوتی ہے؟ بتاؤ میں تو سوچتی ہوں کہ بن بیاہ رہنے میں جو سکھ ہے وہ بیاہ کر رہنے میں نہیں۔“

پورنا نے آہستہ سے پر یہا کو دھکا دے کر کہا۔ ”چلو بہن تم بھی کیسی باتیں کرتی ہو۔ باپو امرت رائے سنیں گے تو تمہاری خوب خبر لیں گے۔ میں انھیں لکھ بھیجوں گی کہ یہ اپنا بیاہ نہ کریں گی، آپ کوئی دوسرا دروازہ دیکھیں۔“

پرمیا نے امرت رائے کے عہد کا حال نہ کہا۔ وہ جانتی تھی کہ اس سے پورنا کی نگاہ میں ان کی قدر بہت کم ہو جائے گی۔ بولی

”وہ خود بیاہ نہ کریں گے۔“

پورنا۔ ”چلو جھوٹ سکتی ہو۔“

پرمیا۔ ”نہیں بہن جھوٹ نہیں۔ شادی کرنے کی ان کی خواہش نہیں ہے۔ دیدی (بڑی بہن) کے مرجانے کے بعد وہ کچھ تیاری سے ہو گئے تھے۔ باجوہ کے بہت کھیرنے پر اور مجھ پر حم کر کے وہ شادی کرنے پر تیار ہوئے تھے، مگر اب ان کا ارادہ بدل گیا ہے۔ اور میں بھی سمجھتی ہوں کہ جب ایک شخص خود گھستی کے جھنجھٹ میں نہ پھنس کر سماج کی سیوا کرنا چاہتا ہے تو اس کے پیروں کی بیڑی بننا ٹھیک نہیں ہے۔ میں تم سے سچ کہتی ہوں پورنا، مجھے اس کا رنج نہیں ہے۔ ان کی دیکھا دیکھی میں بھی کچھ کرے جاؤں گی۔“ پورنا کی حرمت بڑھتی ہی گئی بولی۔ ”آج چار بجے تک تم ایسی باتیں نہ کرتی تھیں۔ یا کیک یا کیسی کایا لپٹ ہو گئی۔ انہوں نے کسی سے کچھ کہا ہے کیا۔“

پرمیا۔ ” بلا کہ بھی تو آدمی اپنی خواہش ظاہر کر سکتا ہے۔“

پورنا۔ ”میں ایک خط لکھ کر ان سے پوچھوں گی۔“

پرمیا۔ ”نہیں پورنا، تمہارے پیروں پر ٹقی ہوں، خط وطنہ لکھنا، میں کسی کے نیک ارادے میں رکاوٹ نہ ڈالوں گی، میں اگر اور کوئی مدد نہیں کر سکتی تو کم سے کم ان کی راہ کا کامنہ بنوں گی۔“

پورنا۔ ”ساری عمر روئے کٹے گی کہے دیتی ہوں۔“

پرمیا۔ ”ایسا کوئی دکھ نہیں ہے جو آدمی سہہ نہ سکے۔ وہ جانتے ہیں کہ مجھے اس سے دکھ نہیں سکھ ہو گا۔ ورنہ وہ کبھی ایسا ارادہ نہ کرتے۔ میں ایسے حوصلے والے آدمی کا حوصلہ بڑھانا پنا فرض سمجھتی ہوں۔ اسے گھستی میں نہیں پھنسانا چاہتی۔ پورنا نے بے پرواںی سے کہا۔ ”تمہاری مایا (لیلا) میری سمجھ میں نہیں آتی۔ بہن، معاف کرنا۔ میں کبھی نہ مانوں گی کہ تم کو اس سے دکھ نہ ہو گا۔“

پرمیا۔ ”تو پھر انھیں بھی ہو گا؟“

پورنا۔ ”مروں کا دل سخت ہوتا ہے۔“

پرمیا۔ ”تو میں بھی اپنادل سخت بنالوں گی۔“

پورنا۔ ”اچھا بنالینا۔ لو اب نہ کہوں گی۔ لا اواباجہ، تمھیں ایک گیت سناؤں پرمیا نے ہار مونیم سننجلہ اور پورنا گانے لگی۔“

## (3)

ہوئی کادن آیا، محلے کے دوچار بے فکرے جمع ہو گئے۔ کوئی مرج پینے لگا۔ کوئی بادام چھینلے لگا۔ دوآدمی دودھ کا بندوبست کرنے کے لیے گئے دوآدمی سل بٹا دھونے لگے۔ ایک ہنگامہ برپا ہو گیا۔

دفعتاً با بوكولا پرشاد آپنچے۔ یہ تمگھڑا دیکھ کر بولے۔ ”کیا ہورہا ہے بھتی! ہمارا بھی حصہ ہے نا؟“

بسنت کمار نے آگے بڑھ کر خیر مقدم کیا۔ بولے ”ضرور میٹھی پیجھے کا کہ نہمکین؟“

کملہ۔ ابی میٹھی پلاٹ نہمکین کیا۔ مگر یا رز عفران اور کیوڑا ضرور ہو۔ کسی کو بھیجھے۔ میرے یہاں سے لے آئے۔ کسی بڑے کو بھیجھے

جو اندر جا کر پرمیا سے مانگ لائے، کہیں بیوی صاحبہ کے پاس نہ چلا جائے ورنہ مفت گالیاں ملیں، تو یہاں کے دن ان کا مزاج گرم ہو جایا کرتا ہے۔ یا ربسنت کمار بیویوں کے خوش رکھنے کا آسان نسخہ بتاؤ میں تو عاجز آگیا۔“

بسنت کمار نے مسکرا کر کہا۔ ”ہمارے یہاں تو یہ مرض کبھی نہیں ہوتا۔“

کملہ۔ ”تو یار تم بڑے خوش نصیب ہو، کیا پورنا تم سے کبھی نہیں روٹھتی؟“

بسنت۔ ”کبھی نہیں۔“

کملہ۔ ”کبھی کسی چیز کے لیے ضد نہیں کرتی۔“

بسنت۔ ”کبھی نہیں،“ یہاں تو دوامی قید ہو گئی ہے اور گھری بھر بھی گھر سے باہر ہوں تو جواب طلب ہوتا ہے۔ سنیما روزانہ جاتا ہوں اور ہر روز گھنٹوں مناؤ کرنا پڑتا ہے۔“

بسنت۔ ”تو سنیما دیکھنا چھوڑ دیجیے۔“

کملہ۔ ”واہ واہ۔ یہ تو تم نے خوب کہی، قسم اللہ پاک کی خوب کہی، جس کل وہ بٹھائے اسی کل بیٹھ جاؤ۔ پھر جھگڑا ہی نہ ہو۔ کیوں؟ اچھی بات ہے۔ کل دن بھر گھر سے نکلوں گا نہیں۔ دیکھوں تو تب کیا کہتی ہے۔ دیکھنا اب تک وہ چھوکرا رز عفران اور کیوڑا لے کر نہیں لوٹا۔ کان میں بھنک پڑ گئی ہو گی، پرمیا کو منع کر دیا ہو گا۔ اب تو نہیں رہا جاتا۔ آج جو کوئی میرے منہ لگا تو برا ہو گا۔ میں ابھی جا کر سب چیزیں بھیجے دیتا ہوں۔ مگر جب تک میں نہ آؤں آپ تیار نہ کرائیے گا۔ یہاں اس فن کے استاد ہیں۔ موروثی بات ہے۔ دادا ایک تولہ کا ناشتہ کرتے ہیں۔ عمر میں کبھی ایک دن کا بھی ناغہ نہیں کیا، مگر کیا مجال کہ نشہ ہو جائے۔“

یہ کہہ کر کملا پرشاد جھلائے ہوئے گھر چلے گئے۔ بست کمار کسی کام سے اندر گئے تو دیکھا کہ پورنا ابٹن پیس رہی ہے۔ پنڈت جی کے بعد یہ دوسرا ہوئی تھی۔ پہلی ہوئی میں بے چارے خالی ہاتھ تھے۔ پورنا کی کچھ خاطر نہ کر سکے تھے۔ مگر اب کے انھوں نے بڑی تیاریاں کی تھیں۔ محنت کر کے کوئی ڈیڑھ سورپی پیدا کیے تھے۔ اس میں پورنا کے لیے ایک عمدہ سازھی لائے تھے۔ دو ایک چھوٹی مولیٰ چیزیں بھی بنوادی تھیں۔ پورنا آج وہ سازھی پہن کر انھیں اپر اسی معلوم پڑنے لگی۔ پاس جا کر بولے۔ ”آج تو جی چاہتا ہے تمھیں آنکھوں میں بٹھا لوں۔“

پورنا نے ابٹن ایک پیالی میں اٹھاتے ہوئے ان کی آنکھوں سے آنکھیں ملا کر کہا ”یہ دیکھو میں تو پہلے ہی بیٹھی ہوئی ہوں۔“

بست - ”ذر اشنان کرتا آؤں۔ کملا با بواب دس بج سے پہلے نہ لوٹیں گے۔“

پورنا - ”پہلے ذرا یہاں آ کر بیٹھ جاؤ۔ ابٹن تو لا گاؤں۔ پھر نہانے جانا۔“

بست - ”نہیں نہیں، رہنے دو۔ میں ابٹن نہ لگاؤں گا۔ لا وہ میری دھوئی دو۔“

پورنا - ”واہ ابٹن کیوں نہ لگاؤ گے۔ آج کی یہ رسم ہے۔ آ کے بیٹھ جاؤ۔“

بست - ”بڑی گرمی ہے۔ بالکل جی نہیں چاہتا۔“

پورنا نے لپک کر انکا ہاتھ کپڑا لیا اور ابٹن بھرا ہاتھ ان کے بدن پر پھیر دیا۔ بولی ”سید ہے سے کہتی تھی تو نہیں مانتے تھے۔ اب تو بیٹھو گے۔“

بست نے جھینپ کر کہا۔ ”مگر ذرا جلدی کرنا دھوپ ہو رہی ہے۔“

پورنا - ”اب گنگا جی کہاں جاؤ گے میں نہایا۔“

بست - ”نہیں۔ آج گنگا کنارے بڑی بہار ہو گی۔“

پورنا - ”اچھا تو جلدی لوٹ آتا۔ نہیں کہ ادھر ادھر تیرنے لگو۔ نہاتے وقت تم بہت دور تک تیر جایا کرتے ہو۔“

پنڈت جی ابٹن لگاؤ کرنہانے کے لیے چلے گئے۔ ان کا قاعدہ تھا کہ گھٹ سے ذرا الگ نہایا کرتے تھے۔ تیراک بھی اچھے تھے۔ کئی بار شہر کے اچھے تیراکوں سے بازی جیت چکے تھے۔ اگرچہ آج گھر سے وعدہ کر کے چلے تھے کہ تیروں گا نہیں۔ مگر ہوا کے ہلکے ہلکے جھوٹکے اور صاف پانی میں اٹھتی ہوئی لہریں ایسی بھلی معلوم ہوتی تھیں کہ دل تیرنے کے لیے بے قرار ہوا ٹھا۔ وہ فوراً پانی میں کوڈ پڑے اور ادھر ادھر کلکلیں کرنے لگے۔ دفتہ انھیں منجد ہمار میں کوئی سرخ چیز بھتی نظر آئی۔ غور سے دیکھا تو کنوں تھے۔ آفتاب کی شعاعوں میں چمکتے ہوئے وہ ایسے خوشنما معلوم ہوتے تھے کہ بست کمار کا جی ان پر لپا گیا۔ سوچا کہ اگر یہ میں تو پورنا کے

کانوں کے لیے جھومک بناؤ۔ اس کی خوشی کا اندازہ کر کے ان کا دل ناج اٹھا۔ پیچ دھارے تک تیر جانا ان کے لیے کوئی بڑی بات نہ تھی۔ انھیں پورا یقین تھا کہ میں پھول لاسکتا ہوں۔ جوانی دیوانی ہے۔ یہ نہ سوچا کہ جیوں جیوں میں آگے بڑھوں گا پھول بھی تو بڑھیں گے۔ ان کی طرف چلے اور کوئی پندرہ منٹ میں منجدھار میں پہنچ گئے۔

مگر وہاں جا کر دیکھا تو پھول اتنی ہی دور آگے تھے۔ اب کچھ تکان معلوم ہونے لگی تھی۔ مگر پیچ میں کوئی ریت بھی نہ پڑتی تھی جس پر بیٹھ کر دم لیتے۔ آگے ہی بڑھتے گئے کبھی ہاتھ کبھی پیروں سے زور لگاتے، پھولوں تک پہنچ۔ مگر اس وقت تک کل اعضا سست پڑ گئے تھے۔ یہاں تک کہ انھوں نے جب پھولوں کو پکڑنے کے لیے ہاتھ بڑھانا چاہا تو ہاتھ نہ اٹھ سکا۔ آخر ان کو دانتوں میں دبایا اور پلٹ پڑے۔ مگر جب وہاں سے انھوں نے کنارے کی طرف دیکھا تو ایسا معلوم ہوا گواہزاروں کوں کی منزل ہے۔ بدن بالکل نڈھال ہو گیا تھا اور پانی کا بہاؤ بھی خلاف تھا۔ ان کی بہت چھوٹ گئی۔ ہاتھ پیر ڈھیلے پڑ گئے۔ قریب کوئی کشتی یا ڈوگی نہ تھی اور کنارے تک آواز ہی نہ پہنچ سکتی تھی۔ سمجھ گئے یہیں غرق دریا ہونا پڑے گا۔ ایک لمحہ کے لیے پورنا کی یاد آئی۔ ہائے وہ ان کی راہ دکھر رہی ہو گئی۔ اسے کیا معلوم وہ اپنی زندگی کا خاتمه کر چکے۔ بنت کمار نے ایک بار پھر زور لگایا مگر ہاتھ پیر نہ ہل سکے۔ اب ان کی آنکھوں سے آنسو جاری ہو گئے۔ کنارے پر سے لوگوں نے انھیں دیکھا۔ دو چار آدمی پانی میں کوڈ پڑے۔ مگر ایک ہی لمحہ میں بنت کمار لہروں میں سما گئے۔ صرف کنوں کے پھول پانی میں تیرتے رہ گئے گویا زندگی کا خاتمه ہو جانے کے بعد اس کی ناکام آرزوں میں اپنا خون میں جلوہ دکھار رہی تھیں۔

#### (4)

لالہ بدربی پرشاد کی شرافت مشہور تھی۔ ان سے ٹھگ کر کوئی پیسہ بھی نہ لے سکتا تھا۔ مذہب کے معاملہ میں وہ بہت ہی فراخ دل تھے۔ خود غرضیوں سے وہ کوسوں بھاگتے تھے، مگر متماجلوں کی مدد کرنے میں کبھی نہ چوکتے تھے۔ پھر پورنا تو ان کی پڑوں، ہی نہیں برہمنی بھی تھی، اس پر ان کی لڑکی کی سیمیلی، اس کی مدد وہ کیوں نہ کرتے؟ پورنا کے ساتھ دو چار معمولی گھنوں کے سوا اور کیا تھا۔ تیرھویں کے دن اس نے وہ سب گہنے لا کر لالہ جی کے سامنے رکھ دیے اور آبدیدہ ہو کر بولی۔ ”میں اب انھیں رکھ کر کیا کروں گی۔“ بدربی پرشاد نے رقت آمیز لہجہ میں کہا ”میں انھیں لے کر کیا کروں گا بیٹی! تم یہ نہ سمجھو کہ میں دھرم یا پُن سمجھ کر یہ کام کر رہا ہوں۔ یہ میرا فرض ہے۔ ان گھنوں کو اپنے پاس رکھو۔ کون جانے کس وقت ان کی ضرورت پڑے۔ جب تک میں زندہ ہوں تمھیں اپنی بیٹی سمجھتا رہوں گا۔ تمھیں کوئی تکلیف نہ ہوگی۔“

تیرھویں بڑی دھوم سے ہوئی۔ کئی سو برمتوں نے کھانا کھایا۔ دان دچھنا میں بھی کوئی کمی نہ کی گئی۔

رات کے بارہ نجھے تھے۔ لالہ بدرا پرشاد برمتوں کو کھانا کھلا کر لوٹے تو دیکھا کہ پریما ان کے کمرے میں کھڑی ہے۔

بولے ”یہاں کیوں کھڑی ہو بیٹی! رات بہت ہو گئی جا کر سور ہو۔“

پریما۔ آپ نے ابھی کھانا نہیں کھایا ہے نا؟

بدرا۔ اب اتنی رات گئے میں کھانا نہ کھاؤں گا۔ تحک بھی بہت گیا ہوں لیتھے ہی سوجاؤں گا۔

یہ کہ بدرا پرشاد پنگ پر بیٹھ گئے اور ایک لمحے کے بعد بولے۔ ”کیوں بیٹی پورنا کے مائیکہ میں کوئی نہیں ہے؟ میں نے اس سے نہ پوچھا کہ شاید اس کو نجھ ہو۔“

پریما۔ مائیکے میں کون ہے، ماں باپ پہلے ہی مر چکے تھے، مامانے بیاہ کر دیا تھا۔ مگر جب سے بیاہ ہوا پھر کبھی جھانکے تک نہیں۔ سرال میں بھی سکا کوئی نہیں ہے۔ پنڈت جی کے دم سے ناتا تھا۔

بدرا پرشاد نے بستر کی چادر برابر کرتے ہوئے کہا ”میں سوچتا ہوں کہ پورنا کو اپنے ہی مکان میں رکھوں تو کیا ہرج ہے؟ اکیلی عورت کیسے رہے گی؟“

پریما۔ ہو گا بہت اچھا۔ مگر ماں جی مانیں تب تو۔

بدرا۔ مانیں گی کیوں نہیں، پورنا تو انکار نہ کرے گی؟

پریما۔ ”پوچھوں گی۔ میں صحیح ہوں کہ انھیں انکار نہ ہو گا۔“

بدرا۔ ”اچھا مان لو کہ وہ اپنے ہی گھر میں رہے تو اس کا خرچ کوئی میں روپیہ میں چل جائے گا۔“

پریمانے احسان مند نگاہوں سے والد کی طرف دیکھ کر کہا ”بڑے مزے سے۔ پنڈت جی پچاس ہی روپیہ تو پاتے تھے۔“

بدرا پرشاد نے تشویش کے لہجہ میں کہا ”میرے لیے میں، پچیس، تیس سب برابر ہیں۔ مگر مجھے اپنی زندگی ہی کی بات تو نہیں سوچنی ہے۔ اگر آج نہ رہوں تو کمالا کل کوئی کوڑی پھوڑ کرنے دے گا، اس کے لیے کوئی مستقل بندوبست کر دینا چاہتا ہوں۔ ابھی ہاتھ میں روپیہ نہیں ہے، ورنہ کل ہی چار ہزار روپیہ کسی معتبر بینک میں جمع کر دیتا۔ سود سے اس کی پروش ہوتی رہتی۔ یہ شرط کر دیتا کہ اصل میں سے اس کو کچھ نہ دیا جائے۔“

دفعتاً کمالا پرشاد آنکھیں ملتے ہوئے آکر کھڑے ہوئے اور بولے۔ ”ابھی آپ سوئے نہیں۔ گرم لگتی ہے تو پنکھا لا کر رکھ دوں۔ رات زیادہ ہو گئی۔“

بدری۔ ”نہیں گری نہیں ہے۔ پریما سے کچھ باتیں کرنے لگا تھا۔ تم سے بھی کچھ صلاح لینا چاہتا تھا۔ تم آپ ہی آپ آگئے۔ میں سوچتا ہوں پورنا بھیں آکر رہے تو کیا ہرج ہے۔“

کملہ پرشاد نے آنکھیں چھاڑ کر کہا ”یہاں اماں نہ راضی ہوں گی۔“

بدری۔ ”اماں کی بات چھوڑ دو۔ تمھیں تو کوئی اعتراض نہیں ہے۔ میں تم سے پوچھنا چاہتا ہوں۔“

کملہ پرشاد نے زور دے کر کہا ”میں تو کبھی صلاح نہ دوں گا۔ دنیا میں سبھی طرح کے آدمی ہیں۔ نہ جانے لوگ کیا سمجھیں۔ ذرا درستک سوچیے۔“

بدری۔ ”اس کی پرورش کے لیے تو کوئی نہ کوئی انتظام کرنا ہی ہوگا۔“

کملہ۔ ”ہم کیا کر سکتے ہیں۔“

بدری۔ ”تو اور کون کرے گا۔“

کملہ۔ ”شہر میں ہمیں تو نہیں ہیں؟ اور بہت سے مالدار لوگ ہیں۔ اپنی حیثیت کے مطابق ہم بھی کچھ امداد کریں گے۔“

بدری پرشاد نے تمسخر کرتے ہوئے کہا ”تو چندہ کھول دیا جائے۔ کیوں؟ اچھی بات ہے تو جاؤ گھوم گھوم کر چندہ وصول کرو۔“

کملہ۔ ”میں کیوں چندہ جمع کرنے لگا۔“

بدری۔ ”تب کون کرے گا؟“

کملہ پرشاد نے اس معاملہ میں مطلق غور نہ کیا تھا۔ بے دلی سے بولا۔ ”آخر آپ نے کوئی تجویز تو سوچی ہو گی جو مناسب سمجھیے وہ کیجیے۔“

بدری۔ ”میں کیا کروں گا۔ میری تجویز کی اب وقت ہی کیا ہے۔ چراغِ سحری ہوں۔ میری زندگی کا کیا ٹھکانا۔ آج مرافق دوسرا دن۔ میری آنکھیں بند ہوتے ہی تم سب درہم برہم کرڈا تو مفت میں اور بدنامی ہو۔“

کملہ پرشاد نے بہت رنجیدہ ہو کر کہا ”آپ مجھے اتنا کمینہ خیال کرتے ہیں یہ مجھے معلوم نہ تھا۔“

بدری پرشاد بیٹھ کر بہت زیادہ پیار کرتے تھے۔ یہ دیکھ کر میری باتوں سے اسے صدمہ پہنچا ہے، انھوں نے فوراً بات بنائی۔ ”نہیں نہیں میں تمھیں کمینہ نہیں سمجھتا۔ بہت ممکن ہے کہ آج ہم جو بات کر سکتے ہیں وہ کل کے حالات تبدیل ہو جانے کے بعد نہ کر سکیں۔“

کملہ۔ ”ایشور نہ کرے کہ میں وہ مصیبت جھینے کے لیے بیٹھا رہوں۔ لیکن اتنا کہہ سکتا ہوں کہ آپ جو کچھ کر جائیں گے،

اس میں کمالاً پرشاد کو بھی کسی حالت میں اعتراض نہ ہوگا۔ آپ گھر کے مالک ہیں۔ آپ ہی نے یہ دولت پیدا کی ہے۔ آپ کو اس پر پورا اختیار ہے۔ تجویز کرنے کے پیشتر میں جو چاہے کہوں۔ جب آپ ایک بات طے کر دیں گے تو میں اس کے خلاف زبان تک نہ ہلاوں گا۔“

بدری۔ ”تو کل چار ہزار روپے پورنا کے نام بینک میں جمع کر دو اور یہ شرط لگا دو کہ وہ اصل میں سے کچھ نہ لے سکے۔ اس کے بعد روپے ہمارے ہو جائیں گے۔ کمالاً کو گویا چھوٹ سی لگی۔ بولے ”خوب سوچ لیجئے۔“

بدری پرشاد نے تصفیہ کے لیجے میں کہا ”خوب سوچ لیا ہے۔ دیکھنا صرف یہ ہے کہ وہ اسے منظور کرتی ہے یا نہیں۔“

کمالا۔ ”کیا اس کی منظوری میں بھی کوئی شرط ہے۔“

بدری پرشاد نے خواتت آمیز لہجہ میں کہا ”تمہاری یہ ب瑞 عادت ہے کہ تم سب کو خود غرض سمجھنے لگتے ہو۔ کوئی شریف آدمی دوسروں کا احسان سر پر نہیں لینا چاہتا۔ انسان کی فطرت ہی ایسی ہے۔ گئے گذروں کی بات جانے دو لیکن جس میں خودداری کا ذرا بھی شائਬہ ہے وہ دوسروں سے مد نہیں لینا چاہتے۔ مجھے تو شک نہیں بلکہ یقین ہے کہ پورنا بھی اس پر رضا مند نہ ہوگی۔ وہ محنت کرے گی لیکن جب تک مجبور نہ ہو جائے ہماری مدد کو قبول نہ کرے گی۔ پرمیانے بڑے جوش سے کہا ”مجھے بھی یہی شبہ ہے۔ راضی ہو گی بھی تو بڑی مشکل سے۔“

بدری۔ ”تم اس سے اس کا ذکر کرنا۔ کل ہی۔“

پرمیان۔ ”نہیں دادا، مجھ سے نہ بنے گا۔ وہ اور میں دونوں ہی اب تک بہنوں کی طرح رہی ہیں۔ مجھ سے اس طرح کی گفتگو اب کیسے ہوگی۔ میں تو رو نے لگوں گی۔“

بدری۔ ”تو میں ہی طے کرلوں گا۔ ہاں کل شاید مجھے فرصت نہ ملے، تب تک تمہاری اماں سے با تین ہوں گی۔ میرا خیال ہے وہ راضی ہو جائیں گی۔“

کمالاً پرشاد خانہ داری کے انتظام میں اپنے کولاٹانی سمجھتے تھے۔ یوں تو عقل میں وہ اپنے کو افلاطون سے رتی بھر کم نہ سمجھتے تھے، لیکن خانہ داری میں تو ان کا کمال مسلمہ تھا۔ سینما روز دیکھتے تھے مگر کیا مجال جو جیب سے ایک پیسہ بھی خرچ کریں۔ نیجہ سے دوستی کر رکھی تھی۔ اس کے یہاں کبھی کبھی دعوت کھا آیا کرتے تھے۔ پیسوں کا کام دھیلوں میں نکلتے تھے اور بڑی خوب صورتی سے کبھی کبھی لا لہ بد ری پرشاد سے اس معاملہ میں ان کی ٹھنڈی بھی جایا کرتی تھی۔ بوڑھے لا لہ جی بیٹی کی اس نگ دلی پر کبھی کبھی کھری کھری کہہ ڈالتے تھے۔ کمالاً پرشاد سمجھ گئے کہ لا لہ جی اس وقت کوئی اعتراض نہ سنیں گے بلکہ اعتراض سے ان پر الٹا ہی اثر پڑے گا۔

اس لیے انھوں نے مصلحت سے کام لینے کا ارادہ کیا۔ علی الصباح پورنا کے دروازے پر جا کر آواز دی۔ پورنا پہلے تو ان سے پرداہ کرتی تھی مگر اب بہوبن کر بیٹھنے سے کام نہ چل سکتا تھا۔ انھیں اندر بلا لیا، کملا با باؤ اندر جا کر چارپائی پر بیٹھے۔ ایک لمحہ میں پورنا ان کے سامنے آ کر کھڑی ہو گئی۔ پورنا کی پیشانی گھونگھٹ سے ڈھکی ہوئی تھی لیکن دونوں نم آنکھیں تنکر سے بھری ہوئی زمین کی طرف تک رہی تھیں۔

کملا اسے دیکھ کر سکتے میں آ گیا۔ وہ اس ارادے سے آیا تھا کہ اسے کسی طرح سے یہاں سے ٹال دوں۔ میکے چلے جانے کی تحریک کروں۔ اسے اس کی ذرا بھی پرواہ نہ تھی کہ آئندہ اس بے کس کا کیا حشر ہو گا۔ اس کی گذر بسر کیسے ہو گی۔ اس کی حفاظت کون کرے گا۔ وہ اس وقت اپنے یہاں سے ٹال کر اپنے سرکا بوجھ ہشاد بینا چاہتا تھا لیکن اس بیوہ کی بھولی بھالی معموم صورت دیکھ کر اس تنگدی پر غیرت آئی۔ کون آدمی ایسا سنگ دل ہے جو کسی گل نازک کو توڑ کر بھاڑ میں جھونک دے۔ زندگی میں پہلی بار اس کا دل حسن سے متاثر ہوا۔ اندھیرے گھر میں چانغ جل اٹھا۔ تمھیں اب یہاں اکیلے رہنے میں بڑی تکلیف ہو گی، ادھر پر یہاں بھی اکیلی گھبرا یا کرتی ہے، اگر تم بھی جا کر اس کے ساتھ رہو تو کیا ہرج ہے۔“

پورنا سر نیچا کیے ایک لمحہ تک سوچنے کے بعد بولی ”ہرج کیا ہے یہاں بھی تو آپ ہی لوگوں کے بھروسے پر پڑی ہوں؟“

کملا۔ ”تو آج چلی چلو، بابو جی کی بھی یہی خواہش ہے، میں جا کر آدمیوں کو اسباب لے جانے کے لیے بھیج دیتا ہوں۔“

پورنا۔ ”نہیں بابو جی، اتنی جلدی نہ بھیجے۔ سوچ لینے دیجئے۔“

کملا۔ ”اس میں سوچنے کی کون سی بات ہے۔ یہاں اکیلی کیسے پڑی رہو گی؟“

پورنا۔ ”اکیلی تو نہیں ہوں۔ مہری بھی یہیں سونے کو کہتی ہے۔“

کملا۔ اچھا! وہ بلو، ہاں بڑھیا ہے تو سیدھی مگرڑتی ہے۔ آخر میرے گھر چلنے میں تمھیں کیا پس وپیش ہے۔

پورنا۔ ”کچھ نہیں۔ پس وپیش کیا ہے۔“

کملا۔ ”تو آدمیوں کو جا کر بھیج دوں؟“

پورنا۔ ”بھیج دیجیے گا ابھی جلدی کیا ہے؟“

کملا۔ ”تم ناحق اتنا سوچا کرتی ہو، پورنا! کیا تم سمجھتی ہو کہ تمھارا جانا میرے گھر کے اور لوگوں کو برا معلوم ہو گا؟“

کملا کا قیاس درست تکلا۔ پورنا کو واقعی یہی اعتراض تھا۔ مگر وہ لحاظ کے سبب اسے ظاہرنہ کر سکتی تھی۔ اس نے سمجھا بابو جی نے میرے دل کی بات تاثر لی۔ اس سے وہ نادم ہوئی۔ بابو صاحب کے گھروالوں کے متعلق ایسا خیال اسے نہ ہونا چاہیے تھا۔ مگر

کملہ پرشاد نے اس کے پس وپیش کا خاتمہ کر دیا۔ بولے۔ ”تمہارا یہ خیال بالکل قدرتی ہے پورنا۔ مگر سوچو، میرے مکان میں ایسا کون سا آدمی ہے جو تمہاری مخالفت کر سکے۔ بابو جی کی خود ہی یہ خواہش ہے۔ مجھے تم خود ہی جانتی ہو۔ پنڈت بنت کمار سے میری کتنی گھری دوستی تھی۔ یہ تم سے پوشیدہ نہیں۔ پریما تمہاری سیلی ہی ہے۔ بابو جی کو تم سے کتنی محبت ہے، تم یہ جانتی ہو، رہ گئی سومترا اسے ذرا برا لگے گا۔ تم سے کوئی پردانہیں مگر اس کی پرواہ کون کرتا ہے۔ اسے خوش رکھنے کا بھی تمھیں ایک گربتائے دیتا ہوں۔ کبھی کبھی یہ منتر پڑھ دیا کرنا۔ وہ تمہاری برائی نہ کرے گی۔ بس اس کی خوبصورتی کی تعریف کر دینا۔ تم یہ نہ سمجھنا کہ تعریف کرنے سے وہ سمجھ جائے گی کہ یہ مجھے بنا رہی ہے۔ تم چاہے جتنا سرا ہو، وہ اسے ٹھیک ہی سمجھے گی۔ اسی منتر سے میں اسے نچایا کرتا ہوں۔ وہی منتر تمھیں بتائے دیتا ہوں۔“

پورنا کو پُسی آگئی بولی ”آپ تو ان کی پُسی اڑا رہے ہیں۔ بھلا ایسا کون ہو گا جسے اتنی سمجھنے ہو۔“

کملہ۔ اتنی سمجھ کو تم معمولی بات سمجھ رہی ہو۔ تم کو یہ سن کر تعجب ہو گا۔ مگر اپنی تعریف سن کر ہم اتنے متواലے ہو جاتے ہیں کہ پھر ہم میں اچھا برا سمجھنے کی تمیز ہی نہیں رہ جاتی۔ بڑے سے بڑا مہاتما بھی اپنی تعریف سن کر خوشی سے چھوٹا ٹھٹھا ہے۔ ہاں تعریف کرنے والے کے لفظوں میں بھگتی (عقیدت) کی جھلک ہونا ضروری ہے۔ اگر ایسا نہ ہوتا تو شعرا کو جھوٹی تعریفوں کے پل باندھنے کے لیے راجے مہاراجے انعام و اکرام کیوں دیتے۔ بتاؤ راجا صاحب طمپنچہ کی آوازن کر چونک پڑتے ہیں۔ کافیوں میں انگلی ڈال لیتے ہیں اور گھر میں بھاگتے ہیں۔ مگر دربار کا شاعر شجاعت میں ارجمن اور درونا چار یہ سے دو ہاتھ اور انچا اٹھا دیتا ہے تو راجا صاحب کی باچھیں کھل جاتی ہیں۔ انھیں مطلق یہ خیال نہیں ہوتا کہ میرا مضمکہ اڑایا جا رہا ہے۔ ایسی تعریفوں میں ہم الفاظ کو نہیں، ان کے چھپے ہوئے جذبات کو دیکھتے ہیں۔ سمتر انگ روپ میں اپنے برابر کسی کو نہیں سمجھتی۔ اسے نہ جانے یہ خط کیسے ہو گیا۔ یہ کہتے ہوئے بہت رنج ہوتا ہے۔ مگر ایسی عورت کے ہاتھوں میری زندگی خراب ہو گئی۔ مجھے معلوم ہی نہیں ہوا کہ محبت کے کہتے ہیں۔ دنیا میں سب سے زیادہ بد نصیب آدمی ہوں۔ شاید پچھلے جنم کے گناہوں کا پرانچت کر رہا ہوں۔ سمتر اسے بولنے کو جی نہیں کرتا لیکن منہ سے کچھ نہیں کہتا کہ گھر میں کہرام نہ رجھ جائے۔ لوگ سمجھتے ہیں میں آوارہ ہوں۔ تفریخ کے لیے سینما اور تھیٹر جاتا ہوں لیکن میں تم سے رجھ کہتا ہوں پورنا میں ان تماشوں میں محض اپنے درد دل کو بہلانے کے لیے جاتا ہوں۔ اپنی گرسنہ آرزوؤں کو اور کیسے سمجھاؤں۔ دل کی آگ کو کیسے بجھاؤں۔ کبھی کبھی جی میں آتا ہے کہ سینماسی ہو جاؤں اور شاید، ایک دن مجھے..... یہی کرنا پڑے گا۔ تم سمجھتی ہو گی یہ حضرت کہاں کا کچھڑا لے بیٹھے۔ معاف کرنا۔ نہ جانے میں آج کیوں تم سے یہ تذکرہ کرنے لگا۔ آج تک میں نے ان خیالات کو کبھی ظاہر نہیں کیا تھا۔ حسرت نصیب دل ہی سے ہمدردی کی امید ہوتی ہے۔ بس یہ سمجھ لو، تو میں جا کر آدمیوں کو بھیجے دیتا ہوں۔ تمہارا اسباب

اٹھا لے جائیں۔ پورنا کو اب کیا عذر ہو سکتا تھا۔ اس کا جی اب بھی گھر چھوڑنے کو نہ چاہتا تھا لیکن اب وہ اس تحریک کو نہ ٹال سکی۔ اسے یہ خوف بھی ہوا کہ میرے انکار سے ان کو ملال نہ ہو۔ اس بے کس کے لیے اس وقت تنکے کا سہارا بھی بہت تھا، تو بھلا اس کشتی کو کیسے حفیز سمجھتی۔ لیکن اسے کیا معلوم تھا کہ وہ اسے پار لے جانے والی کشتی نہیں بلکہ ایک خوناک دریائی جانور ہے جو اس کی روح کو نگل جائے گا۔

### (5)

پورنا کو اپنے گھر سے نکلتے وقت بہت رنج ہونے لگا۔ اس نے اپنی بامسرت زندگی کے تین سال اسی گھر میں کاٹے تھے۔ یہیں سہاگ کے سکھ دیکھے۔ یہیں رڈاپے کے دکھ بھی دیکھے۔ اس گھر کو چھوڑتے اس کا دل پھٹتا جاتا تھا۔ جس وقت چاروں کھاراں کا اس باب اٹھانے کے لیے گھر میں آئے تو یہاں کیک روپڑی۔ اس کے دل میں کچھ ایسے جذبات پیدا ہو گئے جیسے نعش کے اٹھاتے وقت سوگ کرنے والوں کے دل میں پیدا ہو جاتے ہیں۔ یہ جانتے ہوئے بھی کہ نعش گھر میں نہیں رہ سکتی اور جتنی جلدی اس کا کفن دفن ہو جائے اتنا ہی اچھا۔ وہ ایک لمحہ کے لیے اس کی محبت کے جوش میں آ کر اس کے پانو سے لپٹ جاتے ہیں اور پابوسی سے پاگل ہو کر ہلا دینے والی آواز میں روپڑتے ہیں۔ یہ گمان باطل کہ شاید لاش میں زندگی کے کچھ آثار باقی ہوں، ایک پردہ کی طرح آنکھوں کے سامنے سے دور ہو جاتا ہے اور دنیا وی محبت کا آخری رشتہ نکست ہو جاتا ہے۔ اسی طرح پورنا بھی مکان کے ایک گوشہ میں منہ چھپا کر رونے لگی۔ اپنے پیارے سوامی کی یادگار کا یہ سہارا بھی رنج کے بحر بے کراں میں غائب ہو گیا۔ اس مکان کا ایک ایک گوشہ اس کے لیے دل کش یادگاروں سے مملو تھا، سہاگ کے سورج کے غروب ہو جانے پر بھی یہاں اس کی کچھ چک نظر آتی تھی۔ سہاگ کے سہانے گیت کے ختم ہو جانے پر بھی یہاں اس کی گونج اٹھ رہی تھی۔ اس مکان میں ادھرا دھر چلتے ہوئے اسے سہاگ کا دکھ بھرا گھمنڈ محسوس ہوتا رہتا تھا۔ آج اس سورج کی آخری چک مٹی جا رہی تھی۔ آج اس گیت کی وہ گونج ایک غیر محدود خلا میں ڈوبی جاتی تھی۔ آج گھمنڈ دل کو چیر کر نکلا جا رہا تھا۔

پڑوں کی عورتوں کو جب معلوم ہوا کہ پورنا یہاں سے جا رہی ہے تو سب اسے رخصت کرنے آئیں۔ پورنا کے اخلاق و انکسار نے سبھی کے قلوب کو مسخر کر لیا تھا۔ پورنا کے پاس دولت نہ تھی مگر میٹھی باتیں تھیں۔ بنشاش چہرہ تھا۔ ہمدردی تھی۔ خدمت گزاری تھی جو دولت کی پہنچت کہیں زیادہ تیقتی جواہر ہیں اور جن کی ضرورت لوگوں کو دولت سے کہیں زیادہ ہوتی ہے۔ پورنا ان سیھوں سے گلے کر رخصت ہوئی، گویا لڑکی سرال جاتی ہو۔ شام کے وقت وہ اپنی مہری بلوک ساتھ روتی ہوئی اس طرح چلی گویا کوئی جلاوطن ہو۔ پیچھے مرمر کر اپنے پیارے گھر کو دیکھتی جاتی تھی۔ گویا اس کا دل وہیں رہ گیا ہو۔

پرمیا اپنے دروازے پر کھڑی اس کا انتظار کر رہی تھی۔ پورنا کو دیکھتے ہی دوڑ کر اس کے گلے سے لپٹ گئی۔ اس گھر میں پورنا عموماً روز ہی آیا کرتی تھی۔ بیہاں آتے ہی اس کا دل خوش ہو جاتا تھا۔ بُنیٰ کھیل میں وقت کٹ جاتا تھا مگر آج اس گھر میں قدم رکھنے میں پس و پیش ہو رہا تھا۔ شاید وہ پچھتا رہی تھی کہ ناقص ہی آئی۔ پرمیا کے گلے مل کر بھی اس کا دل خوش نہ ہوا تب وہ سیلی کی حیثیت سے آتی تھی۔ آج وہ ان کی دست غربن کر آئی تھی۔ تب اس کا آنا معمولی بات تھی۔ اس کی کوئی خاص آؤ بھگت نہ ہوتی تھی۔ لوگ اس کی پیشوائی کے لیے نہ دوڑتے تھے۔ آج اس کے آتے ہی دیو کی مودی خانہ کا دروازہ کھلا چھوڑ کر نکل آئی۔ سمترا اپنے بال گھٹا رہی تھی۔ آدمی گتھی ہوئی چوٹی پر آنچل ڈال کر بھاگی۔ مہریاں اپنے اپنے کام چھوڑ کر نکل آئیں۔ کملہ پرشاد پہلے ہی آنکن میں کھڑے تھے۔ لالہ بدربی پرشاد سندھیا کرنے جا رہے تھے۔ اسے ملتوی کر کے آنکن میں آپنچھے۔ یہ خاطرداریاں دیکھ کر پورنا کا دل بیٹھا جا رہا تھا۔ اس دل جوئی کا باعثِ اعزاز نہیں رحم تھا۔

دیو کی کو سمترا کی کوئی بات نہ بھائی تھی۔ اس کا ہنسنا، بولنا، چلانا پھرنا، اٹھنا بیٹھنا، پہننا، اوڑھنا، سبھی انھیں پھوڑ پن کی انتہائی حد سے تجاوز کرتا ہوا معلوم ہوتا تھا اور وہ ہمیشہ اس کی سخت تنقید کرتی رہتی تھیں۔ ان کی تنقیدوں میں محبت اور بزرگانہ فصیحت کارنگ تھا یا منافرت کا، اس کا فیصلہ کرنا مشکل تھا۔ سمترا تو اسے منافرت ہی سمجھتی تھی اس لیے وہ انھیں اور بھی چڑھاتی رہتی تھی۔ دیو کی سویرے اٹھنے کی تاکید کرتی تھی۔ سمترا پہروں دن چڑھے اٹھتی۔ دیو کی گھونگھٹ نکالنے کو کہتی تھی۔ سمترا اس کے جواب میں آدھا سر کھلا رکھتی تھی۔ دیو کی مہریوں سے احتراز کرنے کی تعلیم دیتی تھی، سمترا مہریوں سے بُنیٰ دل لگی کرتی رہتی تھی۔ دیو کی کو پورنا کا بیہاں آنا چھانبیں لگ رہا تھا۔ سمترا اسے بھانپ گئی۔ پہلے ہی سے اس نے شوہر کی اس تجویز پر ناک سکیڑی تھی۔ یہ جان کر کہ یہ تجویز پوری ہو کر رہے گی، اس نے اس سے اختلاف کر کے اپجس (اپ لیش) لینا مناسب نہ سمجھا تھا۔ وہ ساس کے دل کارنگ سمجھ رہی تھی۔ یہ بھی جانتی تھی کہ پورنا بھی سمجھ رہی ہے۔ اس لیے پورنا سے اسے محبت اور ہمدردی پیدا ہو گئی۔ اب تک دیو کی پورنا کو دکھا کر سمترا کو شرمندہ کرنا چاہتی تھی اس لیے سمترا پورنا سے جلتی تھی۔ آج دیو کی پورنا سے بے اعتمانی کر رہی تھی اس لیے سمترا کا اس سے بہنا پا ہو جانا لازم ہو گیا۔ پورنا آج بھی بہت دیر تک پرمیا کے پاس نہ پہنچی۔ دل بہت اداس تھا۔ آج اسے اپنی حالت کا اندازہ ہوا تھا۔ اتنی جلدی اس کی حالت کیا سے کیا ہو گئی تھی۔ یہ آج اس کی سمجھ میں آرہا تھا۔ یہ گھر اس کے کھریل والے گھر سے کہیں زیادہ آرام دہ تھا۔ اس کے کمرے میں فرش تھا، چارپائی تھی، الماریاں تھیں، بر قی روشنی تھی، پنکھا تھا، مگر اس وقت بچلی کی روشنی اس کی آنکھوں میں چھپ رہی تھی اور سچھے کی ہوا شعلہ کی طرح جسم کو جھلسائے ڈالتی تھی۔ پرمیا کے بہت اصرار کرنے پر بھی وہ آج کچھ نہ کھا سکی۔ تقدیر اس کے ساتھ کیسا کھیل رہی تھی۔ اس کے سرتانج کو اس کے ہاتھ سے چھین کر اب اس کو کھلونے سے خوش کرنا چاہتی تھی۔ اس کی دونوں

آنکھیں پھوڑ کر اسے سہانے منظر کی سیر کر رہی تھی۔ اس کے دونوں ہاتھ کاٹ کر جل بہار کرنے کے لیے اتحاد سمندر میں ڈھکیل رہی تھی۔ گیارہ نجع گئے تھے۔ پورنا روشنی سے آنکھیں ہٹا کر تاریکی کی طرف دیکھ رہی تھی۔ اس گہری تاریکی میں اسے کتنے خوش نما منظر نظر آرہے تھے۔ وہی اپنا کچھ میل کا مکان تھا۔ وہی پرانی چارپائی تھی۔ وہی چھوٹا سا صحن تھا اور اس کے شوہر دفتر سے آ کر اس کی طرف ہنتے ہوئے اور محبت بھری نگاہوں سے تاکتے ہوئے جیب سے کوئی چیز نکال کر دکھاتے اور چھپا لیتے تھے۔ وہ بیٹھی ہوئی پان لگا رہی تھی۔ جھپٹ کر اٹھی اور شوہر کے دونوں ہاتھ پکڑ کر بولی ”دکھا دو کیا ہے؟“ شوہر نے مٹھی بند کر لی، اس کی دلچسپی اور بڑھی۔ اس نے خوب زور لگا کر مٹھی کھولی۔ مگر اس میں کچھ نہ تھا، آہ، آج اس کھیل، اس چھٹیر چھاڑ میں اسے اپنی زندگی کی تفسیر چھپی ہوئی معلوم ہو رہی تھی۔

دفعتاً سمرا نے آ کر پوچھا ”ارے تم وہاں کھڑکی کے سامنے کھڑی ہو۔ میں نے سمجھا تھا تمھیں نیندا آگئی ہوگی۔“

پورنا نے آنسو پوچھ ڈالے اور سنبھل کر کہا ”یہ تو تم جھوٹ کہتی ہو، بہن۔ یہ سوچتیں تو تم آتیں کیوں؟“

سمرا نے پلنگ پر بیٹھے ہوئے کہا ”سوچا تو بہی تھا سچ کہتی ہوں، مگر نہ جانے کیوں چلی آئی۔ شاید تمھیں سوتا دیکھ کر لوٹ جانے ہی کے لیے آئی تھی، سچ کہتی ہوں۔ اب لیٹونا رات تو بہت ہو گئی۔“

پورنا نے کچھ متغیر ہو کر پوچھا ”اب تک تم کیسے جاگ رہی ہو؟“

سمرا۔ تمام دن سویا جو کرتی ہوں۔

پورنا۔ تو کیوں سوتی ہو تمام دن؟

سمرا۔ بہی رات کو جانے کے لیے۔

سمرا ہنسنے لگی، ایک لمحہ میں یکا یکا اس کا چہرہ سنجیدہ ہو گیا۔ بولی ”اپنے ماں باپ کی زر پرستی کا پرانچھت کر رہی ہوں بہن اور کیا،“ یہ کہتے کہتے وہ آبدیدہ ہو گئی۔

پورنا یہ سن کر متھیر ہو گئی۔ اس کی زندگی کے نغمہ شیریں میں یہ کرخت آواز کیوں؟

سمرا اسکی اندر وہی تکلیف سے بے قرار ہو کر بولی ”تم دیکھ لینا بہن! ایک روز یہ محل ڈھہہ جائے گا۔ یہ بدعا میرے منہ سے بار بار لکھتی ہے۔“

پورنا نے تعجب سے کہا ”ایسا کیوں کہتی ہو، بہن،“ پھر اسے ایک بات یاد آگئی، پوچھا، ”کیا ابھی بھیا جی نہیں آئے۔“

سمرا اور واڑے کی طرف خوف زده نگاہوں سے دیکھتی ہوئی بولی۔

”ابھی نہیں، بارہ ہی توجہ ہیں، اتنی جلدی کیوں آئیں گے؟ نہ ایک، نہ دو، نہ تین۔ میرا بیاہ تو اس محل سے ہوا ہے۔ لالہ بدری پر شادی بہو ہوں۔ اس سے زیادہ سمجھ کا خیال کون کر سکتا ہے؟ بھگوان نے کس لیے مجھے جنم دیا، سمجھ میں نہیں آتا۔ اس گھر میں میرا کوئی اپنا نہیں ہے بہن! میں زبردستی پڑی ہوئی ہوں۔ میرے مرنے جینے کی کسی کو پرواہ نہیں ہے۔ تم سے بہی انتباہ ہے کہ مجھ پر حرم کرنا۔ ٹوٹے ہوئے تاروں سے میٹھے سرنیں نکلتے تھے۔ تم سے نہ جانے کیا کیا کہوں گی۔ کسی سے کہہ نہ دینا، نہیں تو اور مصیبت میں پھنس جاؤں گی۔ ہم دونوں دکھیا ہیں۔ تمہارے دل میں میٹھی یادیں ہیں، میرے دل میں وہ بھی نہیں۔ میں نے سکھ دیکھا ہی نہیں، اور نہ دیکھنے کی امید ہی رکھتی ہوں۔“

پورنا نے ایک لمبی سانس کھینچ کر کہا ”میری تقدیر سے اپنی تقدیر کا مقابلہ نہ کرو بہن، دست نگری سے بڑی مصیبت بد نصیبی کے خزانے میں بھی نہیں ہے۔“

سستر اسوکھی ہنسی ہنس کر بولی۔ ”وہ مصیبت کیا میرے سرنیں ہے بہن! اگر مجھے کہیں ٹھکانا ہوتا، اس گھر میں لمحہ بھر بھی نہ رہتی۔ سینکڑوں بار والدین کو لکھ چکی ہوں کہ مجھے بلا لو میں عمر بھر تمہاری خدمت کرتی رہوں گی۔ مگر انہوں نے بھی میری طرف سے اپنا دل سخت کر لیا ہے۔ جواب میں نصیحتوں کا ایک دفتر آ جاتا ہے، جسے میں کبھی نہیں پڑھتی۔ اس گھر میں صرف میرے سر ہیں جنہیں ایشور نے دل دیا ہے۔ اور سب کے سب پتھر کے دیوتا ہیں۔ میں تم سے سچ کہتی ہوں بہن! مجھے اس کارنخ نہیں ہے کہ یہ حضرت کیوں اتنی رات گئے گھر کو آتے ہیں یا ان کا دل کسی اور سے اٹکا ہوا ہے۔ اگر آج مجھے یہ معلوم ہو جائے کہ کسی محبت میں گرفتار ہو گئے ہیں تو میری آدمی تکلیف مٹ جائے۔ میں موسلوں سے ڈھول بجاوں۔ مجھے تو یہ رومنا ہے کہ ان کے دل ہی نہیں بلکہ دل کی جگہ خود غرضی کا ایک روڑا رکھا ہوا ہے۔ نہ کتابوں سے دلچسپی، نہ گانے سے نہ کھیل سے۔ دلچسپی ہے صرف پیسے سے! مجھے تو یقین نہیں کہ انھیں سنیما میں مزہ آتا ہوگا، وہاں بھی کوئی غرض ہے لیں دین، سوائے ڈیوڑھے، گھاٹے، لغع میں ان کی جان بسی رہتی ہے اور مجھے ان باتوں سے نفرت ہے۔ کمرے میں آتے ہیں تو پہلی بات جو ان کے منہ سے نکلتی ہے وہ یہ ہے کہ بتی ابھی تک کیوں نہیں بجھائی۔ وہ دیکھو سواری آگئی۔ اب گھنٹے دو گھنٹے کفایت کی نصیحت سننی پڑے گی۔ یوں میں روپے کو یہ نہیں سمجھتی۔ جمع کرنا اچھی بات ہے مگر یہ کیا، کہ آدمی روپے کا غلام ہو جائے۔ صرف انھیں چڑھانے کے لیے کچھ نہ کچھ فضول خرچی کیا کرتی ہوں۔ مزا تو یہ ہے کہ انھیں اپنے ہی پیسوں کی ماکھنیں ہوتی، میں اپنے پاس سے کچھ خرچ نہیں کر سکتی! پتا جی (والد صاحب) مہینے میں چالیس پچاس روپے بھیج دیتے ہیں۔ ورنہ اس گھر کی کافی کوڑی نہ ملے۔ میری جو خواہش ہوتی ہے، کرتی ہوں۔ سو وہ بھی آپ سے نہیں دیکھا جاتا۔ اس پر بھی کئی بار جھگٹا ہو چکا ہے۔ سونے لگنا تو متی بجھا دینا۔ بہن جاتی ہوں۔“

سمرا چلی گئی۔ پورنا نے بتی بجھادی اور لیٹی۔ مگر نیند کہاں؟ آج ہی اس مکان میں قدم رکھا تھا اور آج ہی اس کو اپنی جلد بازی پر انسوں ہو رہا تھا۔ یہ یقینی تھا کہ وہ بہت دن یہاں نہ رہے گی۔

### (6)

الله بدری پرشاد کے لیے امرت رائے سے اب کوئی واسطہ رکھنا غیر ممکن تھا۔ شادی تو دوسرا بات تھی، سماج میں اتنی زبردست بداعلاقی کا موبید بن کر امرت رائے نے خود کو ان کی نظروں سے گردایا تھا۔ ان سے اب کسی قسم کا تعلق پیدا کرنا بدری پرشاد کے لیے ذلت کی بات تھی۔ امرت رائے کے بعد دان ناتھ سے بہتر شخص انھیں کوئی اور نظر نہ پڑا۔ زیادہ پرش و جتو کرنے کا اب موقع بھی نہ تھا۔ امرت رائے کے انتظار میں پہلے ہی بہت دیر ہو چکی تھی۔ برادری میں لوگ انگشت نمائی کرنے لگے تھے۔ نئے شخص کی جتو میں شادی کے ایک غیر معین وقت تک مل جانے کا اندیشہ تھا۔ اس لیے دل کو ادھر ادھر نہ دوڑا کر انھوں نے دان ناتھ ہی کے ساتھ عقد پختہ کرنے کا تھیکہ کر لیا، دیوکی نے بھی کوئی اعتراض نہ کیا۔ پرمیانے اس معاملہ میں لاپرواہی ظاہر کی۔ اب اس کے لیے بھی مرد برابر تھے اور ہر کسی کے ساتھ زندگی کا نباه کر سکتی تھی۔ اس کی چلتی تو وہ دو شیزہ ہی رہنا پسند کرتی۔ مگر جوان لڑکی بیٹھی رہے یہ خاندان کے لیے بدنامی کی بات تھی۔ اس معاملے میں وہ کسی قسم کی بے جا صد کر کے والدین کا دل نہ دکھانا چاہتی تھی۔

جس دن امرت رائے نے وہ زبردست عہد کیا۔ اسی دن پرمیانے سمجھ لیا کہ اب زندگی میں میرے لیے سکھ کا خاتمه ہو گیا مگر بن بیا رہ کر اپنا مضمکہ کرانے کی بہت سکی کی ہو کر رہنا کہیں زیادہ بہتر تھا۔ آج سے دو تین برس قل دان ناتھ کے گھر میں کے پیاہ کی بات چیت ہو رہی تھی۔ اسے وہ جانتی ہی تھی۔ درمیان میں حالات تبدیل نہ ہو گئے ہوتے تو آج وہ دان ناتھ کے گھر میں ہوتی۔ دان ناتھ کو وہ کئی بار دیکھ بھی چکی تھی۔ اس میں محبت ہے، شرافت ہے، علمیت ہے، یہ باتیں اسے معلوم تھیں، ان کی نیک چلنی پر بھی کسی کو شبہ نہ تھا۔ وہ دیکھنے میں بھی بہت بچ گٹھے آدمی تھے۔ برپھریہ (تجزد) کی رونق چہرے پر نمایاں تھی۔ انھیں اس سے محبت تھی۔ پر از پرمیانے مخفی نہ تھا۔ آنکھیں دل کے راز کو آشکار کر رہی دیتی ہیں۔ امرت رائے نے مذاق ہی مذاق میں پرمیانے سے اس کا تذکرہ بھی کر دیا تھا۔ یہ سب ہوتے ہوئے بھی پرمیان کو ان کا اگر کچھ خیال تھا تو وہ اتنا ہی کہ وہ امرت رائے کے دلی دوست ہیں۔ ان میں بڑی محبت ہے۔ وہ دولت مند نہیں تھے مگر یہ کوئی عیب نہ تھا، کیوں کہ پرمیان شوقین نہ تھی۔ کیوں اس کا دل امرت رائے کی طرف رجوع ہوتا تھا۔ اس کا کوئی خاص سبب اس کو نہ معلوم تھا۔ مگر ایسی حالت میں اس کے لیے کوئی اور تدبیر نہ تھی۔ اب تک اس نے دان ناتھ کو بھی اس نگاہ سے نہ دیکھا تھا۔ مگر اب دل میں وہ جگہ خالی ہو جانے کے بعد دان ناتھ کو اس میں بٹھانے میں اسے

تکلیف نہ ہوئی۔ اس نے دل کوٹھل کر دیکھا تو اسے ایسا معلوم ہوا کہ وہ دان ناتھ سے محبت بھی کر سکتی ہے۔ بدری پرشاد شادی کے معاملے میں اس کی رضامندی ضروری سمجھتے تھے۔ پریما تیار تھی۔ اس لیے دان ناتھ کے پاس پیغام بھیج دیا۔

دان ناتھ اب بڑے شش و پنج میں پڑے۔ یہ پیغام پاتے ہی انھیں خوشی سے پھول اٹھنا چاہیے تھا۔ مگر یہ بات نہ ہوئی۔ انھیں اپنی منظوری لکھ بھیجنے میں ایک ہفتہ سے زائد لگ گیا۔ طرح طرح کے اندر یہ سچے ہوتے تھے۔ وہ پریما کو خوش رکھ سکیں گے؟ اس کے دل پر قابو پاسکیں گے؟ ایسا نہ ہو کہ زندگی و بال ہو جائے؟ ان کا دل ان سوالات کا بہت ہی تخفی بخش جواب دیتا تھا۔ محبت میں اگر دل کوکھنچے کی طاقت ہے تو وہ ضرور کامیاب ہوں گے لیکن اخلاقی اعتبار سے انھیں اپنا طرز عمل دوستی ہی کے خلاف نہیں، شرافت کے خلاف بھی معلوم ہوتا تھا۔ اپنی جان سے زیادہ پیارے دوست کی بے نفسی سے فائدہ اٹھانے کا خیال انھیں پریشان کر دیتا تھا۔ ایسا معلوم ہوتا تھا گویا اس کا گھر جل رہا ہے اور وہ تاپ رہے ہیں۔ انھیں یقین تھا کہ پریما سے جتنی محبت مجھے ہے، اتنی امرت رائے کو نہیں ہے۔ اس کے بغیر انھیں اپنی زندگی خشک معلوم ہوتی تھی۔ ان کا میلان متباہل زندگی کی جانب تھا۔ خدمت کے جذبات ان کی فطرت میں نہ تھے۔ نام و نمود کی تمنا بھی نہ تھی۔ ایثار کا ذکر تو بہت دور کی بات تھی۔

بالآخر بہت غور و خوض کے بعد انھوں نے طے کیا ”ایک بار امرت رائے کو پھر ٹھوٹانا چاہیے۔ اگر اب بھی وہ ان کی رائے تبدیل کر سکے تو عین خوشی کی بات ہوگی۔ زندگی کی مسرت تو تمنا میں ہے۔ بالفرض یخواہش پوری ہوئی تو کوئی دوسرا آکھڑی ہوگی۔ جب ایک نہ ایک خواہش کا موجود رہنا یقینی ہے تو یہی کیوں نہ رہے، اس سے اور مسرت انگیز دوسرا کوئی خواہش ہو سکتی ہے؟ اس کے سوا یہ اندر یہ بھی تو تھا کہ کہیں زندگی کا یہ ناٹک فراقیہ نہ ثابت ہو۔ پہلی محبت کتنی لا فانی ہوتی ہے اسے وہ خوب جانتے تھے۔

آج کل کالج تو بند تھا مگر دان ناتھ ”ڈاکٹر“ کے لقب کے لیے ایک نئی کتاب لکھ ہے تھے۔ کھانا کھا کر کالج چلے جاتے تھے۔ یہاں کتب خانے میں بیٹھ کر جتنی آسانیاں تھیں وہ مکان پر نہ ہو سکتی تھیں۔ آج وہ تمام دن کتب خانے میں بیٹھ رہے مگر نہ تو ایک حرفا کھا اور نہ ایک سطر پڑھی۔ انھوں نے مشکل کام کر ڈالنے کا آج تھیہ کر لیا تھا جسے وہ کئی روز سے ٹالتے آرہے تھے۔ کیا کیا باتیں ہوں گی، دل میں یہی سوچتے ہوئے وہ امرت رائے کے بنگلے پر جا پہنچے۔ آفتاب پھولوں اور پیتوں پر اپنی آخری برکت کی زریں بارش کرتا ہوا چلا جا رہا تھا۔ ٹمٹم تیار کھڑی تھی مگر امرت رائے کا پتا نہ تھا۔ نوکر سے پوچھا تو معلوم ہوا کمرے میں ہیں۔ کمرے کے دروازے کا پردہ اٹھاتے ہی بولے ”بھل آدمی، تمھیں گرمی بھی نہیں لگتی، یہاں سانس لینی مشکل ہے اور بیٹھے ہوئے تپیا کر رہے ہیں۔“

روشنی کی ایک باریک شعاع جت کے اندر جاتی ہوئی امرت رائے کے پھرے پر پڑی۔ دان ناتھ چونک پڑے، وہ چہرہ زرد

ہورہا تھا، آٹھ دس روز قبل جور و نق تھی اس کا کہیں نام و نشان تک نہ تھا۔ گھبرا کر کہا ”یہ تھاری کیا حالت ہے؟ کہیں لوتونہیں لگ گئی؟ کیسی طبیعت ہے؟“

امر رائے نے دان ناتھ کو گلے لگاتے ہوئے کہا ”ایسا بھی کبھی ہوا ہے کہ تم نے مجھے دیکھ کر یہ کہا ہو، آج کل تم خوب تند رست ہو۔ تھیں تو میں ہمیشہ ہی بیمار نظر آتا ہوں۔ ہر مرتبہ پیشتر سے زیادہ۔ جیتا کیسے ہوں، یہ ایشور ہی جانے مگر ذرا اپنی صورت تو دیکھو۔ دنیا بھر کے اصولوں کو چاٹے بیٹھے ہو مگر اتنا نہیں ہو سکتا کہ شام کو سیر ہی کر لیا کرو۔“

دان ناتھ نے مسکراتے ہوئے کہا۔ ”میرے پاس ٹم ٹم ہوتی تو سارا دن دوڑتا۔ گھوڑا بھی یاد کرتا کہ کسی سے پالا پڑا تھا۔ پیادہ پاتو مجھے گھومنے میں اطف نہیں آتا۔ تھیں دنیا میں بڑے بڑے کام کرنے ہیں۔ جسم کی حفاظت کرو۔ تھی نے دنیا کی نجات کا ٹھیکہ لیا ہے۔ یہاں کیا ایک روز چپکے سے دنیا سے چل دینا ہے۔ چاہتا تو میں بھی ہوں کہ باقاعدہ زندگی بسر کروں مگر جب نبھ جاوے تب تو۔ کتنی بار ڈنڈ، مگر، ڈنل شروع کیا، مگر کیا کبھی نباہ سکا؟ آخر سمجھ گیا تند رستی میرے لیے ہے ہی نہیں، پھر اس کے لیے کیوں مفت حیران ہوں؟ اتنا جانتا ہوں کہ دائم المريض لوگوں کی عمریں طویل ہوتی ہیں۔ تم ایک بار میریا کے موسم میں مر کے جیتے ہو۔ تھیں بخار آتا ہے۔ سیدھا 106 درجہ تک جا پہنچتا ہے۔ مجھے ایک تو بخار آتا ہی نہیں، اور آیا بھی تو 101 درجے سے آگے بڑھنے کی ہمت ہی نہیں کرتا۔ دیکھ لینا تم مجھ سے پہلے رخصت ہو گے۔ حالاں کہ میری دلی تمنا یہی ہے کہ تھاری گود میں میری جان نکلے۔ اگر تھارے سامنے مروں تو میری یاد گار ضرور قائم کرنا۔ تھاری یاد گار قائم کرنے والے تو بہت نکل آئیں گے مگر میری دوڑ تو تھیں تک ہے! میری عظمت سے اور کون واقف ہے۔“

ان شرارت آمیز الفاظ میں مذاق کے ساتھ کتنا لگا، کتنی زبردست محبت بھری ہوئی تھی کہ دونوں ہی دوستوں کی آنکھوں میں آنسو آگئے۔ دان ناتھ مسکرا پڑے۔ مگر امر رائے کا چہرہ متین ہو گیا۔ دان ناتھ ہنس لکھ تھے مگر مذاق کا طرز سوزِ باطن کا پتادے رہا تھا۔ امر رائے نے پوچھا۔ ”لال بدربی پرشاد کے یہاں سے کوئی پیغام آیا؟ تم ادھر کئی روز سے دکھائی نہیں دیے۔ میں سمجھ گیا کہ وہاں اپنارنگ جما رہے ہو گے اس لیے گیا بھی نہیں۔“

امر رائے نے اس معاملے کو چھیڑ کر دان ناتھ پر بڑا احسان کیا۔ ورنہ وہ یہاں گھنٹوں غپ شپ کرتے رہنے پر بھی وہ بات زبان پر نہ لاسکے۔ اب بھی ان کے بشرے سے کچھ ایسا معلوم ہوا کہ تذکرہ فضول چھڑ گیا۔ بڑے تامل کے ساتھ بولے۔ ”ہاں پیغام تو آیا ہے، مگر میں نے جواب دے دیا۔“

امر رائے نے گھبرا کر پوچھا ”کیا جواب دے دیا؟“

دان ناتھ - ”جو میرے جی میں آیا۔“

امر - ”آخر سنوں تو تمہارے جی میں کیا آیا؟“

دان ناتھ - ”یہی کہ مجھے منظور نہیں۔“

امر - ”یہ کیوں بھی، کیا پر یہا تمہارے قابل نہیں؟“

دان ناتھ - ”نہیں یہ بات نہیں۔ میں خود اس کے قابل نہیں ہوں۔“

امر رائے نے تیز لمحہ میں کہا۔ ”اس کے قابل نہیں ہوتا اتنے دنوں سے اس کے لیے تپیا کیوں کر رہے ہو؟ میں درمیان میں نہ آپڑتا تو اس میں بھی کیا کوئی شہبہ ہے کہ اس سے تمہارا عقد ہو گیا ہوتا؟ میں نے دیکھا کہ تم اس غم میں اپنی زندگی برپا دیکے ڈالتے ہو۔ تم نے کتنے ہی پیغام لوٹا دیے، حتیٰ کہ مجھے اس کے سوا کوئی چارہ کارنا رہا کہ میں تمہارے راستے سے ہٹ جاؤں۔ مجھے اندر یہ ہوا کہ اس کی جدائی میں گھلتے گھلنے کہیں تم ایک دن مجھے تنہا چھوڑ کر چلتا وہندانہ کرو۔ میں نے اپنے دل کو ٹوٹا تو معلوم ہوا کہ میں اس صدمے کو برداشت کر سکتا ہوں، مگر تم نہیں برداشت کر سکتے۔ بھلے آدمی! تمہارے لیے تو میں نے اپنے دل پر اتنا بڑا جبرا کیا اور اب تم کا وے کاٹ رہے ہو۔ اب اگر تم نے ذرا بھی چون و چرا کی تو میں مار ہی ڈالوں گا۔ سمجھ لینا۔ چپکے سے میری ٹھیٹ پر بیٹھو اور لاہ بدری پر شاد کے پاس جا کر معاملہ طے کراؤ۔“

دان ناتھ نے برقی بٹن دباتے ہوئے کہا۔ ”تم اس کام کو جتنا آسان سمجھتے ہو اتنا آسان نہیں ہے، کم از کم میرے لیے۔“

امر رائے نے دوست کے چہرے کو محبت آمیز نگاہوں سے دیکھ کر کہا۔ ”میں یہ جانتا ہوں، بیشک آسان نہیں ہے۔ میں ہی رکاوٹ ڈالنے والا تھا۔ میں اب بھی ہوں لیکن تم جانتے ہو کہ میں نے ایک بار جو بات ٹھان لی۔ اب بہما بھی اتر آئیں تو مجھے منحرف نہیں کر سکتے۔ پنڈت امر ناتھ کا کہنا میرے دل نہیں ہو گیا۔ مجھے ایسا معلوم ہوتا ہے کہ پر یہا ہی نہیں کسی بھی دو شیزہ سے شادی کرنے کا حق مجھے نہیں ہے۔ ایشور نے وہ حق مجھ سے چھین لیا۔ پر یہا جیسی بیش بہا جنس کو پا کر چھوڑ دینے کا مجھے کتنا رخ ہو رہا ہے، یہ میں ہی جانتا ہوں اور کچھ کچھ تم بھی جانتے ہو۔ مگر اس رخ میں خواہ میری جان ہی جاتی رہے جس کا کوئی امکان نہیں ہے، تو بھی اپنی اس زندگی میں پر یہا کو داخل نہ رہنے دوں گا۔ اب تم میری طرف سے مطمئن ہو گئے؟“

دان ناتھ اب بھی مطمئن نہ ہوئے تھے۔ ان کے دل میں ایک نہیں سیکڑوں رکاوٹیں پیدا ہو رہی تھیں۔ یہ سمجھ کر کہ یہ نئی بات سن کر امر رائے ہنس نہ پڑیں وہ خود ہنس کر بولے۔ ”مجھ جیسے پچھوڑے کو پر یہا قبول کرے گی، یہ بھی خیال آیا ہے آجنب کو؟“

امر رائے نے زور سے قہقہہ لگایا۔ ”بھی واہ کیا بات سوچی ہے، مانتا ہوں! ارے احقیقی داں، جب لاہ بدری پر شاد نے

تمھارے یہاں پیغام بھیجا تو سمجھ لو کہ انھوں نے پریما سے دریافت کر لیا ہے۔ ایسا کیے بغیر وہ کبھی پیغام نہ بھیجتے۔ لڑکی کو اعلیٰ تعلیم دینے کا کفارہ تو انھیں ادا کرنا ہی پڑتا ہے۔ چند باتوں میں تو وہ ہم لوگوں سے بھی زیادہ فراخ دل ہیں، اور چند باتوں میں جہلا سے بھی پست تر۔ پردے سے انھیں چڑھتے ہے، یہ جانتے ہی ہو۔ بدھوا، اہ (بیاہ) ان کی آنکھوں میں بدترین اخلاقی گناہ ہے۔ تمھارا یہ اندیشہ توبے بنیاد ثابت ہوا۔ ہاں یہ اندیشہ ہو سکتا ہے کہ پریما کو تم سے محبت نہ ہو۔ گر ایسا خیال کرنا پریما کے ساتھ سخت نا انصافی کرنا ہے۔ وہ خاندانی رواج پر مٹنے والی سچی دیوی ہے۔ اس کی محبت کے معنی ہی ہیں ”شوہر پرستی“۔ محبت کی کسی دوسری صورت سے وہ واقف ہی نہیں اور نہ شاید واقف ہوگی۔ مجھ سے اس کو اس لیے محبت تھی کہ وہ مجھے اپنا ہونے والا شوہر خیال کرتی تھی۔ پس اس کی محبت اس فرض شناسی پر محدود ہے۔ ایسے فضول اندیشوں میں مفت دن گزار رہے ہو۔ سہا لگ نکل جائے گا تو پھر ایک سال امیدواری کرنی پڑے گی۔“  
دان ناتھ فکر میں ڈوب گئے۔ اگرچہ ان کے اعتراضوں کی تردید ہو چکی تھی، مگر اب بھی ان کے دل میں ایسی متعدد باتیں تھیں جنھیں وہ ظاہر نہ کر سکتے تھے۔ شک دلیل سے دور ہو جانے پر بھی بالکل مٹ نہیں جاتا۔ دوست سے بے وفائی کا خیال ان کے دل میں کچھ اس قدر چھپ کر بیٹھا ہوا تھا کہ اس پر کوئی حرబہ کارگر ہوئی نہیں سکتا تھا۔  
دفعتاً امرت رائے نے گھنٹی بجائی۔ ایک بوڑھا آدمی سامنے آ کر کھڑا ہو گیا۔ امرت رائے نے بدری پرشاد کے نام ایک خط لکھا اور دان ناتھ سے بولے۔ ”اس پر دستخط کرو۔“  
دان ناتھ دریچہ کے سامنے کھڑے سگار پی رہے تھے۔ پوچھا۔

”کیسا خط؟“

امرт۔ ”پڑھ لوسامنے تو ہے۔“

دان۔ ”تم میری گردن پر چھری چلا رہے ہو۔“

امرт۔ ”بس چپکے سے دستخط کر دو۔ مجھے ایک جلسہ میں جانا ہے۔ دیر ہو رہی ہے۔“

دان۔ ”تو گولی ہی کیوں نہ مار دو کہ ہمیشہ کا جنگجوٹ مٹ جائے۔“

امرт۔ ”بس اب چیز نہ کرو ورنہ یاد رکھو، پھر تمھاری صورت نہ دیکھوں گا۔ یہ دمکی اپنا کام کر گئی۔ دان ناتھ نے خط پر دستخط کر دیے اور تب گذا کر بولے۔ ”دیکھ لینا، میں آج سنکھیا کھا لیتا ہوں کہ نہیں، یہ خط دھرا ہی رہ جائے گا۔ سویرے“ رام نام سست، ہو گا۔“

امرت رائے نے خط ایک لفافے میں بند کر کے بوڑھے کو دیا۔ بدری پرشاد کا نام سنتے ہی بوڑھا مسکرا یا اور خط لے کر

چلا گیا۔

تب امرت رائے نے نہس کر کہا۔ ”سکھیا نہ ہوتو میں دیدوں گا۔ ایک بار کسی دوا میں ڈالنے کے لیے منگوائی تھی۔“  
دان ناتھ نے بگڑ کر کہا۔ ”میں تمہارا سر توڑ دوں گا، تم بیشہ سے مجھ پر حکومت کرتے آئے ہو اور اب بھی کرنا چاہتے ہو لیکن اب مجھ پر تمہارا کوئی داؤں نہ چلے گا۔ آخر میں بھی تو کوئی چیز ہوں۔“  
امرت رائے اپنی بُنی ضبط نہ کر سکے۔

### (7)

لالہ بدری پرشاد کو دان ناتھ کا خط کیا ملا۔ صدمے کے ساتھ ہی ذلت بھی ملی۔ وہ امرت رائے کی تحریر پہچانتے تھے۔ اس کی ساری عاجزی اور انجام اس تحریر میں گم ہو گئی۔ غصہ سے ان کا دماغ گرم ہو گیا۔ دان ناتھ کے کیا ہاتھ ٹوٹ گئے تھے، جو اس نے امرت رائے سے یہ خط لکھایا؟ کیا اس کے پیروں میں مہندی لگی تھی جو یہاں تک نہ آ سکتا تھا اور یہ امرت رائے بھی کتنا بے حیا ہے! وہ ایسا خط کس طرح لکھ سکا۔ ذرا بھی شرم نہ آئی۔

اب تک لالہ بدری پرشاد کو کچھ کچھ امید تھی کہ شاید امرت رائے کا جوش میں کیا ہوا عہد کچھ مضم پڑ جائے۔ تحریر دیکھ کر پہلے وہ یہی سمجھے تھے کہ امرت رائے نے معانی مانگی ہو گئی لیکن خط پڑھا تو امید کا وہ باریک رشتہ بھی منقطع ہو گیا۔ دان ناتھ کا خط پا کر شاید وہ امرت رائے کو بلا کر دکھاتے اور ان کے جذباتِ حسد کو مشتعل کر کے اپنے پنجے میں لانے کی کوشش کرتے۔ اس امید کی بھی دھجیاں اڑ گئیں۔ اس نے جلے پر نمک چھڑک دیا۔ امرت رائے کی تحریر دیکھ کر غصے سے کانپتے ہوئے ہاتھوں سے انھوں نے دان ناتھ کو یہ خط لکھا۔

”لالہ دان ناتھ جی! آپ نے امرت رائے سے یہ خط لکھا کر میری اور پریما کی جتنی توہین کی ہے، اس کا آپ مطلق اندازہ نہیں کر سکتے۔ مناسب تو یہی تھا کہ میں اسے پھاڑ کر پھینک دیتا اور آپ کو کوئی جواب نہ دیتا لیکن.....“

یہیں تک لکھنے پائے تھے کہ دیوی کی نے آ کر بڑے شوق سے پوچھا۔ ”کیا لکھا ہے امرت رائے نے؟“

بدری پرشاد نے کاغذ کی طرف سر جھکائے ہوئے کہا۔ ”ان کا کوئی خط نہیں آیا۔“

دیوی کی - ”چلو کوئی خط کیوں نہیں آیا۔ میں نے کوئی پردیکھا، ان کا آدمی ایک خط لیے لپکا آ رہا تھا۔“

بدری - ”ہاں آدمی تو ان ہی کا تھا مگر خط تھا دان ناتھ کا! اُسی کا جواب لکھ رہا ہوں۔ حضرت نے امرت رائے سے لکھوایا

ہے اور نیچے اپنے دستخط کر دیے ہیں۔ اپنے ہاتھ سے لکھتے شرم آتی تھی۔ بے ہودہ، شہدہ۔“

دیوکی۔ ”خط میں تھا کیا؟“

بدری۔ ”یہ پڑا ہے۔ پڑھ کیوں نہیں لیتیں۔“

دیوکی نے خط پڑھ کر کہا۔ ”تو اس میں اتنا بگڑنے کی کون سی بات ہے؟ ذرا دیکھوں سرکار نے اس کا کیا جواب لکھا ہے؟“

بدری۔ لو دیکھو، ابھی تو شروع کیا ہے۔ ایسی خبر لوں گا کہ پچھے سارا شہدہ پن بھول جائے گا۔

دیوکی نے بدری پر شاد کا خط پڑھا اور پھاڑ کر پھینک دیا۔

بدری پر شاد نے کڑک کر پوچھا ”پھاڑ کیوں ڈالا؟ تم کون ہوتی ہو میرا خط پھاڑنے والی؟“

دیوکی۔ تم کون ہوتے ہو ایسا خط لکھنے والے؟ امرت رائے کو کھو کر کیا ابھی بھرنہیں پایا۔ جواب دانو کو بھی کھو دینے کی فکر کرنے لگے۔ تمہارے خط کا نتیجہ یہی ہوا گا کہ دانو پھر تھیس اپنی صورت کبھی نہ دکھائے گا۔ زندگی تو میری اڑکی کی خراب ہو گی، تمہارا کیا بگڑے گا؟

بدری۔ ”ہاں اور کیا۔ اڑکی تو تمہاری ہے، میری تو کوئی ہوئی نہیں۔“

دیوکی۔ ”آپ کی کوئی ہوتی تو اسے کنویں میں ڈھکلینے کو یوں تیار نہ ہو جاتے۔ یہاں دوسرا کون اڑکا ہے پر یما کے لاائق، ذرا سنوں۔“

بدری۔ ”دنیا لاائق اڑکوں سے خالی نہیں ہے، ایک سے ایک بڑھ کر پڑے ہوئے ہیں۔“

دیوکی۔ ”پاس کے دو تین شہروں میں تو کوئی دکھائی نہیں دیتا۔ ہاں باہر کی میں نہیں کہتی، ستون باندھ کر کھو جنے نکلو گے تو معلوم ہو گا۔ برسوں دوڑتے گزر جائیں گے، پھر بھی بے جانے پہچانے گھر میں اڑکی کون بیا ہے گا اور پر یما کیوں مانے گلی۔“

بدری۔ ”اس نے اپنے ہاتھ سے کیوں خط نہیں لکھا۔ میرا تو یہ کہنا ہے کہ کیا اسے اتنا بھی نہیں معلوم کہ اس سے میری کتنی تو ہیں ہوئی۔ سارے امتحانات تو پاس کیے بیٹھا ہے، ڈاکٹر بھی ہونے جا رہا ہے۔ کیا اسے اتنا بھی نہیں معلوم۔ صاف بات ہے کہ دونوں مل کر میری تو ہیں کرنا چاہتے ہیں۔“

دیوکی۔ ”ہاں شہدے تو ہیں ہی، تمہاری تو ہیں کرنے کے سوا اور ان کا کام ہی کیا ہے؟ صاف بات تو ہے اور تمہاری سمجھ میں نہیں آتی۔ نہ جانے عقل تقسیم ہوتے وقت تم کہاں چلے گئے تھے؟ پچاس کے ہوئے اور اتنی موٹی سی بات نہیں سمجھ سکتے۔“

بدری پر شاد نے نہیں کر کہا۔ ”میں تھیس کھو جنے لیا تھا۔“

دیوکی ادھیر ہونے پر بھی خوش مذاق تھی، بولی ”واہ میں پہلے ہی پہنچ کر کئی حصے اڑا لے گئی۔ دنوں میں کتنی دوستی ہے، یہ تو جانتے ہی ہو۔ دن ناتھ لحاظ سے خود نہ لکھ سکا ہوگا۔ امرت بابو نے سوچا ہوگا، کہ لالہ جی کوئی اور لڑکا نہ ٹھیک کرنے لگیں۔ اس لیے یہ خط دانو سے جبراً دستخط کرا لیے ہوں گے۔“

بدری پر شاد نے نقطت سے کہا۔ ”انتا تو میں بھی سمجھتا ہوں، کیا ایسا گوار ہوں۔“

دیوکی۔ ”تب کس لیے اتنا جامہ سے باہر ہو رہے تھے؟ بلا کر کہہ و منظور ہے۔ بیچاری بوڑھی ماں کے بھاگ کھل جائیں گے۔ مجھے تو اس پر ترس آتا ہے۔“

بدری۔ ”مجھے اب یہ افسوس ہو رہا ہے کہ پہلے ہی دانو سے کیوں نہ بیاہ کر دیا، اتنے دنوں تک کیوں امرت رائے کا منہ تاکتا رہا، آخر وہی کرنا پڑا۔“

دیوکی۔ ”تقدیر کوون جانتا تھا اور حق تو یہ ہے کہ دانو نے پریما کے لیے تپسیا بھی بہت کی۔ چاہتا تو اب تک کبھی کی اس کی شادی ہو گئی ہوتی۔ کہاں سے پیغام نہیں آئے۔ رشتہ داروں نے کتنا سمجھایا مگر اس نے کبھی ہاں نہ کی۔ پریما اس کے دل میں بسی ہوئی ہے۔“

بدری۔ ”لیکن پریما اسے قبول کرے گی۔ پہلے یہ تجویز کرلو۔ ایسا نہ ہو کہ میں یہاں منظور کرلوں اور پریما انکار کر دے۔ اس بارے میں اس کی منظوری لے لینی چاہیے۔“

دیوکی۔ ”پھر تم مجھے چڑھانے لے گے۔ دانو میں کون سی برائی ہے جو وہ انکار کرے گی۔ لاکھوں میں ایک لڑکا ہے، ہاں یہ ضد ہو کر کروں گی تو امرت رائے سے کروں گی ورنہ بے بیاہی رہوں گی، تو جنم بھران کے نام پر بیٹھی رہے۔ امرت رائے تو اب کسی بدھواہی سے بیاہ کرے گا۔ ممکن ہے بیاہ ہی نہ کرے، اس کا دید ہی دوسرا ہے۔ میری بات مانو۔ دانو کو خط لکھ دو۔ پریما سے پوچھنے جانچنے کا کام نہیں۔ دل ایسی چیز نہیں جو قابو میں نہ آجائے۔ میرا دل تو اپنے پڑوں کے وکیل صاحب سے کرنے کا تھا۔ انھیں کوٹ پتلوں پہنے بکھری پر کچھری جاتے دیکھ کر میں خوش ہو جاتی تھی۔ مگر تمہارے نصیب جاگے، ماں باپ نے تمہارے پلے باندھ دیا۔ تو میں نے کیا کیا۔ دو ایک دن تو ضرور رنج ہوا مگر بھران کی طرف خیال بھی نہ گیا۔ تم شکل و صورت، عقل و تمیز، دولت و ثروت، کسی بات میں ان کی برابری نہ کر سکتے تھے مگر قسم لوجو میں نے شادی کے بعد بھی بھولے سے ان کی یاد کی ہو۔“

بدری۔ ”اچھا جبھی تم بار بار مائیکے جایا کرتی تھیں!“

دیوکی۔ ”مجھے چھپڑو گے تو میں کچھ کہہ بیٹھوں گی۔“

بدری - ”تم نے اپنی بات کہہ ڈالی تو میں بھی کہے دیتا ہوں۔ میری بھی ایک عیسائی لڑکی سے محبت ہو گئی تھی۔ میں عیسائی ہونے والا تھا۔ رنگ روپ میں پری تھی۔ تم اس کے پیروں کی خاک کو بھی نہیں پہنچ سکتیں۔ مجھے اب تک اس کی یادِ ستائی ہے۔“

دیوکی - ”جھوٹے کہیں کے! جب میں آئی تو مہینہ بھر تک تو تم مجھ سے بولتے شرماتے تھے۔ عیسائی عورت سے محبت کرتے تھے! وہ تو تمہیں بازار میں نیچ آتی! اور پھر تم لوگوں کی بات میں نہیں چلاتی، سچ بھی ہو سکتی ہے۔“

بدری - ”ذرا پریما کو بلا لو پوچھ لینا ہی اچھا ہے۔“

دیوکی - ”(جھنجھلا کر) اس سے کیا پوچھو گے، اور وہ کیا کہے گی۔ یہی میری سمجھ میں نہیں آتا۔ مجھ سے جب اس بارے میں باتیں ہوتی ہیں وہ بھی کہتی رہی ہے کہ میں کنواری رہوں گی، وہی پھر کہے گی۔ مگر اتنا میں جانتی ہوں کہ جس کے ساتھ تم بات چیت پکی کرو گے اسے کوئی اعتراض نہ ہو گا۔ اتنا وہ جانتی ہے کہ گرہست لڑکی کنواری نہیں رہ سکتی۔“

بدری - ”رورو کر جان تو نہ دے گی؟“

دیوکی - ”نہیں میں ایسا نہیں سمجھتی! فرض کا اسے بڑا خیال رہتا ہے اور یوں تو پھر دکھ ہی ہے جسے دل میں اپنا سوامی سمجھ چکی تھی، اسے دل سے نکال کر بچینک دیتا کوئی سہل کام ہے؟ یہ زخم کہیں برسوں میں بھرے گا۔ اس سال وہ بیاہ کرنے پر راضی نہ ہو گی۔“

بدری - ”اچھا میں بھی آیا۔ پورنا سے پوچھوں۔ ان پڑھی لکھی لڑکیوں کا مزاج کچھ اور ہی ہو جاتا ہے۔ اگر فرض اور محبت میں مخالفت ہو گئی تو ان کی ساری زندگی ہی رخ میں گذرتی ہے وہ محبت اور فرض پر ایسا کرنا نہیں جانتیں یا نہیں چاہتیں۔ ہاں محبت اور فرض میں میل ہو جائے تو ان کی زندگی اعلیٰ زندگی ہو جاتی ہے۔ ایسا ہی مزاج پریما کا معلوم ہوتا ہے۔ میں داؤ کو لکھے دیتا ہوں کہ مجھے کوئی عذر نہیں ہے۔ مگر پریما سے پوچھ کر ہی تصفیہ کر سکوں گا۔“

دفعتاً کمالاً پرشاد آ کر بولے۔ ”آپ نے کچھ سنا ہے؟ بابو امرت رائے تو ایک بدھوا آشram کھونے جا رہے ہیں۔ کمانے کا یہ ڈھنگ نکالا ہے۔“

بدری پرشاد نے ذرا چیں بھیں ہو کر پوچھا۔ ”کمانے کا یہ ڈھنگ کیسا؟ میں نہیں سمجھتا۔“

کمالا - ”وہی جو اور لیڈر کرتے ہیں۔ آشram میں بیواؤں کی پروش و پرواخت کی جائے گی، انھیں تعلیم بھی دی جائے گی۔ چندے کی رقبیں آئیں گی اور یار لوگ مزے کریں گے۔ کون جانتا ہے، کہاں سے کتنے روپے آئے، پھر مہینہ بھر میں ایک جھوٹا سچا حساب چھپوادیا۔ سنا ہے کئی روسانے بڑے بڑے چندے دینے کا وعدہ کیا ہے۔ پانچ لاکھ کا تخمینہ ہے۔ اس میں ازم پچاس ہزار تو یاروں کے ہیں! وکالت میں اتنے روپے اتنی جلدی کہاں ملے جاتے تھے؟“

بدری - ”پچاس ہزار ہی بنائے تو کیا بنائے۔ میں تو سمجھتا ہوں کہ ایک لاکھ سے کم پر ہاتھ صاف نہ کریں گے۔“

کملہ - ”ان لوگوں کو سوجھتی خوب ہے، ایسی باتیں ہم لوگوں کو نہیں سو۔۔۔“

بدری - ”جا کر دنوں ان کی شاگردی کرو۔ اس کے سوا اور کوئی تدبیر نہیں ہے۔“

کملہ - ”تو کیا میں کچھ کہتا ہوں۔“

بدری - ”ذرا بھی نہیں، تم کبھی جھوٹ بولے ہی نہیں۔ بھلا آج کیوں جھوٹ بولنے لگے۔ سچائی کے اوتار تمھیں تو ہو۔“

دیوکی - ”چیز کہا ہے کہ ہوں کرتے ہاتھ جلتے ہیں۔ وہ بے چارا تو اپکار کے لیے اپنا سب کچھ ہوں کیے بیٹھا ہے اور تمہاری نگاہوں میں اس نے دنیا والوں کو ٹھلنگ کے لیے ایک سوانگ رچا ہے! آپ تو کچھ نہیں کر سکتے۔ دوسروں کے بھلے کاموں میں رکاوٹ ڈالنے کو تیار! انھیں ایشور نے کیا نہیں دیا ہے جو یہ ڈھونگ رچتے؟“

کملہ - ”اچھا میں ہی جھوٹا سہی۔ اس میں جھگڑا کا ہے کا؟ تھوڑے دنوں میں آپ ہی قلمی کھل جائے گی۔ آپ جیسے سیدھے سادے لوگ دنیا میں نہ ہوتے تو ایسے مگاروں کی تھیلیاں کون بھرتا؟“

دیوکی - ”بس چپ بھی رہو۔ ایسی باتیں تمھیں منہ سے نکالتے شرم نہیں آتی۔ کہیں پریما کے سامنے ایسی بے سر پیر کی باتیں نہ کرنے لگنا۔ یاد ہے کہ تم نے ایک بار امرت رائے کو جھوٹا کہا تھا تو اس نے تین دن تک کھانا نہیں کھایا تھا۔“

کملہ - ”یہاں ان باتوں سے نہیں ڈرتے، خوشامد کی باتیں کرنا مجھے نہیں آتا۔ کہوں گاچی ہی، چاہے کسی کو بھلا لگے یا بر۔ وہ ہماری تو ہیں کرتے ہیں تو ہم ان کی پوچانہ کریں گے۔ آخر وہ ہمارے کون ہوتے ہیں جو ہم ان کے کرتوں پر پردہ ڈالیں؟ میں انھیں اتنا بدنام کروں گا کہ سارے شہر میں کسی کو منہ نہ دکھائیں گے۔“

یہ کہتا ہوا کملہ چلا گیا۔ اسی وقت پریما نے کمرے میں قدم رکھا۔ اس کی پلکیں نم تھیں۔ گویا بھی روئی رہی ہو۔ اس کا نازک جسم ایسا لاغر ہو گیا تھا گویا کسی نغمہ کی آواز بازگشت ہو۔ چہرہ کسی بھراں نصیب کی یاد ماضی کی طرح نحیف اور اداس تھا۔ اس نے آتے ہی کہا۔ ”دادا جی، آپ ذرا بابودان ناتھ کو بلا کر سمجھا دیں کہ وہ کیوں جیجا پر جھوٹا انرام لگاتے پھرتے ہیں۔“

بدری پرشاد نے متھیر ہو کر کہا۔ ”دان ناتھ! وہ بھلا کیوں امرت رائے پر حملہ کرنے لگے۔ ان میں جیسی دوستی ہے دیسی تو میں نے اور کہیں دیکھی ہی نہیں۔“ پریما۔ ”یقین تو مجھے بھی نہیں آتا مگر بھیا جی یہی کہر ہے ہیں۔ بدھوا آشرم کھولنے کا جیجائی کا بہت دنوں سے ارادہ تھا۔ کئی بار مجھ سے اس کے متعلق گفتگو ہو جکی ہے لیکن بابودان ناتھ اب یہ کہتے پھرتے ہیں کہ وہ اس چندہ سے روپیہ جمع کر کے زمینداری خریدنا چاہتے ہیں۔“

بدری - ”کملًا کہتے تھے؟“

پریما - ”ہاں بھی جی کہتے تھے۔ دن ناتھ نے ان سے کہا ہو تو تعجب ہی کیا ہے۔“

بدری - ”کملًا جھوٹ بول رہا ہے، سراسر جھوٹ، دانو کو میں خوب جانتا ہوں اس کا سا شریف آدمی میں نے بہت کم دیکھا ہے۔ مجھے تو یقین ہے کہ آج امرت رائے کے نفع کے لیے جان دینے کا موقع آجائے تو دانو شوق سے اپنی جان قربان کر دے گا۔ آدمی کیا ہیرا ہے۔ مجھ سے جب ملتا ہے بڑی عاجزی سے پیر چھولیتا ہے۔“

دیوکی - ”کتنا نہ ملکہ ہے، میں نے اسے جب دیکھا ہنتے ہی دیکھا۔ بالکل بچوں کا مزاج ہے۔ اس کی ماں رویا کرتی ہے کہ میں مر جاؤں گی تو دانو کو کون کھلا پلا کر سلاۓ گا؟ دن بھر بھوکا بیٹھا رہے گا۔ مگر کھانا نہ مانگے گا اور اگر کوئی بلا بلا کر کھلائے تو تمام دن کھاتا ہی رہے گا۔ بڑی سادہ طبیعت کا ہے۔ غرور تو چھو بھی نہیں گیا۔“

بدری - ”اب کے ڈاکٹر ہو جائے گا۔“

لالہ بدری پر شاداں آدمیوں میں تھے جو دُبھے میں نہیں رہنا چاہتے۔ کسی نہ کسی فیصلہ پر پہنچ جانا ان کے دلی اطمینان کے لیے ضروری تھا۔ دن ناتھ کے خط کا تذکرہ کرنے کا ایسا نادر موقعہ پا کر وہ ضبط نہ کر سکے۔ بولے۔ ”یہ دیکھو! پریما: دانو نے ابھی ابھی یہ خط بھیجا ہے۔ میں تم سے مشورہ کرنے جا ہی رہا تھا کہ تم خود ہی یہاں آگئیں۔“

خط کا مطلب کیا ہے، پریما اسے فوراً تاریخی۔ اس کا دل زور سے دھڑکنے لگا۔ اس نے کامنے ہوئے ہاتھوں سے خط لے لیا۔ مگر تحریر دیکھی تو صاف امرت رائے کی ہے۔ اس کی آنکھیں کھلی کی کھلی رہ گئیں۔

تحریر دیکھ کر ایک دن اس کا دل کتنا خوش ہو جاتا تھا۔ آج وہی تحریر اس کی آنکھوں میں کانٹا بن کر چھینے گی۔ ایک ایک لفظ بچھوکی طرح اس کے دل پر ڈنک مارنے لگا۔ اس نے خط لے کر دیکھا۔ وہی تحریر تھی۔ وہی اس کی جانی بوجھی خوشنما صاف تحریر، جو دلی اطمینان کو ظاہر کرتی ہے۔ اس کا مطلب وہی تھا جو پریما نے سمجھا تھا۔ وہ اس کے لیے پہلے ہی سے تیار تھی۔ اسے یقین تھا کہ دان ناتھ اس موقع پر نہ چوکیں گے۔ اس نے خط کا جواب پہلے ہی سے سوچ رکھا تھا، شکریہ کے ساتھ، صاف انکار مگر یہ امرت رائے کے قلم سے نکلے گا، جس کا امکان ہی اس کے وہم و گمان سے باہر تھا۔ امرت رائے اتنے بے درد ہیں، اس کا اسے خیال بھی نہ ہو سکتا تھا۔ وہی دل جو امرت رائے کے ساتھ مصیبت کے سخت ترین صد میں اور آفتوں کی ناقابل برداشت تکلیفیں سنبھنے کو تیار تھا، آج اس بے اعتنائی کی ٹھیک نہ سہہ سکا۔ وہ بے مثال محبت، وہ غیر محدود عقیدت جو پریما نے ان میں برسوں سے مروکوز کر رکھی تھی، ایک آہ سرد کے ساتھ جاتی رہی۔ اسے معلوم ہوا گویا اس کے سارے اعضا سست پڑ گئے ہیں۔ گویا دل بھی ساکت ہو گیا ہے۔ گویا اس کی اپنی

زبان پر بھی بالکل قابو نہیں ہے۔ اس کے منہ سے بے اختیار یہ الفاظ نکل پڑے۔ ”آپ کی جو مرضی ہو تھی، مجھے سب منظور ہے۔“ وہ کہنے جا رہی تھی، جب کنوئیں میں گرنا ہی ہے تو جیسے کچاویسے پا کا، اس میں کوئی فرق نہیں، مگر جیسے اس کوئی نے خبر دا کر دیا۔ وہ فوراً انھے کو وہیں پھینک کر اپنے کمرہ میں لوٹ آئی اور در تھے کے سامنے کھڑی ہو کر زار و قطار رو نے لگی۔

شام ہو گئی تھی، آسمان میں ایک ایک کر کے تارے نکلتے آتے تھے۔ پریما کے دل میں اسی طرح ایک ایک کر کے یادداشتیں آنے لگیں۔ دیکھتے دیکھتے سارا آسمان تاروں سے جگ گا اٹھا۔ پریما کا دل بھی یادداشتیوں سے بندھ گیا۔ مگر ان بے شمار تاروں سے آسمان کی تاریکی کیا اور بھی گہری نہیں ہو گئی تھی۔

بیساکھ میں پریما کی شادی دان ناتھ کے ساتھ ہو گئی۔ بڑی دھوم دھام رہی۔ گل شہر کے رو سا کو مددو کیا گیا۔ لاہہ بدری پر شاد نے دونوں ہاتھوں سے دولت لٹائی۔ مگر دان ناتھ کی طرف سے کوئی تیاری نہ تھی۔ امرت رائے چندہ کی فراہمی کے لیے بھار کی طرف چلے گئے تھے اور تاکید کرنے تھے، ”دھوم دھام مت کرنا۔“ دان ناتھ ان کی مرضی کے خلاف کیسے چلتے۔

ادھر پورنا کے آنے سے سومترا کو گویا آنکھیں مل گئیں۔ اس کے ساتھ باتیں کرنے سے سومترا کو سیری نہ ہوتی۔ آدھی رات تک اپنا دکھڑا سایا کرتی۔ زندگی میں اس کا کوئی ساتھی نہ تھا۔ شوہر کی بے رنجی روز ہی اس کے دل میں چھا کرتی تھی، اس بے رنجی کا سبب کیا ہے، یہ مسئلہ اس سے حل نہ ہوتا تھا۔ وہ بہت خوبصورت نہ تھی، پھر بھی اسے کوئی بد صورت نہ کہہ سکتا تھا۔ بناؤ سنگھار کا تو اسے مرض سا ہو گیا تھا۔ شوہر کے دل لبھانے کے لیے وہ نت نیا سنگھار کرتی تھی اور مقصد براری نہ ہونے سے اس کے دل میں آگ سی جلتی تھی! گھی کے چھینٹوں سے بھڑکنا تو آگ کے لیے قدرتی تھا۔ وہ پانی کے چھینٹوں سے بھی بھڑکتی تھی! کملہ پر شاد جب اسے اپنی محبت جاتے تو اس کے دل میں آتا کہ سینے میں چھری مارلوں۔ زخموں میں یونہی کیا کم درد ہوتا ہے کہ کوئی اس پر نمک چھڑ کے؟ آج سے تین برس پہلے سومترا نے کملہ کو پا کر اپنے کو دھنیہ مانا تھا۔ دو تین مہینے اس کے سکھ سے کٹے، مگر جوں ہر دو طبائع کا تضاد آشکارا ہونے لگا، دونوں ایک دوسرے سے کھینچنے لگ۔ سومترافیاض تھی، کملہ اعلیٰ درجہ کا ممک! وہ پیسہ کو بھکری سمجھتی تھی، کملہ کوڑیوں کو دانت سے کپڑتا تھا۔ سومتر اعموماً فقیروں کو بھیک دینے جاتی تو توانادیتی کہ وہ ”چٹکی“، کی انتہائی حد سے تجاوز کر جاتا تھا۔ اس کے مائیکے سے ایک مرتبہ بہمنی کوئی خوش خبری لے آئی تھی، اسے اٹھا کر نئی لیشمی سازشی دے دی۔ ادھر کملہ کا یہ حال تھا کہ فقیر کی آواز سنتے ہی گرج اٹھتے تھے۔ روں اٹھا کر مارنے دوڑتے تھے۔ دوچار کو پہیٹ بھی دیا تھا۔ یہاں تک کہ ایک مرتبہ دروازہ پر جا کر کسی فقیر کی اگر کملہ پر شاد کی مدد بھیڑ ہو گئی تو اسے دوسرا مرتبہ وہاں جانے کی ہمت نہ پڑتی تھی۔ سومترا میں انکسار اور حرم تھا۔ کملہ میں گھمنڈ، چھچھورا پن اور خود غرضی۔ ایک آسمان پر کا جاندار تھا اور دوسرا زمین پر رینگنے والا، ان میں میل کیسے ہو؟

دان ناتھ نے آکر کہا۔ ”کملاء!“

پورنا کی آمد سے کملاء اور سومتر ایک دوسرے سے اور بھی علاحدہ ہو گئے۔ سومتر اکے دل کا بوجھ ہلکا سما ہو گیا۔ یہاں تو وہ دن کا دن بے پرواںی سے پنگ پر پڑے رہنے میں گزار دیتی، کہاں اب وہ ہر وقت ہنسنی بولتی رہتی، کملاء کی اس نے پرواہی کرنا چھوڑ دی۔ وہ کب گھر میں آتا ہے اور کب جاتا ہے۔ کب کھاتا ہے اور سوتا ہے۔ ان باتوں کی اسے ذرا بھی فکر نہ رہی۔ کملاء پر شاد بد قماش نہ تھا۔ سب کا یہی خیال تھا کہ اس میں خواہ کتنے ہی عیوب ہوں مگر عیاشی کا عیوب نہ تھا۔ کسی عورت پر تاک جھانک کرتے اسے کسی نے نہ دیکھا تھا۔ پھر پورنا کے حسن نے اسے کس طرح گرویدہ کر لیا، یہ راز کون سمجھ سکتا ہے؟ شاید پورنا کی سادگی، عاجزی اور بے کسی نے کملاء کی نفسیاتی خواہشوں کو متھر کر دیا۔ اس کی کنجوںی اور بزدی ہی اس کے اخلاق کی بنیاد تھی۔ عیاشی گران چیز ہے۔ جیب کے روپے خرچ کر کے بھی کسی آفت میں مبتلا ہو جانے کا جہاں ہر لمحہ امکان ہو، ایسے کام میں کملاء پر شاد جیسا ہوشیار آدمی نہ پڑ سکتا تھا۔ پورنا کے بارے میں اسے کوئی تردد نہ تھا وہ اتنی سیدھی سادی تھی کہ اسے قابو میں لانے کے لیے کسی بڑی ریاضت کی ضرورت نہ تھی۔ اور پھر یہاں تو نہ کسی کا خوف تھا نہ سچنے کا اندر یہ شہ اور نہ مار کھانے کا خیال۔ پورنا کی بے کسی نے ان تمام اندریشوں کو غیر مسلک بنادیا تھا۔ اس نے سمجھا تھا کہ اب اس کے راستے میں کوئی رکاوٹ پیدا ہو گئی اور وہ سومتر اتھی! سومتر اپورنا کو ایک لمحہ کے لیے بھی نہ چھوڑتی ہو گا اور یہ بات کچھ مشکل نہ تھی مگر یہاں بھی ایک رکاوٹ پیدا ہو گئی اور وہ سومتر اتھی۔ سرف گھر والوں کی آنکھ بچالینا کافی تھی۔ دونوں کھانا کھانے ساتھ جاتیں۔ چھت پر دیکھو تو ساتھ۔ کمرے میں دیکھو تو ساتھ، رات کو ساتھ، دن کو بھی دونوں ساتھ ہی ساتھ سو جاتیں۔ کملاء جب خواب گاہ میں جا کر سومتر اکا انتظار کرتا کرتا سو جاتا تو نہ جانے کب وہ اس کے پاس آ جاتی۔ پورنا سے تہائی میں کوئی بات کرنے کا اسے موقع نہ ملتا تھا۔ وہ دل میں سومتر اپر بچھ جلا کر رہ جاتا۔ آخر ایک روز اس سے خبط نہ ہو سکا۔ رات کو جب سومتر آئی تو اس نے کہا:

”تم رات دن پورنا کے پاس کیوں بیٹھی رہتی ہو؟ وہ اپنے دل میں سمجھتی ہو گی کہ یہ تو اچھی بلا گلے پڑی۔ ایسی تو بڑی سمجھدار بھی نہیں ہو کہ تمھاری باتوں میں اسے مزا آتا ہو، تمھاری بے وقوفی پرہنسنی ہو گی۔“

سومتر نے کہا۔ ”اکیلی پڑی پڑی کیا کروں؟ یہ بھی تو اچھا نہیں لگتا کہ میں آرام سے سوؤں اور وہ اکیلی رویا کرے، اٹھنا بھی چاہتی ہوں تو وہ لپٹ جاتی ہے۔ چھوڑتی ہی نہیں، دل میں میری بے وقوفی پرہنسنی ہے یا نہیں، یہ کون جانے؟ مگر میرا ساتھ اسے اچھا نہ لگتا ہو، یہ بات نہیں۔“

کملاء۔ ”تمھیں یہ خیال بھی نہیں ہوتا کہ اس کی اور تمھاری کوئی برابری نہیں۔ وہ تمھاری سیمیلی بننے کے قابل نہیں ہے۔“

سومترا۔ ”میں ایسا نہیں سمجھتی۔“

کملہ۔ ”تمھیں اتنی سمجھتی نہیں۔ سمجھو گی کیا؟“

سومترا۔ ”ایسی سمجھتی کا نہ ہونا ہی اچھا ہے۔“

اس روز سے سومترہ کی طرح پورنا کے ساتھ رہنے لگی۔

کملہ پر شاد کے طریقوں میں اب ایک عجیب تبدیلی سی ہوتی جاتی تھی۔ سینما دیکھنے کا اب اسے شوق نہ تھا۔ نوکروں پڑا انٹ پہنکار بھی کم ہو گئی۔ کچھ فراخ دست بھی ہو گیا۔ ایک روز بازار سے بغلہ مٹھائی لایا۔ سومترہ کو دیتے ہوئے کہا۔ ”ذرا اپنی سکھی کو چکھانا،“ سومترہ نے مٹھائی لے لی مگر پورنا سے اس کا ذکر نہ کیا۔ دوسرا روز کملہ نے پوچھا۔ ”پورنا نے مٹھائی پسند کی ہو گئی؟“ سومترہ نے جواب دیا۔ بالکل نہیں۔ وہ کہتی تھیں کہ مجھے مٹھائی سے کبھی رغبت نہیں رہی۔“

کئی روز کے بعد ایک روز کملہ پر شاد دوریشی ساڑھیاں لائے اور بے دھڑک اپنے کمرے میں گھس گئے۔ دونوں سہیلیاں ایک ہی پلنگ پر لیٹیں کر رہی تھیں۔ ایک دم اٹھ کھڑی ہوئیں۔ پورنا کا سر کھلا ہوا تھا۔ شرم کے مارے اس کے جسم میں پسینہ آگیا۔ سومترہ نے شوہر کی طرف غصہ بھری نگاہوں سے دیکھا۔

کملہ نے کہا۔ ”ارے پورنا بھی میں ہیں۔ معاف کرنا پورنا مجھے معلوم نہ تھا۔ یہ دیکھو سومترہ، دوسرا ساڑھیاں لایا ہوں۔ سنتے داموں میں مل گئیں۔ ایک تم لے لو اور ایک پورنا کو دے دو۔“

سومترہ نے ساڑھیوں کو بے چھوئے ہی کہا، ان کی تو آج کوئی ضرورت نہ تھی۔ میرے پاس ساڑھیوں کی کوئی کمی نہیں ہے اور پورنا ریشمی ساڑھیاں پہننا چاہیں گی تو میں اپنی نئی ساڑھیوں میں سے ایک دے دوں گی۔ ”کیوں بہن! ان میں سے لوگی کوئی ساڑھی؟“ پورنا نے سر ہلا کر کہا۔ ”نہیں، ریشمی لے کر کیا کروں گی؟“

کملہ۔ ”کیوں ریشمی ساڑھی تو کوئی چھوٹ کی چیز نہیں۔“

سومترہ۔ ”چھوٹ کی چیز نہیں مگر شوق کی چیز تو ہے۔ سب سے پہلے تو تمہاری والدہ ماجدہ ہی چھاتی پئیے لگیں گی۔“

کملہ۔ ”مگر اب تو میں لوٹا نے نہ جاؤں گا۔ باز سمجھے گا دام سن کر ڈر گئے۔“

سومترہ۔ ”بہت اچھی ہوں تو پریما کے پاس بھیج دوں۔ تمہاری خریدی ہوئی ساڑھی پا کر اپنا بھاگ سراہیں گی۔ معلوم ہوتا ہے کہ آج کل کہیں کوئی رقم مفت ہاتھ آگئی ہے۔ سچ کہنا کس کی گردان ریتی ہے؟ گانٹھ کے روپے خرچ کر کے تم ایسی بے کار چیز کبھی نہ لیتے ہو گے۔“ کملہ نے غصب آؤ دنگاہوں سے سومترہ کی طرف دیکھ کر کہا۔ ”تمہارے باپ کی تجویری توڑی ہے اور بھلا کہاں

ڈاکہ ڈالنے جاتا؟“

سومترا - ”مالگتے تو وہ یوں بھی دے دیتے۔ تجویری توڑنے کی نوبت نہ آتی۔ مگر عادت کو کیا کرو۔“

کملانے پورنا کی طرف منہ کر کے کہا۔ ”سنی ہو پورنا، ان کی باتیں! شوہر سے باتیں کرنے کا بھی طریقہ ہے؟ تم بھی انھیں نہیں سمجھاتیں۔ اور کچھ نہ سہی تو آدمی سیدھے منہ بات تو کرے۔ جب سے تم آئی ہو ان کا دماغ اور بھی آسمان پر چڑھ گیا ہے۔“ پورنا کو سومترا کی سختی بری معلوم ہو رہی تھی۔ تہائی میں کملا پرشاد سومترا کو جلاتے ہوں، مگر اس وقت سومترا ہی انھیں جلا رہی تھی۔ اسے اندریشہ ہوا کہ کہیں کملا مجھ سے ناراض ہو گئے تو مجھے اس گھر سے نکلنا پڑے گا۔ کملا کو ناراض کر کے یہاں ایک دن بھی نباہ نہیں ہو سکتا، وہ یہ جانتی تھی اس لیے وہ سومترا کو سمجھاتی رہتی تھی، بولی۔ ”میں تو برابر سمجھایا کرتی ہوں۔ با بوجی پوچھ لیجئے۔ جھوٹ کہتی ہوں۔“

سومترانے تیز لہجہ میں کہا۔ ”ان کے آنے سے میرا دماغ کیوں آسمان پر چڑھ گیا، ذرا یہ بھی بتا دو، مجھے انھوں نے راج گدی پر نہیں بٹھا دیا تھا۔ ہاں تب اکیلی پڑی رہتی تھی۔ اب بھڑی دو گھنٹی ان کے ساتھ بیٹھ لیتی ہوں۔ کیا تم سے اتنا بھی نہیں دیکھا جاتا؟“

کملा - ”تم فضول بات بڑھاتی ہو سومترا! میں یہ کب کہتا ہوں کہ تم ان کے ساتھ اٹھنا بیٹھنا ترک کر دو۔ میں نے تو کوئی ایسی بات نہیں کہی۔“

سومترا - ”اور کہنے کا مطلب ہی کیا ہے کہ جب سے یہ آئی ہیں، تمہارا دماغ آسمان پر چڑھ گیا ہے؟“

کملा - ”کچھ جھوٹ کہہ رہا ہوں؟ پورنا خود دیکھ رہی ہیں۔ تمھیں ان کی نیک صحبت سے کچھ اچھی باتیں سیکھنی چاہیے تھیں۔ یہاں انھیں لا کر رکھنے میں میرا ایک مقصد یہ بھی تھا مگر تم پران کی صحبت کا اللہا ہی اثر ہوا۔ یہ بیچاری سمجھاتی ہوں گی مگر تم کیوں ماننے لگیں؟ جب تم مجھی کو کچھ نہیں گفتیں تو یہ بے چاری کس کنتی میں ہیں؟ بھگوان سب کچھ دے مگر بردے کا ساتھ نہ دے۔ تم ان میں سے ایک سائز ہی رکھ لو پورنا۔ دوسری میں پریما کے پاس بھیجے دیتا ہوں۔“

سومترانے دونوں سائز یوں کو اٹھا کر دروازہ کی طرف پھینک دیا۔ دونوں کاغذ میں تہہ کی ہوئی رکھی تھیں۔ صحن میں جا کر گریں۔ مہری اس وقت صحن دھوری تھی، جب تک وہ دوڑ کر سائز یاں اٹھائے، کاغذ بھیگ گیا اور سائز یوں میں داغ پڑ گئے۔ پورنانے حقارت کے لہجے میں کہا۔ ”بہن دیکھو تو سائز یاں خراب ہو گئیں۔“

کملा - ”ان کی کرتو تیں دیکھتی جاؤ۔ اس پر میں ہی برا ہوں۔ مجھی میں دنیا بھر کے عیب ہیں۔“

سومترا - ”تو لے کیوں نہیں جاتے اپنی سائز یاں؟“

کملا۔ ”میں تھیں تو نہیں دیتا۔“

سومترا۔ ”پورنا بھی نہ لیں گی۔“

کملا۔ ”تم ان کی طرف سے بولنے والی کون ہوتی ہو؟ تم نے اپنا ٹھیکہ لیا ہے یا زمانے بھر کا؟ بولو پورنا، ایک رکھ دوں نا؟“

یہ سمجھ لو کہ تم نے انکار کر دیا تو مجھے بڑا رنج ہو گا۔“

پورنا بڑے شش و پنج میں پڑ گئی، اگر ساڑی لیتی ہے تو سومترا کو برا لگتا ہے، اگر نہیں لیتی تو کملا برا مانتے ہیں۔ سومترا! کیوں اتنی ہٹ کر رہی ہے۔ کیوں اتنا جامے سے باہر ہو رہی ہے، یہ بھی اس سے پوشیدہ نہ رہا۔ دونوں پہلوؤں پر غور کر کے اب اس نے سومترا ہی کو خوش رکھنے کا ارادہ کر لیا۔ کملا روٹھ کر اس کو کوئی نقسان نہیں پہنچا سکتے، زیادہ سے زیادہ اسے یہاں سے چلا جانا پڑے گا۔ سومترا ناراض ہو گئی تو نہ جانے کیا غضب ڈھانے، نہ جانے اس کے دل میں کیسے کیسے برے خیالات پیدا ہوں، بولی: ”بایو جی ریشمی ساڑیاں پہننے کی مجھے منا ہی ہے، تو لے کر کیا کروں گی؟ ایسا ہی ہے تو کوئی موٹی مہین دھوئی لاد تھیجے گا۔“

یہ کہہ کر اس نے کملا پرشاد کی طرف معدود نگاہوں سے دیکھا۔ ان میں کتنی عاجزی، کتنی معدود ری بھری ہوئی تھی گویا وہ کہہ رہی تھیں کہ لینا تو چاہتی ہوں مگر لوں کیسے؟ انھیں آپ دیکھ رہے ہیں۔ کیا گھر سے نکلنے کی خواہش ہے؟ کملا پرشاد نے کوئی جواب نہ دیا۔ ساڑیاں چیپکے سے اٹھالیں اور پیر پلکتے ہوئے باہر چلے گئے۔

## (پریم چند)

### مشق

#### سوالات

.1 پریم چند کی ناول نگاری کی خصوصیات پر ایک تنقیدی مضمون لکھیے۔

.2 ناول ”بیوہ“ کے اہم کردار کوں سے ہیں اور پریم چند ان کی عکاسی میں کس حد تک کامیاب ہوئے ہیں؟

.3 ناول ”بیوہ“ کے ذریعے پریم چند ہمیں کیا پیغام دینا چاہتے ہیں؟ وضاحت کیجیے۔

## ڈراما

عالمی ادب میں صرف ڈرامہ کو ہمیشہ سے بلند مقام حاصل رہا ہے۔ وہ ہندوستان ہو، یونان ہو یا برطانیہ، ہر جگہ اس صنف کی پذیرائی اور ترقی ہوئی ہے۔ ڈرامے کی مختلف تعریفیں کی گئی ہیں۔ مگر اس کی ایک سادہ سی تعریف یہ ہے کہ ”ڈرامہ کسی قصے یا واقعے کو اداکاروں کے ذریعے، ناظرین کے رو برو عملًا پیش کرنے کا نام ہے۔“ اس سے واضح ہوا کہ ڈرامہ ناول یا افسانے کی طرح صرف لکھے یا پڑھے جانے تک محدود نہیں۔ اس کے لیے پیش کش ضروری ہے بلکہ یہ مکمل ہی تب ہوتا ہے جب اسے عملًا اٹھ پر پیش کر دیا جائے۔ ناول اور افسانے کی طرح ڈرامے میں بھی پلاٹ، کردار، مکالمہ اور کوئی نہ کوئی مرکزی خیال ہوتا ہے۔ مگر قصے کی عملی پیش کش ہی اسے ناول اور افسانے سے ممیز کرتی ہے۔

بنیادی طور پر ڈرامے کو دو حصوں میں تقسیم کیا گیا ہے۔ 1۔ ٹریجڈی (المیہ) 2۔ کامیڈی (طریقہ)۔ ان دونوں عناصر، یعنی الہ و طرب کے امترانج سے بھی ڈرامے لکھے گئے ہیں۔ اس طرح المیہ طریقہ وجود میں آیا۔ اس کے علاوہ ”میلودrama“، ”فارس“، ”ڈریم“، اور ”اوپرا“ بھی ڈرامے کی اقسام میں شامل ہیں۔

اردو ڈرامے کی ابتداء 1844 سے 1855 کے دوران واجد علی شاہ کی ڈرامائی پیش کش اور امامت و مداری لال کی اندر سجاووں سے لکھنؤ میں ہوئی۔ مگر اسے عروج حاصل ہوا پارسی اٹھ کے ڈراموں سے۔ جس زمانہ میں لکھنؤ اور اس کے گرد و نواح میں اندر سجاووں کی دھوم پھی ہوئی تھی، اسی زمانے میں ممبئی میں مغربی اثرات کے تحت ایک نئے قسم کا ڈرامہ وجود میں آ رہا تھا جسے پارسی اٹھ کا نام دیا گیا۔ یہ نام اسے اس لیے دیا گیا کیونکہ اس کی ابتداء اور ترقی میں پارسیوں نے بڑھ چڑھ کر حصہ لیا تھا۔

پارسی اٹھ کا پہلا ڈرامہ ”خورشید“ ہے جسے 1870 میں ایڈل جی گھوری نے لکھا تھا۔ اس سے پہلے بھی کچھ ڈرامے لکھے گئے مگر وہ دستیاب نہیں ہیں۔ پارسی اٹھ کے ڈرامے بھی ابتدائی اردو ڈراموں کی طرح منظوم ہوتے تھے۔ ان میں رقص، موسیقی اور گانوں کا استعمال بھی ویسا ہی تھا۔ قصے اور کردار بھی فوق نظری ہوتے تھے مگر پیش کش کا انداز ابتدائی ڈراموں سے مختلف تھا۔ ”پروسینیم“، یعنی آگے گرنے والے پردے کا استعمال پارسی اٹھ سے شروع ہوا۔ اب اٹھ کی کچھلی دیوار پر سین سینزیوں والے پردے لگائے جانے لگے۔ ہر ذیلی سین پر بھی پرده گرنے اور اٹھنے لگا۔ اٹھ پر طرح طرح کی میشیوں کا استعمال ہونے لگا۔ مکالموں میں دھیرے دھیرے نثر کا استعمال بڑھا۔ گانے کم ہو گئے۔ فوق فطری واقعات اور کرداروں کے بجائے روزمرہ زندگی کے واقعات اور مسائل ڈرامے کا موضوع بننے لگے۔

# آغا حشر کا شمیری

1876/1879 ۔ 1935/1931



آغا حشر اترپرڈیش کے شہر بنارس میں پیدا ہوئے، اصل نام محمد شاہ تھا۔ آغا حشر نے عربی، فارسی اور اردو کی ابتدائی تعلیم گھر پر ہی حاصل کی۔ بعد میں انگریزی تعلیم کے لیے اسکول بھی بھیج گئے مگر پڑھنے لکھنے سے زیادہ ان کا دل سیر و تفریح اور شعرو شاعری کی محفلوں میں لگتا تھا۔ وہ بہت ذہین تھے۔ جو کچھ پڑھتے حرف پر حرف یاد ہو جاتا تھا۔

اس دور میں پارسی تھیٹر کی کمپنیاں شہر شہر گھوم کر ڈرامے دکھایا کرتی تھیں۔ 1897ء میں ”افریڈ جوبلی کمپنی“ بنارس پہنچی۔ اس کے اہم ڈراما نگار احسن لکھنؤی تھے۔ آغا حشر ڈرامے دیکھنے جاتے تو احسن سے ملاقاتیں بھی ہوتی تھیں۔ ایک روز کسی بات پر احسن سے الجھ گئے اور یہ کہہ کر چلے آئے کہ ایسے ڈرامے تو میں ایک ہفتے میں لکھ سکتا ہوں۔ لہذا اپنا پہلا ڈراما ”آفتاب محبت“ لکھا جو 1897ء میں بنارس کے ”جوواہر اکسیر پریس“ سے شائع ہوا۔ اس ڈرامے کی اشاعت سے ان کی بہت ہمت افزائی ہوئی۔

ڈرامانگاری کے شوق میں آغا حشر بمبئی پہنچ تو وہاں ان کا مقابلہ بڑے بڑے تجربہ کار ڈرامانگاروں سے تھا۔ چنانچہ انہوں نے ڈرامے لکھنے اور ادبی و علمی لیاقت بڑھانے کے لیے خوب محنت کی۔ انھیں ڈرامانگار کی حیثیت سے پہلی نوکری ”افریڈ تھیٹر یکل کمپنی“ میں ہی ملی، جس کے لیے انہوں نے پہلا ڈراما ”مرید شک“ لکھا۔ اس کی مقبولیت نے آغا حشر کو بہت جلد شہرت کی بلندیوں تک پہنچادیا اور یہ شہرت روز بروز بڑھتی گئی۔

فلی کہ انہیوں کو شامل کر کے ان کے ڈراموں کی کل تعداد 43 تھیں (38) ہے۔ ان کے ڈراموں میں تین طرح کے پلاٹ پائے جاتے ہیں۔ پہلے وہ جو مغربی ڈراموں سے ماخوذ ہیں۔ دوسرے وہ جو تاریخی یا نیم تاریخی واقعات پر مبنی ہیں۔ تیسرا وہ جو سماجی اور اصلاحی موضوعات پر مبنی ہے۔

”یہودی کی لڑکی“ آغا حشر نے 1913ء میں لکھا۔ یہ اُن کے سب سے زیادہ مقبول ڈراموں میں شامل ہے۔ آغا حشر نے اس میں بظاہر رومان سلطنت اور یہودی قوم کے درمیان کش مکش دکھائی ہے لیکن حقیقت یہ ہے کہ یہودی قوم اور رومان مذہبی پیشووا

کے پر دے میں انگریزی حکومت اور ہندوستانی عوام کے درمیان جاری کش کمش کو پیش کیا گیا ہے۔ اس طرح براہ راست مفہوم کے ساتھ ساتھ اس ڈرامے کا ایک عالمی مفہوم بھی تھتا ہے۔

اس ڈرامے میں کردار نگاری اوسط درجے کی ہے، کوئی ایسا کردار نہیں جو ہمارے دلوں پر نہ مٹنے والا نقش چھوڑ جائے۔ پھر بھی، وقت طور پر، اس کے کردار ہمیں متاثر ضرور کرتے ہیں۔ اس میں مکالمے چھوٹے اور برجستہ ہیں، جن میں گفتگو کا انداز پایا جاتا ہے۔ زبان سلیس اور رواں ہے۔ جو بات نثر میں کہی جاتی ہے، آغا حشر اس میں زور پیدا کرنے کے لیے اسے شعر میں بھی دھراتے ہیں۔ یہ طریقہ اس وقت پسندیدہ تھا مگر اب یہ تکرار گران گزرتی ہے۔ اس ڈرامے میں متفرق اشعار کم ہیں۔ نثر کو پُرشش بنانے کے لیے کہیں کہیں اس میں قافیے کا استعمال ہوا ہے۔ تشبیہ و استعارے کے استعمال سے بھی وہ اپنی نثر کو پُرش بناتے ہیں۔ پیش کش کے لحاظ سے بھی یہ ڈراما نہایت موزوں ہے۔ اس میں کوئی ایسی چیز نہیں ہے جسے اسٹچ پر پیش کرنے میں دقت ہو۔ اسٹچ کی ضروریات کو نظر میں رکھ کر ہی اسے لکھا گیا ہے۔

مجموعی طور پر کہا جاسکتا ہے کہ یہ اردو کا ایک شاہکار ڈراما ہے، جو طویل بھی ہے اور جسے مکمل طور پر اس کتاب میں نہیں پیش کیا جاسکتا۔ چنانچہ اسے مختصر کر کے پیش کیا گیا ہے۔ اس میں اصل قصے کے ساتھ ساتھ ایک مزاجیہ قصہ ”نصبین“ اور ”کرامت“ کا بھی چلتا رہتا ہے، جس کا اصل قصے سے کوئی تعلق نہیں تھا۔ لہذا اسے نکال دیا گیا ہے۔ غیر ضروری اشعار اور گانے بھی خارج کر دیے گئے ہیں۔ کچھ مکالمے بھی نکال دیے گئے ہیں۔ مگر یہ اس سلیقے کے ساتھ کیا گیا ہے کہ کہانی میں تسلسل برقرار رہے اور اصل قصہ کہیں مجروح نہ ہو۔

اس ڈرامے کا قصہ اس طرح ہے کہ سلطنت روما میں رومن کے علاوہ یہودی قوم بھی آباد ہے۔ ایک نوجوان مارکس کو عزرا یہودی کی لڑکی حتا سے محبت ہو جاتی ہے۔ حتا بھی اس سے سچی محبت کرتی ہے مگر مختلف وجوہات کی بنا پر، اسے شہبہ ہو جاتا ہے کہ مارکس یہودی نہیں ہے۔ وہ مارکس سے زور دے کر حقیقت دریافت کرتی ہے تو وہ رومن ہونے کا اقرار کر لیتا ہے۔ مگر اس سے سچی محبت کا یقین بھی دلاتا ہے اور گھر سے کہیں دور چل کر شادی کر لینے کے لیے کہتا ہے۔ پہلے تو حتا تیار نہیں ہوتی، مگر مارکس خود کشی کر لینے کی دھمکی دیتا ہے تو حتا کو اس کی محبت پر یقین آ جاتا ہے۔ دونوں گھر سے جانا ہی چاہتے ہیں کہ عزرا سامنے آ جاتا ہے، جو چھپ کر ساری باتیں سن رہا تھا۔ دونوں اس سے معافی مانگتے ہیں اور حرم کی درخواست کرتے ہیں۔ عزرا شادی کے لیے تیار ہو جاتا ہے مگر اس شرط کے ساتھ کہ مارکس یہودی نہ ہب اختیار کر لے۔ مارکس تیار نہیں ہوتا اور وہاں سے چلا جاتا ہے۔ ایک روز حتا اور مارکس کی ملاقات ہوتی ہے تو وہ اسے بتاتا ہے کہ وہ عام آدمی نہیں بلکہ اس ملک کا ولی عہد ہے۔ اگر وہ اپنا

مذہب تبدیل کر لیتا تو اسے سلطنت سے ہاتھ دھونا پڑتا۔ وہیں حتا کو پتہ چلتا ہے کہ مارکس کی شادی کل شہزادی آکٹیویا سے ہونے جا رہی ہے، جو پہلے سے طبقی۔ اسے بے حد رنج ہوتا ہے اور وہ اسے روکنے کا تھیہ کر لیتی ہے۔

شادی کے موقع پر عزرا یہودی اپنی قوم کی طرف سے نذرانہ پیش کرنے کے لیے دربار میں حاضر ہوتا ہے۔ حتا بھی وہاں پہنچ جاتی ہے اور بادشاہ کو ساری بات بتا کر انصاف کی طلب گار ہوتی ہے۔ بادشاہ شہزادہ مارکس سے پوچھتا ہے تو وہ اپنے جرم کا اقرار کر لیتا ہے۔ بادشاہ اسے قید کر کے مذہبی عدالت میں مقدمہ چلانے کا حکم دیتا ہے۔

اسی روز شہزادی، حتا کے پاس جاتی ہے اور شہزادے کو معاف کر دینے کی درخواست کرتی ہے۔ حتا کو مارکس پر حرم آ جاتا ہے اور اپنا الزام واپس لے لیتی ہے مذہبی پیشوای برلوں جو یہودیوں سے نفرت کرتا ہے اور پہلے بھی ان پر کافی ظلم کر چکا ہے، شہزادے پر جھوٹا الزام لگانے کے جرم میں حتا اور عزرا کو جلتے ہوئے تیل میں ڈال دیے جانے کا حکم دیتا ہے۔ مارکس ان کے لیے حرم کی درخواست کرتا ہے، تو برلوں، عزرا کو مذہب تبدیل کرنے کی شرط پر معافی دینے کو تیار ہو جاتا ہے۔ عزرا اسے نہیں مانتا ہے اور اسے سولہ سال پہلے کا واقعہ یاد دلاتا ہے، جب شاہ ”نیرہ“ کے حکم سے شہر روما میں چاروں طرف آگ بھڑک رہی تھی۔ اس آگ میں برلوں کی بیوی جل کر خاک ہو گئی تھی۔ مگر اس کی شیرخوار بیٹی کو آگ سے اسی نے بچالیا تھا۔ اور اب یہی اس کی بیٹی ہے، جسے اس نے اپنی بیٹی کی طرح پالا ہے۔ برلوں ثبوت مانگتا ہے۔ عزرا یہودی حتا کے گلے میں پڑا ہوا شاہی خاندان کا تعویذ اور مرواہید کی مالا دکھاتا ہے۔ برلوں اسے پہچان کر تصدیق کرتا ہے۔ اپنے کیے پر شرمندہ ہوتا ہے۔ دونوں سے معافی مانگتا ہے اور آئندہ کے لیے نیک زندگی گزارنے کا عہد کرتا ہے۔

اس وقت آکٹیویا حتا سے کہتی ہے کہ تم بھی شاہی خاندان سے ہو، تو کیوں نہ میری ہر راحت اور خوشی میں برابر کی شریک ہو جاؤ۔ بادشاہ بھی اس کی اجازت دے دیتا ہے مگر حتا یہی کہتی ہے کہ مجھے اس جھوٹی دنیا کی کوئی چیز نہیں چاہیے۔ تم دونوں جیو اور خوش رہو۔ یہیں ڈراما ختم ہو جاتا ہے۔

# یہودی کی لڑکی

## کردار

### مرد

رومن شہزادہ	مارگس	.1
منہبی رہنما	بروٹس	.2
ایک بوڑھا یہودی	عبرا	.3
رومن بادشاہ	بادشاہ	.4
رومن فوج کا سپاہی	سپاہی	.5
رومن سردار	کیشیش	.6

### خواتین

مارگس کی معشوقہ	حنا	.1
رومن شہزادی اور مارگس کی مگنیٹر	آکلیویا	.2
آکلیویا کی ملازمہ	جونا	.3

## پہلا ایکٹ – پہلا سین

### محل

مارگس : آکٹیویا، تم اور یہاں؟

آکٹیویا : س

جونظراب ہے وہ پہلے تری بے دید نہ تھی  
اس طرح آنکھ بدل لے گا یہ امید نہ تھی

آخر اس بے رخی کا سبب؟



مارگس : کوئی نہیں۔

آکٹیویا : اس نارانچی کا باعث؟

مارگس : کچھ نہیں۔

آکٹیویا : تو پھر کیا ہو گیا؟

مارگس : سودا ہو گیا۔

آکٹیویا : ہوش دھواس کدھر گئے؟

مارگس : مرحوم آرزوں کے ساتھ وہ بھی مر گئے۔

آکٹیویا : تو کیا اب مجھے تم سے کوئی آس نہیں؟

مارگس : آس دلانے والی چیز ہی میرے پاس نہیں۔

آکٹیویا : میرے پیارے وہ کیا؟

مارگس : دل۔

میں دل کو روؤں گا اور روئے گا دل عمر بھر مجھ کو  
نہ میری ہے خبر دل کو نہ دل کی ہے خبر مجھ کو

## پہلا ایکٹ — دوسرا سین

### یہودیوں کا محلہ

(مارگس کا یہودیوں کے لباس میں آنا)

مارگس : پیاری ختا۔ میری یہ خواہش ہے کہ تم چہرے پر نقاب ڈالے بغیر گھر سے باہر نہ نکلا کرو۔

ختا : اس کی وجہ؟

مارگس : وجہ یہ ہے کہ جس طرح بارش سے دھلے ہوئے شفاف آسمان پر شفق کی سرخی شہاب پاشی کرنی ہوئی حد نظر تک پھیل

جاتی ہے تو تمام دنیا بے پایاں مستی میں ڈوبی ہوئی پُر شوق نگاہوں سے اس کی دلفریزوں پر قربان ہونے لگتی ہے اسی طرح جب تمھارے گلابی گالوں کے عکس سے کائنات کا ذرہ جگانے اور ہنسنے لگتا ہے تو قدرت کی مخلوق ہی نہیں خود قدرت بھی تمھیں پیار سے دیکھنے لگتی ہے۔

ہے نظر کاتب کی اپنے ہاتھ کی تحریر پر

خود مصور بھی مٹا جاتا ہے اس تصویر پر



حنا : تو میرے پیارے تم رشک کرتے ہو؟

مارگس : رشک؟ میں اُس لباس پر رشک کرتا ہوں جو تمھارے خواصورت جسم کو اپنی آغوش میں لیے رہتا ہے۔ یہاں تک کہ میں تمھارے سامنے سے رشک کرتا ہوں جو ان قدموں سے لپٹا ہوا ساتھ ساتھ چلتا ہے۔

اسیر پنج عہد شباب کر کے مجھے

کہاں گیا مرا بچپن خراب کر کے مجھے

کسی کے درد محبت نے عمر بھر کے لیے

خدائے مانگ لیا انتخاب کر کے مجھے

(دونوں کا گاتے ہوئے جانا۔ رومن سرداروں کا داخل ہونا)

سپاہی نمبر 1: تو کیا آپ اس مشرقی ستارہ کو روم کی کلیوپٹیر اکا خطاب دیتے ہیں؟

کیشیش : ہاں۔ اور اس خطاب پر بھی مجھے یہ محسوس ہوتا ہے کہ اُس کے حسن خداداد کی داد دینے میں بُخل سے کام لے رہا ہوں۔

سپاہی نمبر 2: جب تو اُس کے حسن کی غلامی کرنے کے لیے رومن سورماؤں میں سے بہت سے سینرروائیٹو پیدا ہو جائیں گے۔

سردار : دیکھو دیکھو وہ کافر ادا یہودان اسی طرف آ رہی ہے۔

کیشیش : قسم ہے رومن خون کی۔ میں اس روم کی سب سے زیادہ حسین دو شیزہ کے حسن کی داد دیجے بغیر کبھی یہاں سے نہ جاؤں گا۔

سپاہی نمبر 1: اس کی مرضی کے خلاف؟

کیشیش : ہاں۔ ہاں۔

سپاہی نمبر 3: جبرا؟

کیشیش : بے شک۔ ہم کون ہیں؟

سپاہی نمبر 2: معزز رومن۔

کیشیش : اور یہودی کون ہیں؟

سپاہی نمبر 4: رومنوں کے ادنی غلام۔

کیشیش : تو بس پس و پیش بیکار ہے۔ غلام اور غلام کے مال پر آقا کو ہر طرح کا اختیار ہے۔

(ختا کا آنا)

ختا : (پھول سے مناطب ہو کر) ۔

فدا ہوں جس طرح اُس گل پر تجھ پر بھی فدا ہوتی

جو تجھ میں اُس کی رنگت، اس کی بو، اس کی ادا ہوتی

کیشیش : ۔

نقط یہ پھول ہی کیا مستحق ہے مہربانی کا

ادھر بھی اک اچھتی سی نظر، صدقہ جوانی کا

حتا : جناب آپ کون ہیں؟ اور کیا چاہتے ہیں؟

کلیشیش : میں یہ پوچھتا ہوں کہ یہ پھول زیادہ نظر فریب ہے یا یہ؟ یہ زیادہ خوبصورت ہے یا یہ؟ اس کی پنکھڑیوں کو دیکھ کر طبیعت لپاتی ہے یا ان پنکھڑیوں کو؟

حتا : صاحب آپ ہوش میں ہیں؟

کلیشیش :

رحم کرتی ہیں کہیں، یہ نرگس مے نوش بھی

اک نظر میں دل بھی چھینا ساتھ دل کے ہوش بھی

حتا : بس بس۔ ایک غیرت دار شریف زادی اس سے زیادہ اپنی توہین برداشت نہیں کر سکتی۔

کلیشیش :

مست مے نشاط بھی ہیں باغ باغ بھی

آنکھیں بھی شاد کام ہوئیں اور دماغ بھی

منت پذیر حسن خدا داد کیجیے

یہ ہونٹ رہ گئے ہیں انھیں شاد کیجیے

(حتا کو پکڑ لینا)

حتا : چھوڑ دے۔ چھوڑ دے بے رحم موزی مجھے چھوڑ دے۔

کلیشیش :

صرف کر دے زور، جتنا بھی پرو بازو میں ہے

چھٹ چکا وہ صید جو صیاد کے قابو میں ہے

حتا : دوڑو۔ بچاؤ۔ یہ کمینہ میری عزت پر حملہ کرتا ہے۔

(مارگس کا یہودی کے لباس میں آنا)

مارگس : خبردار۔ او بدمعاش پا جی۔ اگر ایک انج بھی آگے بڑھا تو یہ بالشت بھر کی چھری قبضے تک سینے میں اتار دوں گا۔

کلیشیش : تو کون؟

مارگس : تجھ پر لعنت بھیجنے والی زبان، تجھے سزادینے والا ہاتھ۔

کیشیش : حقیر ہستی۔ کیا تورومن قوم کے معزز نوجوان کا مقابلہ کرنے آیا ہے؟

مارگس : معزز؟ ایسی کمی حرکتیں اور معزز؟ جب تمھارا دل، تمھارا خیال، تمھاری ہر چیز ذلیل ہے تو پھر تمھارے معزز ہونے کی کیا دلیل ہے؟

کیشیش : بس خاموش۔ شاید تیرے دل میں اپنی زندگی کا پیار نہیں ہے۔ کیا تورومن قوم کے غرور، غصہ اور ہبیت ناک انتقام سے خبردار نہیں ہے؟

مارگس : ذلیل غلام۔ تو اپنے پا جیانہ خیالات کے اظہار میں تمام رومن قوم کو کیوں شامل کرتا ہے؟  
یہ طرز زیست ہے ان کی نہ یہ قریبہ ہے

وہ سب کہیئے نہیں صرف تو کہیئے ہے

کیشیش : بس یہ اپنی بذبانبی سے اپنی موت کے فتوے پر مہر کر چکا۔ سپاہیوں باندھ لو اس باغی کو۔

مارگس : بد بخت، نامراد۔ بھالے نیچے جھکا دو۔

کیشیش : کس کے حکم سے؟

مارگس : میرے حکم سے۔

کیشیش : تو کون؟

مارگس : دیکھ۔

(مارگس کا سینہ کھول کر نشان شاہی دکھانا)

کیشیش : کون شہزادہ مارگس؟ آپ؟

مارگس : چُپ۔

(سپاہیوں کا بھالے جھکا دینا اور حتا کا مارگس سے لپٹ جانا)

## پہلا ایکٹ—چھٹا سین

### عُزرا کا مکان

(ختا اور مارگس آتے ہیں)

ختا : میں حیران ہوں کہ اس روز ان انسان نما درندوں کے زور کس قوت نے گھٹا دیے۔ تم میں وہ کون سی جیپی ہوئی طاقت ہے جسے دیکھتے ہی ظالم رومنوں نے اپنے خونی بر پھٹے اور مغروسر، زمین کی طرف جھکا دیے۔

مارگس : پیاری ختا۔ جس طرح اکثر لوگ سانپ اور بچوں کا منتر جانتے ہیں، اسی طرح ان رومنوں پر قابو پانے کے لیے میرے پاس بھی ایک طسم ہے۔

ختا : مگر دیکھنا پیارے۔ خربوزے کو دیکھ کر خربوزہ رنگ بدلتا ہے۔  
کہیں ایسا نہ ہو، کچھ ان کا اثر ہو جائے

اس وفا اور محبت کو نظر ہو جائے

مارگس : پیاری ختا۔ اگر کچھ سنانے ہی کو جی چاہتا ہے تو جی بھر کر سنالو۔ مگر فال بد منحص سے نہ نکالو۔

(عُزرا کا اندر آنا)

عُزرا : ظالم، بے دین، یہاں بھی چین سے بیٹھنہیں دیتے۔ ختا۔ ختا۔

ختا : حکم پیارے ابَا۔

عُزرا : رومنوں کے بادشاہ کی بھتیجی اور ولی عہد سلطنت کی مغتیر شہزادی آکٹیو یا اس طرف سے گزر رہی تھی۔ اتفاقاً ایک ستون سے نکلا کر اس کے رتھ کا پہیہ چور چور ہو گیا اور اس کا شاہی غرور اپنی غریب رعیت سے پناہ اور مدد مانگنے کے لیے مجبور ہو گیا۔

مارگس : تو کیا وہ آپ کے یہاں قیام کرنا چاہتی ہے؟

عُزرا : ہاں۔ دوسری سواری کے آنے یا پہلی کے درست ہو جانے تک وہ پاک قوم کی لڑکی ایک ناپاک یہودی کے گھر میں

ٹھہرنا چاہتی ہے۔

حنا : تو اب اجان جائیے۔ مہمان بن کر آنا چاہتی ہے تو ضرور بلا لایئے۔

مارگس : (خودکلامی) آکٹیو یا اور عزرا کے گھر میں۔ کیا اپنی مغیت کی موجودگی میں میرا راز راز رہ سکے گا۔ (مخاطب ہو کر) ہاں۔ کیا میں ہٹ جاؤں؟

عزرا : کیوں؟

مارگس : شاید شہزادی ایک غیر شخص کی موجودگی پسند نہ کرے۔

عزرا : ٹھہرو۔ مجھے اس ناخواندہ مہمان کے آنے کے بعد تمہاری مدد کی ضرورت ہو گی۔

(جانا)

مارگس : (خودکلامی)۔

چغلیاں کھانے گا گھبرائے ہوئے چہرے کا رنگ

کھول دے گی بھید دونوں پر پریشانی مری

(آکٹیو یا کا عزرا کے ساتھ اندر آنا)

آکٹیو یا : ہاں عزرا۔ گاڑی کے اتفاقیہ ٹوٹ جانے سے مجھے قدرے تکلیف تو ہوئی تاہم اس تکلیف میں بھی اپنے لیے ایک طرح کی خوشی محسوس کرتی ہوں۔ اگر یہ ناشدنی واقعہ پیش نہ آتا تو مجھے اپنے چچا کی ایک وفادار رعیت کے جو ہر پیچا نے اور یہودی قوم کی اخلاقی خوبیوں کو جانے کا کبھی موقع نہ ملتا۔

عزرا : میں اس نوازش کا ممنون ہوں۔ اگر حضور کے ہم قوم، ہمارے آقا، ہماری جان و مال کے مالک معزز رومن بھی اپنی رعایا کے ساتھ یہی برتاب و رکھیں تو میں آپ کو یقین دلاتا ہوں کہ ان کی حکومت چاند اور سورج کی عمر پاسکتی ہے۔

آکٹیو یا : (مارگس کو دیکھ کر خودکلامی) تجہب، حرمت۔ کس قدر ملتی جلتی صورت۔ ایک قلم کی دو تصویریں۔ یہودی فرمیں میں رومن تصویر؟

مارگس : (خودکلامی)۔

آج تو قیر گئی، بات گئی، شان گئی

کچھ بنائے نہ بنے گی، جو وہ پہچان گئی

آکٹیویا : عزرا۔ یہ نوجوان شخص کون ہے؟

- عزرا : حضور۔ یہ میرے ایک ہم مذہب کی آنکھ کا تارا ہے اور مجھے اولاد سے بھی زیادہ پیارا ہے۔
- آکٹیویا : کیوں جونا۔ کیا یہ چہرہ دیکھنے والے کے دل میں حیرت پیدا نہیں کرتا؟
- جونا : جی ہاں۔ اگر یہ آدمی یہودی کے لباس میں نہ ہوتا تو میں ضرور شہزادہ مارگس سمجھ کر دوز انو ہو کر اس کے دامن کو بوسہ دیتی۔
- عزرا : حضور۔ میں تھوڑی دیر کی غیر حاضری کی معافی چاہتا ہوں۔

آکٹیویا : خوشی کے ساتھ۔

مارگس : ضرورت ہو تو میں بھی ساتھ چلوں؟

عزرا : نہ ہبھرو۔ کیا انگاروں کے فرش پر کھڑے ہوں؟

(عزرا اور حتا کا جانا)

مارگس : (خودکلامی)

یہ کہاں سے آگئی جیان کرنے کے لیے  
اور دروازے نہ تھے کیا اس کو مرنے کے لیے

آکٹیویا : جونا۔ میں اس نوجوان یہودی سے کچھ گفتگو کرنا چاہتی ہوں۔ اس سے کہہ کہ میرے نزدیک آئے۔

جونا : ذرا قریب آنا بھائی۔

- آکٹیویا : جونا۔ میں اپنی زندگی میں اس سے زیادہ کبھی حیرت زدہ نہیں ہوئی جتنی آج اس کی اور اپنے پیارے کی ملتی جلتی صورت دیکھ کر ہوئی ہوں۔

دل پوچھ رہا ہے آنکھوں سے، یہ بہتر یا وہ اعلیٰ ہے  
قدرت نے ایک ہی سانچے میں کیا دوسروں کو ڈھالا ہے

(عزرا اور حتا کا دوبارہ آنا)

حتا : (خودکلامی)

آنکھوں میں بتیں ہوتی ہیں ہونٹوں پہ اگرچہ تالا ہے  
جس چاند کی میں دیوانی ہوں کیا یہ بھی اسی کا ہلا ہے

عورا : (خودکلامی)

اس کے بھی رنگ عجب سے ہیں اس کا بھی طور نرالا ہے  
ہے یہ بھی چپ اور یہ بھی چپ کچھ دال میں کالا کالا ہے  
(سپاہی کا آنا)

سپاہی : حضور عالیہ۔ سواری تیار ہے۔ صرف حضور کا انتظار ہے۔

آکٹیویا : اچھا عورا۔ میں نے تمھیں بہت تکلیف دی۔ اگر پھر کبھی اس طرف سے گذری تو ضرور تم سے ملنے کی خوشی حاصل کروں گی۔

عورا : حضور کی رعیت نوازی سے مجھے ایسی ہی امید ہے۔

(آکٹیویا، جونا اور سپاہی کا جانا)

مارکس : (خودکلامی)

میں تو سمجھا تھا، کہ پوری آج رسوائی ہوئی  
خیر گذری، مل گئی، سر سے بلا آئی ہوئی

ختا : یہ شہزادی تم سے واقف ہے؟

مارکس : اتنا ہی جتنا وہ تم سے واقف ہے۔

ختا : ہوں۔ اس روز رومن سرداروں کا یک بیک تمہارے آگے جھک جانا، آج شہزادی آکٹیویا کا تمھیں دیکھ کر حیرت میں آنا ظاہر کرتا ہے کہ تم پر اندھا بھروسہ عقل کا قصور ہے۔ تمہارا رومنوں سے کوئی نہ کوئی پوشیدہ تعلق ضرور ہے۔

مارکس : پیاری ختا۔ اس بات کا جواب دینے کی نہ ممکن ہے اور نہ میں اس کی ابھی ضرورت سمجھتا ہوں۔

(دونوں کا جانا)

## پہلا ایکٹ — آٹھواں سین

### باغ

(مارگس اور حتا کا باتیں کرتے دکھائی دینا)

حتا : بس بس۔ میں اب تشویش اور خوف کی حالت میں ایک نامعلوم مدت تک رہنا نہیں چاہتی۔

مارگس : دماغ خیال کا اور خیال لفظوں کا ساتھ نہیں دیتے۔ مجھے جواب دینے کے لیے کچھ مدت دو۔



خاتا : بس آج ہی یا کبھی نہیں۔ میرا دل اس کا نٹے کی چھین کو زیادہ برداشت نہیں کر سکتا۔

یہ رنج جائے یہ تکلیف و اضطراب مٹے  
کہو کہو کہ کسی طرح یہ عذاب مٹے

مارکس : تو پیاری خاتا۔ حقیقت کے چہرے سے نقاب دور ہوتی ہے دیکھوا صلیت کی بھیاں کئ شکل دیکھ کر خوفزدہ نہ ہونا۔ نفرت نہ کرنا۔ میں آج تک یہودی کے لباس میں ایک دھوکے باز عاشق کا پارت کر رہا تھا۔ آہ کہنے کی جرأت نہیں ہوتی۔  
اچھا سنوچ یہ ہے کہ۔

ہر اک گمان الگ ہے ہر اک یقین الگ  
تمھارا دین الگ ہے ہمارا دین الگ

خاتا : تو کیا تم ہمارے ہم مذہب نہیں ہو؟

مارکس : نہیں۔ میں تمھارے مذہب کے دشمنوں کی ڈالی ہوئی بنیاد ہوں۔ یعنی رومان خون اور رومان باپ کی اولاد ہوں۔

خاتا : تم یہودی نہیں ہو؟

مارکس : نہیں۔

خاتا : تو پھر تمھیں یہودی بننے کو کس نے کہا؟

مارکس : تمھاری محبت نے۔

خاتا : بس بے درد بس! ایک دغا باز رومان ایک معصوم یہودی لڑکی کے چہرے کی طرف دیکھنے کا کوئی حق نہیں رکھتا۔

مارکس : تو کیا تم میری مجبوریوں کا خیال کر کے میرا گناہ نہیں معاف کر سکتیں؟

خاتا : نہیں۔

مارکس : تو کیا اپنا دل مجھ سے پھیر لوگی؟

خاتا : آہ کاش یہ ممکن ہوتا۔ مگر نہیں سب کچھ ہو سکتا ہے۔ بھی نہیں ہو سکتا۔

(عذر را کا آنا اور چھپ کر دونوں کی باتیں سننا)

مارکس : تو پھر میرے ہاتھ میں ہاتھ دینے سے کیوں انکار ہے؟

حنا : اس لیے کہ اس دل پر میرا قبضہ ہے مگر اس ہاتھ پر میرے باپ کا اختیار ہے۔

مارکس : اگر تمھیں انکار ہے تو پھر میرا اس دنیا میں جینا بیکار ہے۔

(اپنے آپ کو خبر مارنے کی کوشش کرتا ہے)

حنا : ٹھہرو۔ پیارے ٹھہرو۔

مارکس : بس ہاں یا نہیں۔ ایک لفظ

حنا : تھوڑی دیر۔ غور کرنے کے لیے، تھوڑی دیر۔

مارکس : ایک منٹ نہیں۔

حنا : آہ...

مارکس : بس کہو کہ مجھے منظور ہے۔

حنا : لے چل خوبصورت جادوگر، لے چل۔ حنا اس دل سے مجبور ہے۔

تیری ہوں، تیرے ساتھ ہوں، دیتی ہوں زباں میں

اب سایہ کے مانند جہاں تو ہے وہاں میں

(دونوں جانا چاہتے ہیں کہ عزرا سامنے آ جاتا ہے)

عزررا : ٹھہرو۔ کہاں جاتے ہو؟ کہاں بھاگ کر چھپنا چاہتے ہو؟

حنا : رحم۔ پیارے ابا ہم گھنگاروں پر رحم۔

عزررا : رحم۔ ایسے ناکار پر رحم تجھ جیسی ناخبار پر؟ کیا اسی دن کے لیے میں نے تجھے پالا تھا؟ اور کیوں اور وہ میں قوم کے

نجس کتے۔ جس نے ہمیشہ محبت سے تیری پیٹھ کو تھپھایا۔ جس نے تجھے شریف اور وفادار سمجھ کر تیرے منھ پر ٹھوکر

مارنے کے بد لے تجھے اٹھا کر اپنی گود میں بٹھایا۔ اسی محسن کے کلیجے میں اپنے زہر لیلے دانت گڑونے کے لیے

تیار ہوا۔

حنا : ابا۔ پیارے ابا۔ بے شک ہم دونوں محبت کرنے کے مجرم ہیں مگر ہمارا جرم گناہ کی آلودگی سے پاک ہے۔ اس لیے ہم

سے نفرت کرنا انصاف کے خلاف ہے۔

مارگس : ۔

ہے پاک گناہوں سے ہماری یہ خطاب بھی  
غارت ہوں، اگر ہم کو بدی نے ہو چھوا بھی  
ہم چشمہ الفت میں ہیں مانند کنول کے  
جو پانی کے اندر بھی ہے پانی سے جدا بھی

عزرا : تو کیا تم محبت کرنے کے سوا اور ہر طرح بے قصور ہو۔ چاند کی طرح اس زمین کی برا نیوں سے دور ہو؟

مارگس : ہاں بزرگ عزرا۔ ایسا ہی ہے۔

عزرا : افسوس۔ میں نے کیا سوچ رکھا تھا اور یہاں کیا واقعہ رو بہ کار ہے۔ یقین ہے جس طرح دریا کی رو کے سامنے ایک تنکا  
بے بس ہے۔ اسی طرح تقدیر کے آگے مذہب ناچار ہے۔

حتا : ابا۔ پیارے ابا۔

عزرا : تو کیا تم اسے عزیز رکھو گے؟

مارگس : اپنی جان کی طرح۔

عزرا : اچھا تو میں اپنے الفاظ واپس لیتا ہوں اور خوشی سے اس کا ہاتھ تمہارے ہاتھ میں دیتا ہوں آگے بڑھو۔ دوزانو  
ہو۔ نہیں سننا۔ دوزانو ہو۔

مارگس : کیا آپ مجھ سے کوئی مزید اقرار کرنا چاہتے ہیں؟

عزرا : ہاں۔ بغیر مذہب بدے۔ ایک رومن، یہودی لڑکی سے شادی نہیں کر سکتا۔ اس لیے سب سے پیش ترجیح اسرائیلی  
عقائد کی تعلیم دے کر اپنے مذہب میں لاوں گا اور پھر موسوی شریعت کے مطابق تم دونوں کا ہاتھ ملا کر باپ کے  
فرض سے ادا ہو جاؤں گا۔

مارگس : ۔

کس کو چاہوں، کس کو چھوڑوں، کٹکٹش میں جان ہے  
اک طرف یہ حور ہے اور اک طرف ایمان ہے

عزرا : جواب دو۔ کیا خیال ہے؟

مارکس : میں حتا کو چھوڑ سکتا ہوں مگر اپنا ندہب چھوڑنا محال ہے۔

عزرا : تو پھر نہیں؟

مارکس : نہیں۔

عزرا : تب کیا۔ رومن قوم کے ذلیل کتے۔ کیا تو مخصوصیت کے معبد میں گناہوں کی بدبو پھیلانے، فتن و فجور کا جال بچا کر ایک بھولی بھائی لڑکی کو حرام کاری کا راستہ بتانے آیا تھا۔

حتا : پیارے۔ میرے پیارے۔ یہ کیا؟

ہم وہی اور تم وہی پھر یہ بیک کیا ہو گیا

با وفا دل آج کیوں بے درد ایسا ہو گیا

مارکس : حتا۔ میری قوت فصلہ بیکار ہو گئی۔ میرے چاروں طرف تاریکی چھا گئی۔ اب مجھے جانے دو۔

(پرده)

## دوسرا ایکٹ۔۔۔ پہلا سین

### شاہی محل

(مارکس اور آکٹیویا کا آنا)

مارکس : پیاری آکٹیویا۔ حمق، شرابی اور پاگل، ان میں سے کوئی جرم کرے تو در گذر کی جاسکتی ہے مگر جس گناہ میں عقل تیز اور ارادہ شامل ہواں سے چشم پوشی نہیں ہو سکتی۔ میں کس منھ سے مغدرت پیش کروں؟

آکٹیویا : میرے دل کے مالک۔ انسان اور غلطی ایک ساتھ پیدا ہوئے ہیں۔ جو گناہ نہیں کرتا وہ بے شک سزاوار تو صیف ہے۔ مگر جو گناہ کر کے نادم ہوتا ہے اور تلافی کرتا ہے وہ اس سے بھی زیادہ قابل تعریف ہے۔

مارکس : تب تم میری گذشتہ بے اعتنائیوں کو معاف کرتی ہو؟

آکٹیویا : میرے پیارے بار بار معافی کا لفظ ڈھرا کر مجھے کیوں شرمندہ کرتے ہو؟

(آکٹیویا کا جانا)

مارگس : (خود کلامی) دغا باز مارگس۔ بے وفارومن۔ تو کتنا ذلیل شخص ہے؟ کہ زبان سے آکٹیویا کے ساتھ محبت کا اظہار کر رہا ہے۔ مگر تیرا دل ابھی تک حتا کو پیار کر رہا ہے۔ کیا ایک گناہ کے بعد دوسرا گناہ کرے گا؟ کیا ایک شریف یہودن کی زندگی اور اس رومن شہزادی کا بھی حال مستقبل تباہ کرے گا؟  
 (جانا چاہتا ہے کہ حتا آتی ہے)



حتا : ٹھہرو۔

جاتے کہاں ہو مجھ کو ٹھکانے لگا کے جاؤ  
 مارا ہے جس کو اس کا جنازہ اٹھا کے جاؤ

مارگس : حتا۔ تم اور یہاں؟

حتا : ہاں۔

مارگس : کیوں آئیں۔ کس کے پاس آئیں؟

- حنا : اپنے صیاد کے پاس۔ قتل کر کے بھول جانے والے جلاڈ کے پاس۔
- مارکس : حتا۔ تم آج سے پہلے مجھے کیا سمجھتی تھیں؟
- حنا : ایک نیک یہودی۔
- مارکس : اور اب کیا سمجھتی ہو؟
- حنا : ایک بے وقار و ممن۔
- مارکس : لیکن میں نہ وہ تھانہ یہ بھول۔
- حنا : تو پھر۔
- مارکس : میں سلطنت روم کا ولی عہد یعنی اس ملک کا ہونے والا شہریار ہوں۔ یہی وجہ ہے کہ اپنا مذہب تبدیل کرنے سے لاچا رہوں۔
- حنا : تم ولی عہد ہو؟ اس ملک کے ہونے والے بادشاہ ہو؟
- مارکس : ہا۔ اب تم ہی منصف ہو۔ اگر میں تمہارے باپ کی شرط منظور کر لیتا تو مجھے مذہب کے ساتھ سلطنت کی امید بھی چھوڑ دینی پڑتی۔
- حنا : تو کیا سلطنت سچی محبت سے زیادہ قیمتی ہے۔ شناہی تخت عورت کے پاک دل سے زیادہ مقدس ہے۔ غلاموں اور درباریوں کا شور تھائی میں گونجتی ہوئی پیار کی راگنی سے زیادہ میٹھا ہے۔ شہزادے صاحب۔ اگر مرد کو دنیا میں عورت کی سچی محبت مل جائے تو اسے سلطنت کیا بہشت کی بھی ضرورت نہیں ہے۔
- مارکس : جو ہو چکا اُس کا باعث مجبوری ہو یا بھول لیکن اب میں دوبارہ وہ خواب نہیں دیکھ سکتا۔
- حنا : کیوں؟
- مارکس : کیونکہ کل شہزادی آکٹیویا سے میری شادی ہونے والی ہے۔
- حنا : شادی؟
- مارکس : ہا۔
- حنا : کان مجھے دھوکا تو نہیں دیتے، اپنے لفظوں کو پھر دھراو۔ شہزادی آکٹیویا سے تمہاری شادی ہو گی؟
- مارکس : ہا۔ ہا۔
- حنا : ظالم بے درد۔ تو کیا اسے بھی اپنی محبت کے جال میں پھنسا کر مجھ نا شاد و نامراد کی طرح اُس غریب کی جوانی اور زندگی

کو بھی خاک میں ملانا چاہتا ہے۔ اُس نخوس دن کا سورج کبھی طلوع نہ ہوگا میں تیرے بھولے شکار کو ہوشیار کر دوں گی کہ تو فربی ہے، جھوٹا ہے، دغاباز ہے۔ یہ شادی ایک عورت کی زندگی کا انعام اور دوسری عورت کی تباہی کا آغاز ہے۔

مارکس : مگر یہ شادی کل کے دن مقرر ہو چکی ہے اور کل کا دن مقدر کے فیصلے کی طرح اُلیٰ ہے۔

حنا : تو مقدر کا یہ فیصلہ ہے کہ یہ شادی ہرگز نہ ہوگی۔

مارکس : یہ ناممکن ہے۔

حنا : اگر یہ ناممکن ہے تو میں یہ سمجھوں گی کہ ظالموں اور موزیوں کے لیے میدان صاف ہے۔ روم میں نہ کوئی بادشاہ ہے، نہ قانون ہے، نہ انصاف ہے۔

باطن میں بزدلے ہیں بظاہر دلیر ہیں

یہ دور سے ڈرانے کو مٹی کے شیر ہیں


مارکس : ہشت۔

(جانا)

## دوسری ایکٹ—دوسرے سین

### دربار

(سہیلیوں کا ناچتے گاتے دکھائی دینا)



**چوبدار :** دولت و اقبال پائندہ، رعایاۓ روم کے رواج قدیم کے مطابق اس شہر کا مشہور سوداگر عزرا یہودی اپنی قوم کی طرف سے عقیدت مندانہ نذرانہ پیش کرنے کے لیے حاضر ہوا ہے اور عالی مرتبہ شہزادی سے شرف حضوری کی اجازت چاہتا ہے۔

**آکٹیویا :** کون آیا ہے؟ عزرا۔ وہ یہودیوں میں سب سے زیادہ شریف و معزز بوڑھا۔ میں اسے دیکھ کر ضرور خوش ہوں گی۔ حاضر کرو۔

**بروُس :** (خود کلامی) دیوتا خیر کریں۔ یہ نجاست کی نشانی، مصیبت کا پیش خیمه اس بُنی خوشی کے جلے میں کہاں سے نازل ہوا؟ (مخاطب ہو کر) شہزادی رواج کی سرپرستی جلے سے باہر بھی ہو سکتی ہے۔ حکم دیجئے کہ نذرانہ لے کر اس نامبارک عبرانی کو دروازے ہی سے واپس کر دیا جائے۔

**آکٹیویا :** بزرگ باپ۔ ایک بے ضرر یہودی سے اتنی نفرت؟ کیا وہ کوئی چور یا خونی ہے؟

**بروُس :** وہ ایک کافر نعمت۔ سنگ دل۔ زر پرست۔ دیوتاؤں کی راندہ اور دنیا کی مردود کی ہوئی قوم کا ایک شخص ہے۔ اس لیے اس مبارک جلے میں اس کا شرکیک ہونا سخت بدشگونی ہے۔

**آکٹیویا :** مگر اس کی موجودگی سے ہمارا کیا نقصان ہو سکتا ہے؟

**بروُس :** راتوں کو ایک کونے میں بیٹھ کر رونے والا کتنا کیا نقصان پہنچاتا ہے جو فوراً محلہ سے مار کر بھاگ دیا جاتا ہے۔ مکان کی چھت پر بیٹھ کر غم زدہ آواز میں بولنے والا اُتو کیا تکلیف دیتا ہے جو فوراً بانس اور ڈھیلوں سے اڑا دیا جاتا ہے۔ جس طرح یہ دونوں اپنی موجودگی سے نجاست پھیلاتے ہیں اسی طرح یہ بُنی یہودی بھی جہاں جاتے ہیں کوئی نہ کوئی مصیبت ضرور ساتھ لے جاتے ہیں۔

#### (عزرا کا داخلہ)

**آکٹیویا :** عزرا۔ خوش آمدید۔ تمہیں اس خوشی کے جلے میں دیکھ کر مجھے بڑی مسرت ہوئی۔

**عزرا :** معزز شہزادی۔ سلطنت آپ کے گھر میں موجود ہے۔ زریں لباس آپ کے تو شہ خانے میں بھرے پڑے ہیں۔ زر و جواہر آپ کی ٹھوکروں میں کھیلتے پھرتے ہیں۔ ان میں سے کوئی بھی ایسی چیز نہیں جس کی آپ کو پرواہ و ضرورت ہو۔ اس لیے میں اپنی اور اپنے قوم کی طرف سے ان کے دلوں کی گہرائیوں سے نکلی ہوئی دعاوں کا لازوال تحفہ پیش کرتا ہوں۔ اسے قبول فرمائیے۔

**آکٹیویا :** میں اس تحفے کو تمام دنیا کے خزانوں سے زیادہ قیمتی سمجھتی ہوں۔

عزا : اس فراغ مشربی و بے تعصی کے صلے میں اُس آسمانی خدا کی بہترین برکتیں آپ پر سایہ گسترش ہوں۔ اور اُس ملعون رومکن پر جس نے میری بھولی پچی کی راحت و زندگی تباہ کر دی، بدترین عذاب نازل ہو۔

بروُس : عزیز شہزادی۔ اگر اس بخوبی کی موجودگی ضروری ہے تو پہلے اسے مندر میں بھیج کر پاک بنایا جائے۔ اس کے بعد شادی کے جلسے میں بلا یا جائے اور شرکائے جلسہ کی روئیں اس کی پرچھائیں پڑنے سے گندی نہ ہو جائیں، اس لیے احتیاطاً دور بٹھایا جائے۔

سردار 1 : ناقابت انڈیش یہودی خاموش رہ۔ کیا زندگی سے نا امید ہے؟ (بروُس سے مخاطب ہو کر) بزرگ باپ۔ ایک فرسودہ حواس بوڑھے کو اپنا مخاطب بنانا آپ کے رتبہ اور شان سے بعید ہے۔

بادشاہ : میں بھی اس رائے کو پسند کر کے آپ کو اس کی احتمالہ جرأت سے چشم پوشی کرنے اور اس یہودی کو خاموش رہنے کا حکم دیتا ہوں..... اٹھیے اور میرے عزیز بچوں کو شادی کی برکت دیجیے۔  
(بروُس کا اٹھ کر مارکس اور آکٹیویا کا ہاتھ ملانا)

بروُس :

خوش اور ایک دوسرے پر مہرباں رہو  
دنیا میں بامداد رہو شادمان رہو  
(ختا کا آنا)

ختا : ٹھہرو۔ جب تک انصاف کی عدالت میں بادشاہ عادل کے رو برو ایک باوفا کی عرضی پیش ہو کر دغا بازی کے مقدمے کا فیصلہ نہ ہو لے۔ اُس وقت تک ٹھہرو۔

بادشاہ : یہ کون؟

بروُس : تو کون؟

مارکس : (خود کلامی)۔

باعثِ تکلیف راحت میں گراں جانی ہوئی  
سن رہا ہوں صاف اک آواز پہچانی ہوئی

عزا : ختا۔ تو یہاں کیوں آئی؟

ختا : انصاف کے لیے۔

عزا : کیا تجھے یقین ہے کہ ایک رومن شہزادے کے بخلاف ایک یہودی لڑکی کی فریاد سنی جائے گی؟  
 حتا : اگر اس دربار کا دعویٰ ہے کہ یہاں امیر و غریب دونوں کا یکساں انصاف ہوتا ہے تو اس دعوے کی شرم رکھنے کے لیے اسے میری فریاد سننی پڑے گی۔

بادشاہ : اجنبی لڑکی۔ صاف لفظوں میں حال بیان کر۔ اگر تو مظلوم ہے تو تیراحریف چاہے شاہی نسل ہی کا آدمی کیوں نہ ہو مگر انصاف ضرور تیری طرفداری کرے گا۔ بول۔ کس کی ستائی ہے؟ اور کس کے خلاف فریاد لالائی ہے؟

حتا : مجھے ستانے والا، دین و دنیا سے مٹانے والا۔

جنا پیشہ، وفا دشمن، ستم گر کون ہے؟ یہ ہے  
 شکایت جس کی کرتا ہے مقدر کون ہے؟ یہ ہے

آکٹیویا : کون؟ شہزادہ مارگس؟

بادشاہ : ولی عہد سلطنت؟

حتا : بیہی، بیہی۔

بادشاہ : مارگس۔ سنتا ہے؟ اس ازام کا تیرے پاس کیا جواب ہے؟

مارگس : ۔۔۔

ستائی گئی ہے، بُرا کہہ رہی ہے  
 یہ جو کہہ رہی ہے بجا کہہ رہی ہے

آکٹیویا : دیوانی عورت۔ ازام لگانے سے پہلے انجام سوچ لے۔

حتا : بچیے۔ بچیے۔ شہزادی صاحبہ۔ اس خوبصورت سانپ کے زہر سے بچیے۔

آکٹیویا : بس بس خاموش۔ میں اپنے پیارے کی نسبت ایسا کوئی لفظ سننا نہیں چاہتی جس سے اس کی توہین ہو۔

حتا : شہزادی۔۔۔

سراسر مکر، سرتاپا دغا، نا آشنا ہے یہ  
 مری آنکھوں سے دیکھو تم تو ہو معلوم کیا ہے یہ  
 کنواری رہنا بہتر جانیے اس عقد ہونے سے  
 وفا کی ہے عبث امید مٹی کے کھلونے سے

**بروٹس :** عالم پناہ اگر میری نصیحت قبول فرمائیں تو میں یہ کہوں گا کہ عورت کے بیان پر کبھی یقین نہ کرنا چاہیے۔

**عزررا :** سریر آرائے عدالت، سلطنت کا ایک معزز رکن ہو کر انصاف کے راستے میں روڑا اٹکانا، دباو ڈال کر شاہی انصاف اور شاہی رائے کو ایک مظلوم فریادی کے خلاف بنانا کیا ان جیسے مقدس اور مذہبی پیشواؤ کو سزاوار ہے۔

کیا سلطان عادل کا انصاف مظلوموں کا سر پرست ہونے کے بد لے ظالموں کا طرفدار ہے؟

**بادشاہ :** نہیں عبرانی کبھی نہیں۔ جس طرح آفتاب کی روشنی، امیر کے محل اور غریب کے جھونپڑے میں کوئی فرق نہیں کرتی اسی طرح میں بھی انصاف کے وقت ادنیٰ اور اعلیٰ سب کو یکساں جانتا ہوں۔ اپنی ذمہ داری اور اپنا فرض اچھی طرح پہچانتا ہوں۔

**عزررا :** بس تو پھر جھگڑا صاف ہے۔ آج کے روز آپ کے لیے صرف ایک ہی کام ہے اور وہ ان دونوں کا انصاف ہے۔

**بادشاہ :** میں انصاف کو استعمال کرنے کے لیے اپنی پوری طاقت صرف کر دوں گا۔

**حنا :** خدا آپ کو مظلوموں کی حفاظت کے لیے قیامت تک زندہ رکھے۔ فرمائیے۔ آپ کی رعایا میں سے اگر کوئی شخص شادی کا وعدہ کر کے کسی عورت کو اپنی محبت میں گرفتار کرے اور اسے چھوڑ کر کسی دوسری عورت کو اپنی دغا بازی کا شکار کرے تو حضورِ والا کا قانون اس کے لیے کیا سزا تجویز کرتا ہے؟

**بادشاہ :** موت۔ بغیر رحم کے موت۔

**عزررا :** بس تو ہو چکا۔ فیصلہ ہو چکا۔ آپ شاہی نام کی عزت ہیں۔ تخت سلطنت کے اہل ہیں۔ قلم اٹھائیے اور ولی عہد کے سزاے موت کے کاغذ پر دھنخط فرمائیے۔

**بادشاہ :** مگر مجھے پہلے اس کا گناہ تو معلوم ہونا چاہیے؟

**حنا :** یہ آپ کی عزت اور شہرت کو بر باد کرنے والا، اس ملک کی غریب لڑکیوں کے سر پر تباہی لا رہا ہے۔ اس نے شادی کا وعدہ کر کے پہلے مجھے دھوکا دیا اور اب شہزادی آکھیو یا کو اپنی پُر فریب محبت کے پھندے میں پھنسا رہا ہے۔

**بادشاہ :** مار گس۔ سنتا ہے؟ اٹھ کھڑا ہو۔ اس کا جواب دے۔ ورنہ بدترین قسم کی سزاۓ موت تیرے لیے تیار ہے۔

**مار گس :** بے شک غلام اس کا خطواوار ہے اور عاجزی کے ساتھ حضور والا سے رحم کا امیدوار ہے۔

**بادشاہ :** رحم یہ کر سکتی ہے میں نہیں کر سکتا۔

**بروٹس :** خاقانِ عالم۔

**بادشاہ :** بس۔

- بروں : عالی جاہ۔  
بادشاہ : کچھ نہیں۔  
بروں : یہ نہ ہونا چاہیے۔  
بادشاہ : یہ ضرور ہوگا۔  
بروں : میری یہ عرض ہے کہ قانون گمراہوں کے واسطے ہے نہ کہ بادشاہوں کے واسطے۔  
بادشاہ : مگر انصاف کی توار آقا اور غلام دونوں کے ساتھ یکساں سلوک کرتی ہے۔  
بروں : عشق کا جوش ایک طرح کا جنون ہوتا ہے۔  
حنا : تو یہ کیوں نہیں کہتے کہ امیروں کے سرو تاج زر کے لیے ہیں اور غریبوں کے سرا امیروں کی ٹھوکروں کے لیے ہیں۔  
بروں : بے شک۔  
عزر را : واہ رے ندھب اور واہ رے ندھب پیشوا۔

تمھارا غم ہے غم، مغلس کا غم بس اک کہانی ہے  
تمھارا عیش ہے عیش اور ہمارا عیش فانی ہے  
یہاں بچپن بڑھایا وال بڑھایا بھی جوانی ہے  
تمھارا خون ہے خون اور ہمارا خون پانی ہے  
یہ نخوت اور یہ زر کیا لے کے اپنے ساتھ جائے گا  
نیبیں رہ جائے گا سب یاں سے خالی ہاتھ جائے گا

- حنا : عادل سلطان۔ اب مجھے انصاف ملنے میں کیا دیر ہے؟ اگر آپ نے ابھی تک نہ سنा ہو تو میں اس سے بھی زیادہ بلند آواز سے انصاف پکار سکتی ہوں۔  
بادشاہ : اُف کیا کروں اور کیا نہ کروں؟  
عزر را : عادل بادشاہ۔ کیا بیٹھ کی محبت اور انصاف میں جنگ ہو رہی ہے؟  
بادشاہ : ہاں۔ مگر فتح انصاف ہی کو ملے گی۔  
حنا : تو پھر انصاف ملنا چاہیے۔  
بادشاہ : ضرور ملے گا۔

بادشاہ : اسی وقت۔ بڑھوائے شاہی حکم کے پرستارو۔ اس ناخلف کو حراست میں لے لو اور کل مذہبی عدالت میں انصاف کے لیے پیش کرو۔

بروُس : حضور والا۔  
بادشاہ : خبردار۔ جو ایک لفظ بھی زبان سے نکالا۔

(موسیقی)

## دوسری ایکٹ۔۔۔ چوتھا سین

### محل

(آکٹھیویا کا آنا)

آکٹھیویا : میری پیاری بہن، اتنی سخت نہ بن۔ نرمی اور رحم جو عورت کی بہترین صفتیں ہیں، ان کو غصے پر قربان نہ کر۔ رُزے کے ساتھ تو بھی رُبُری نہ بن۔

حٰا : نہیں ہرگز نہیں۔ اب اس کے لیے ایک سوئی کی نوک کے برابر بھی میرے دل میں جگہ نہیں ہے۔  
آکٹھیویا : دیکھو میں بھی تمہاری طرح ایک عورت ہوں اور معزز قوم کی عورت ہوں۔ ساتھ ہی ایک بادشاہ کی بیٹی اور دوسرے بادشاہ کی بھتیجی ہوں مگر اس پر بھی اس کی زندگی بھیک میں پانے کے لیے ایک فقیر نی کی طرح تمہارے سامنے دامن پھیلاتی ہوں۔


حنا : بچاؤں گی۔ بچاؤں گی۔ جب تم اور یہ دل دونوں اس کی طرفداری کرتے ہیں، تو ضرور بچاؤں گی۔  
جاؤ اور کہہ دو وفا کی شرط پوری کر گئی  
تم رہو جیتے کہ تم پر مرنے والی مرگئی

## دوسرا ایکٹ - پانچواں سین

### مذہبی عدالت

(مارگس اور حنا کا الگ الگ کٹھروں میں کھڑے دکھائی دینا ایک طرف عزرا اور دوسری طرف آکٹھیویا کا  
بیٹھے ہوئے نظر آنا۔ بروُس کا اجلاس کی کرسی پر بیٹھنا۔ چند سپاہیوں کا حنا اور مارگس کو اپنی حراست میں لینا)

بروُس : حنا تو ہوش میں ہے؟



- حنا : ہاں۔
- بروُس : تجھ پر کوئی دباؤ تو نہیں ڈالا گیا؟
- حنا : نہیں۔
- بروُس : تو بنا جرو اکراہ اپنا پہلا بیان واپس لیتی ہے؟
- حنا : پیشک
- عزررا : حنا۔ کیوں محبت میں اندھی بن رہی ہے؟
- حنا : اس لیے کہ کچھ سمجھائی نہیں دیتا۔
- عزررا : کیوں اپنے ہاتھوں سے قبر تیار کر رہی ہے؟
- حنا : اس لیے کہ قبر میں جاؤں گی تو ایک بے وفا کے ظلم سے نجات پاؤں گی۔
- عزررا : عدالت اس کی باتوں کا یقین نہ کرے۔ یقیناً اس پر کسی نے جادو کر دیا ہے۔
- بروُس : حنا۔ میں روم کے قانون کے مطابق تجھ سے تیسری مرتبہ دریافت کرتا ہوں کہ تو شہزادہ مارگس پر لگائے ہوئے تمام الزامات واپس لیتی ہے؟
- حنا : ہاں۔ لفظ بے لفظ
- عزررا : آہ
- بروُس : یہودی۔ چونکہ تم بھی اس دعوے میں تائید کرنے والے تھے اس لیے اب تم کیا کہتے ہو؟
- عزررا : جس قدر افریقہ کے بیان میں ریت کے ذرے ہیں ان سے بھی زیادہ میرے پاس بولنے کے لیے الفاظ تھے لیکن اس ناقابت اندیش چھوکری کی وجہ سے میں اب کچھ کہنا نہیں چاہتا اور قسمت کے فیصلے کے سامنے سر جھکاتا ہوں۔
- بروُس : تو اب میرا صرف اتنا فرض رہ گیا ہے کہ اپنا آخری حکم سنادوں.... شہزادہ مارگس آپ کو عزت و آبرو کے ساتھ رہا کیا جاتا ہے... اور حنا اور عزررا، تمھیں ایک روم شہزادے پر جھوٹا الزام لگانے کے جرم میں زندہ آگ میں جلانے جانے کی سزا دی جاتی ہے۔
- حنا : سزا۔ کس کو؟ مجھ کو یا میرے باپ کو؟

- بروُس : دونوں کو۔
- حتاً : مگر یہ انصاف کے خلاف ہے۔
- بروُس : میرا یہ فیصلہ مطابق انصاف ہے۔
- حتاً : ارنے نہیں نہیں۔
- بروُس : قانون اپنے فیصلے میں کسی ترمیم کی گنجائش نہیں دیکھتا... جاؤ اور اپنی قسمت کے موجودہ فیصلے کو صبر کے ساتھ برداشت کرو۔
- مارگس : بزرگ باپ اپنے شہزادے اور اس ملک کے ہونے والے بادشاہ پر ایک عنایت۔
- بروُس : کیا؟
- مارگس : تھوڑی شفقت۔
- بروُس : یعنی؟
- مارگس : اپنی طاقت اور اثر کو کام میں لائیے۔ جس طرح ممکن ہو ان دونوں کی جان بچائیے۔
- بروُس : مگر عدالت؟
- مارگس : وہ آپ کے قبضے میں ہے۔
- بروُس : قانون؟
- مارگس : وہ آپ کا حکم ہے۔
- بروُس : موجودہ فیصلہ؟
- مارگس : وہ آپ کی رائے ہے۔
- بروُس : بادشاہ کی مرخصی؟
- مارگس : وہ آپ کی مٹھی میں ہے۔
- بروُس : اپنے فیصلے کی آخری سطریں لکھتے وقت جب میں نے اس یہودی دو شیزہ کے بھولے چہرے کی طرف دیکھا تھا تو ایک نامعلوم جذبے کے اثر سے میری انگلیاں تھرثار نے لگی تھیں اور اب بھی جب کہ یہ موت کی طرف جا رہی ہے۔

اپنی روح میں ایک عجیب ولولہ اور اضطراب محسوس کر رہا ہوں... اچھا آپ جائیے۔ مجھ سے جو ممکن ہو گا وہ کروں گا۔

- مارگس : تو میں ان دونوں کی زندگی آپ کو بطور امانت کے سپرد کرتا ہوں۔
- بروُس : میں کوشش کروں گا کہ دیانت دار امین ثابت ہوں (مارگس جاتا ہے) خاتم اپنے باپ کو پیار کرتی ہو؟
- حنا : اپنے مذہب کی طرح۔
- بروُس : اولاد کے لیے ماں باپ اپنا سب کچھ قربان کر دینے ہیں؟
- عزررا : یقیناً
- بروُس : تو اولاد کی سلامتی کے لیے تھیس روایت پرستی کے عقائد کو نثار کرنا ہوگا۔ جان بچانا چاہتے ہو تو اپنے بزرگوں کا مذہب چھوڑ کر تم دونوں کو رومان دین اختیار کرنا ہوگا۔
- عزررا : فکر، دکھ، یماری اور بڑھاپے کے بوجھ کے نیچے دبی ہوئی زندگی کی قیمت، مذہب سے ادا کروں؟ اس چند روزہ دنیا کے لیے ابراہیم اور مویٰ کے خدا سے دعا کروں؟
- بروُس : میں نے تیری قوم کے ساتھ جو سلوک کیا، وہ اسی کی مستحق تھی مگر اب میری رحم دلی دیکھ کر تجھے سراسر مجرم پاتا ہوں اور پھر بھی تیری جان بچاتا ہوں۔
- عزررا : جان۔ جان کی اب مجھے کوئی پرواہ نہیں۔ البتہ اتنی آرزو ہے کہ مرنے سے پہلے، ایک قاتل، پرن، بے رحم رومان کا سب کس بل نکال دوں۔ اس کے پتھر جیسے کلیج میں چکلیاں لے لے کر سوراخ ڈال دوں۔
- بروُس : میں تجھے سخت یوقوف پاتا ہوں۔
- عزررا : میں تجھے آج سے سولہ برس پہلے کا واقعہ یاد دلاتا ہوں۔ جس وقت شاہ نیرو کے حکم سے شہر روما میں چاروں طرف آگ بھڑک رہی تھی، اُس وقت تیرے گھر میں ایک خوبصورت بیوی اور اس کی گود میں ایک چھ ماہ کی بچی تھی۔
- بروُس : اس بات کی یاد دلانے سے تیری مراد کیا ہے؟
- عزررا : میں پوچھتا ہوں کہ ان دونوں کے آگ میں جلنے کا واقعہ تو تجھے یاد ہے؟
- بروُس : ہاں۔ میں اُس منہوس دن کو، جس روز موت نے میری بیوی اور بچی کو مجھ سے چھین لیا، کبھی نہیں بھول سکتا۔
- عزررا : نیرو کی آگ تیری بیوی کے لیے آتشیں کفن ثابت ہوئی مگر اس کے سینے سے لپٹی ہوئی تمحاری چھ ماہ کی معصوم بچی،

جو مردہ لاش پر قدرت کی آنکھ سے ٹپکا ہوا افسوس کا آنسو معلوم پڑتی تھی.....

بروُس : کیا وہ زندہ رہی؟

عزررا : ہاں۔

بروُس : اور ابھی تک زندہ ہے؟

عزررا : ہاں

بروُس : اسے کس نے بچایا؟

عزررا : خدا کی ذات نے

بروُس : کس نے آگ سے نکالا؟

عزررا : نہیں بتاسکتا۔

بروُس : اس کا ٹھکانہ؟

عزررا : نہیں بتاسکتا۔

بروُس : اُس سے ملنے کا طریقہ؟

عزررا : نہیں بتاسکتا۔

بروُس : نہیں عورا تجھے بتانا ہوگا۔

عزررا : ہرگز نہیں۔ یہ میرا راز ہے، جو میری جان کا دم ساز ہے۔

بروُس : عزررا۔ عزررا۔ مجھ پر رحم کر۔

عزررا : رحم۔ رحم۔ آج یہ بہلا روز ہے کہ رحم کا لفظ تمہاری زبان سے نکلا اب تو تھیں معلوم ہوگا کہ رحم کی ضرورت

مظلوم یہودیوں ہی کوئی نہیں بلکہ ظالم رونوں کو بھی ہوا کرتی ہے۔ ایک نگال مفلس یہودی کے پاس رحم کہاں سے آیا؟

جاوہا پنے بے درد قانون سے مانگو۔ اپنی ظالم قوم سے طلب کرو۔ اپنے نامنصف دیوتاؤں کے آگے ہاتھ پھیلاؤ۔

بھیک مانگو۔ گڑگڑاؤ۔

بروُس : بتادے عزررا۔ بتادے میں اپنے قصوروں کی تجھ سے معافی چاہتا ہوں اور سر جو نہیں پیشوا کا تاج پہننے کے بعد اس

ملک کے بادشاہ کے سامنے بھی نہیں جھکا، آج تیرے قدموں پر جھکاتا ہوں۔

عزررا : کیوں؟ کیسا جھٹکا لگا؟

بروُس : تو انکار؟

عزررا : لاکھ بار۔

بروُس : نہیں جواب دے گا؟

عزررا : نہیں۔

بروُس : نہیں بتائے گا؟

عزررا : نہیں۔

بروُس : نہیں رحم کرے گا؟

عزررا : نہیں۔ نہیں۔ نہیں۔

بروُس : اچھا نہیں تو نہیں سہی۔ اب میں زبردستی تیرے سینے سے یہ راز الگواوں گا۔ تیری ایک ایک بوٹی کا تیمہ کر کے اپنے کتوں کو کھلواؤں گا۔ جاؤ لے جاؤ۔

رکھے اسے بھی وہیں، جس جگہ یہ آپ رہے

اب اس زمین پہ بیٹی رہے نہ باپ رہے

حنا : اے رومن سردار۔

بروُس : مردار۔

عزررا : خبردار۔

(پردہ)

## تیرا ایکٹ — پہلا سین

راستہ

(ھاپا ہیوں کے ساتھ قید خانے کی طرف جاتی دکھائی دیتی ہے)



## تیسرا ایکٹ—دوسرے میں

### دارالعذاب

- بروُس : عزرا! تو دعویٰ کرتا ہے کہ یہودی ہم رومنوں سے مذهب، یہکی اور فراغ دلی میں افضل ہیں؟
- عزرا : بے شک
- بروُس : تو اس کا ثبوت دے۔
- عزرا : کس طرح؟
- بروُس : ثابت کر کہ تو درگذر اور نیکیوں کا دلدادہ ہے۔ ثابت کر کہ تیری روح میں انتقام سے رحم کا مادہ زیادہ ہے۔
- عزرا : مگر میں رحم کس پر کروں؟
- بروُس : مجھ پر۔
- عزرا : سب ہوگا۔ یہی نہیں ہوگا۔
- بروُس : عزرا جو مغلس ہے وہ دولت چاہتا ہے۔ جس کے پاس دولت ہے وہ خطاب چاہتا ہے۔ جس کے پاس خطاب ہے وہ حکومت چاہتا ہے۔ میں تمھیں یہ تمام چیزیں بیک وقت دینے کو تیار ہوں۔ یہ سب لے اور اپنے دل کا راز مجھے دے دے۔
- عزرا : خود غرضِ ردمکن۔ تیرے ظلم و ستم کا کفارہ دولت سے ادا نہیں ہو سکتا۔ دولت اور خطاب زندگی کے خیالی سائے ہیں۔ اگر تو تمام دنیا کی دولت سمیٹ کر مجھے دے دے، تو بھی یہ ان آنسوؤں کی قیمت نہیں ہو سکتی جو تیرے ظلم و ستم نے مظلوموں کی آنکھوں سے ٹپکائے ہیں۔
- بروُس : تو ظلم کر رہا ہے۔
- عزرا : تجھ سے ٹھوڑا۔
- بروُس : توبے رحم ہے۔
- عزرا : تجھ سے کم۔

- بروُس : تو جہنم میں جائے گا۔  
 عزرا : تیرے بعد۔  
 بروُس : تو نہیں؟  
 عزرا : نہیں۔  
 بروُس : کب تک؟  
 عزرا : موت تک۔  
 بروُس : اچھا تو دونوں کو حوالہ عذاب کرو۔ موت کے کڑوے پیالے کو اور زیادہ کڑوا بنانے کے لیے، باپ سے پہلے بیٹی کو  
 کباب کرو۔  
 حتا : ابا پیارے ابا۔ مرنے سے پہلے مجھے برکت دو کہ میرے دل سے موت کا خوف نکل جائے اور عورت کی فطرت بات  
 پر جان دینے والے مرد کے ارادے سے بدل جائے۔  
 عزرا : اف! اس لڑکی کی محبت اور میرے ارادے میں جگ شروع ہو گئی۔ مچاتا ہوں تو یہودی مذہب کی برکت اور نجات  
 سے محروم رہی جاتی ہے اور نہیں بچاتا تو جگل کی سوکھی ہوئی لکڑی کی طرح بھاڑ میں جھونک دی جاتی ہے۔ کیا کروں  
 اور کیا نہ کروں۔  
 بروُس : عزرا۔ دنیا کے کسی باپ کے کیجے میں اتنی طاقت نہیں ہے کہ اپنی اولاد کی دردناک موت اپنی آنکھ سے دیکھ سکے۔ عقل  
 سے پھر صلاح لے۔ تو دو حرف دے کر اس کی زندگی مجھ سے مول لے سکتا ہے۔  
 بروُس : جب اسے تبدیل مذہب سے انکار ہے، تو دیرے کا رہے۔ ڈال دو کڑھاؤ میں۔  
 عزرا : بروُس۔ اس پر حرم کر۔  
 بروُس : نہیں  
 عزرا : اسے چھوڑ دے۔  
 بروُس : ہرگز نہیں۔  
 عزرا : اس کی زندگی بھیک میں دے دے۔  
 بروُس : کبھی نہیں۔ اگر اپنی اور اس کی زندگی کا پیار ہو تو وہ سوال جس کو میں دھراتے دھراتے تھک گیا ہوں اس کا جواب  
 دینے کو تیار ہو۔

عزررا : اچھا بتاتا ہوں۔  
 بروُس : بتاتا ہوں؟  
 عزررا : ہاں۔  
 بروُس : توبول  
 عزررا : ایک شرط سے۔  
 بروُس : بیان کر  
 عزررا : ان کو تاکید کر دے کہ جس وقت میں تیری لڑکی کا حال بیان کر چکوں تو پس و پیش کے خیال کو دل سے نکال دین اور بغیر دوسرا حکم پائے اس لڑکی کو اٹھا کر تیل کے کڑھاؤ میں ڈال دیں۔  
 بروُس : میں اس شرط کو منظور کرتا ہوں۔  
 عزررا : دل وجہان سے؟  
 بروُس : دین و ایمان سے۔  
 عزررا : اچھا تو سنو۔ شہر روما کے جلنے سے دو برس پہلے کا واقعہ ہے کہ تو نے محض سلام نہ کرنے کے جرم میں میری پانچ برس کی پچی کو اس کی گود سے زبردستی چھین کر شیروں کے پنځرے میں ڈال دیا تھا۔ مگر اب ایک یہودی کا سلوک دیکھ کر کہ اُس وقت جب کہ ظالم نیروں کے حکم سے تمام شہر میں آگ لگی ہوئی تھی میں نے تیرے جلتے ہوئے محل میں گھس کر تیری چھ ماہ کی اکلوتی پچی کو موت کے منھ سے باہر نکالا اور انتقام اور کینہ کو جس سے میرا سینہ جل رہا تھا، بھول گیا اور اسے اپنی اولاد کی طرح پالا۔  
 بروُس : تو نے نکالا؟ تو نے پالا؟  
 عزررا : ہاں میں نے۔ میں نے ظالم روما۔ ایک یہودی نے اور اس یہودی نے جسے تم ٹھوکریں مارتے تھے۔ جسے کتاب سمجھ کر دھنکارتے تھے۔  
 روئی جو اس کے حال پا، اُس چشم نم کو دیکھ  
 اپنے ستم کو دیکھ، ہمارے کرم کو دیکھ  
 بروُس : مگر وہ کہاں ہے؟  
 عزررا : کیا جن آنکھوں سے خدا کی ہزاروں قوتوں کو دیکھ کر بھی اُسے شاخت نہیں کر سکتے، ان آنکھوں سے اپنی لڑکی کو بھی

نہیں پچان سکتے؟ دیکھو۔ غور سے دیکھو۔ خون آپ سے آپ جوش مارے گا۔ اگر تمہارا ہی لہو ہو گا تو رگوں کے اندر سے پکارے گا۔

بروُس : نہیں عورانیں۔ تو مجھ سے انتقام لینا چاہتا ہے۔ تیر و تلوار سے نہیں مار سکتا، اس لیے جھوٹی خوشی دلا کر دیوانہ بنادینا چاہتا ہے۔

عزررا : وہ دیکھ۔ تیرے سامنے ہڈی اور خون سے بنا ہوا ایک آئینہ کھڑا ہے۔ اُسی آئینے میں تجھے، تیری کھوئی ہوئی لڑکی کی صورت نظر آئے گی۔ جو تیرے کلیچ کوٹھنڈک پہنچائے گی۔

بروُس : یہ تو ایک یہودن لڑکی ہے۔

عزررا : یہودن نہیں، رومان نژاد ہے۔ میری نہیں تیری اولاد ہے۔

بروُس : میری؟

عزررا : ہاں تیری۔ یہی وہ لڑکی ہے جسے میں نے بھڑکتی ہوئی آگ سے باہر نکالا اور اپنی اولاد بنا کر جتنا کے نام سے پالا۔

بروُس : اس کا ثبوت؟

عزررا : تیرے خاندان کی یادگار یہ تعویذ و عقیق کی مala۔

خدا کی دین سے ملتا ہے یہ نصیبوں سے  
ہے رحم سیکھنا تو سیکھ ہم غریبوں سے

بروُس : ٹھیک یہ وہی مala ہے جو پیدائش کے روز نظر بد سے محفوظ رکھنے کے لیے میں نے لڑکی کے گلے میں پہنائی تھی۔  
پہنچان لیا۔ وہی۔ وہی... آ... میرے دل کا سرور... میری آنکھوں کا نور... آ۔

حنا : اباجان۔

عزررا : ٹھہرو۔ میرا وعدہ پورا ہو چکا۔ اب تمہارا وعدہ پورا ہونے کا وقت آیا۔ چلو۔ فکر و حیرت کو دل سے نکال دو اور باپ کے سامنے بیٹی کو اٹھا کر تیل کے کڑھاؤ میں ڈال دو۔

بروُس : نہیں عزررا۔ اب یہ نہیں ہو سکتا۔

عزررا : نہیں ہو سکتا۔ کیوں نہیں ہو سکتا؟

حیرت اور خوف کی تصویریں بن کر حرکت کرنا کیوں بھول گئے؟ ثابت کرو کہ تم زندہ ہو۔

بروُس : نہیں عورانیں۔ میری غرور کی زندگی ختم ہو گئی۔ میرے اقتدار کا سر بلند قلعہ ایک ہی زنر لے میں ریزہ ریزہ ہو کر اپنی

خاک میں کفن پوش ہو گیا۔

جب پڑی خود اپنے سر پر ضرب، عبرت ہو گئی  
غیر کا بھی دکھ ہے دکھ، مجھ کو نصیحت ہو گئی


## تیسرا ایکٹ - تیسرا سین

### دربار

(سب کا خوشی میں بیٹھے ہوئے دکھائی دینا)

**بروُس :** میرے محسن عزرا۔ میرے عزیز بھائی۔ اگرچہ محبت پدری کا کچھ اور ہی ارادہ ہے۔ مگر حتا پر مجھ سے تمھارا حق زیادہ ہے۔ اس لیے جس دین و مذہب میں اس نے پروش پائی ہے اسی دین و مذہب میں رہے گی۔ جس طرح آج تک تصحیح اپنا باپ کہتی رہی ہے۔ اُسی طرح ہمیشہ کہے گی۔

**مارکس :** پیاری حتا۔ میں تمھارا گنہ گار ہوں۔ اور جو سزا تجویز کرو اس کو بخوبی برداشت کرنے کے لیے تیار ہوں۔



حنا : میں تھیں یہی سزادیتی ہوں کہ جس طرح مجھے دھوکا دیا ہے، اسی طرح آئندہ کسی عورت کو دھوکا نہ دینا۔

آکٹیویا : پیاری بہن۔ جب تم رونم نسل اور رونم باپ کی اولاد ہو تو تمہارا بادشاہ تھمارے لیے شادی کے قانون میں ضرور ترمیم کر دے گا۔

بادشاہ : ایسا ہی ہو گا۔

آکٹیویا : اس لیے میں چاہتی ہوں کہ اب جودو تھا وہ قریب ہو۔ میری خوشی اور راحت میں تم برابر کی شریک ہو۔

حنا : بس اب میں راحت، خوشی، آرام، اس جھوٹی دنیا کی کوئی چیز نہیں چاہتی..... تم دونوں جیوا اور خوش رہو۔

آکٹیویا : تو بہن۔ تم اس جھوٹی دنیا میں تنہارہ کر کیونکر زندگی بس رکرو گی؟

حنا : میں.....

(حنا کا گانا)

اپنے مولا کی میں جو گن بنوں گی  
جو گن بنوں گی، برو گن بنوں گی  
اپنے مولا.....

(پرده)

(آغا حشر کا شیری)

## مشق

### سوالات

- .1 ڈرامے کی تعریف اور اجزاء ترکیبی کی وضاحت کیجیے۔
- .2 آغا حشر کا شیری کی ڈرامانگاری کے امتیازات پر روشنی ڈالیے۔
- .3 ڈrama یہودی کی لڑکی کے اہم کرداروں پر تبصرہ کیجیے۔

# چے خف

1860 تا 1904



آنٹوں پافلوف چے خف شہابی کوہ قاف کی سرحدوں کے نزدیک روس کی ایک نسبتاً گم نام بندرگاہ تگان روگ میں پیدا ہوئے۔ ان کا تعلق جنوبی روس کے ایک تاتاری خاندان سے تھا۔ اسکول کی تعلیم پوری کرنے کے بعد 1879 میں چے خف ماسکو چلے گئے، یہاں انھیں ایک میڈیکل کالج میں داخلہ مل گیا۔

خاندان کی مالی دشواریوں کو دور کرنے کے لیے چے خف نے افسانہ نویسی کی مشق شروع کر دی۔ شہر کے معمولی اخباروں اور رسالوں میں ان کے مزاجیہ افسانے شائع ہونے لگے۔ اس سے چے خف کو کسی قدر معقول آدمی بھی ہونے لگی۔ اس لیے تعلیم مکمل کرنے کے بعد انھوں نے ڈاکٹری کے بجائے افسانہ نویسی کو ہی اپنا ذریعہ معاش بنالیا۔

1886 میں ان کا تعارف ایک مشہور فنادگر یکور و ینچ اور ماسکو کے سب سے بڑے اخبار کے ایڈیٹر سووورن سے ہو گیا۔ ان دونوں کی سرپرستی کی بدلت، روس کی ادبی دنیا میں چے خف کو ایک خاص حیثیت حاصل ہوئی۔ جب سووورن کے اخبار میں ان کے افسانے شائع ہونے لگے تو انھوں نے مزاجیہ افسانے لکھنا ترک کر دیا۔ اب ان کے افسانوں میں وہ خاص تحریر آمیز رنگ پیدا ہو گیا تھا جو ان کی امتیازی صفت ہے۔

1890 میں مشرقی سائیپریا جا کر انھوں نے سزا یافتہ مجرموں کی حالت کا معاشرہ کیا۔ 1891 میں انھوں نے بڑی جانشناختی کے ساتھ، قحط زده لوگوں کی خدمت انجام دی۔


چے خف کو جوانی میں ہی ڈق کی بیماری لاحق ہو گئی تھی۔ دھیرے دھیرے ان کا مرض زور پکڑتا گیا۔ آخر میں یہی بیماری ان کی موت کا باعث بنی۔

چے خف افسانہ نویسی میں ایک نئے اور زائل طرز کے موجہ مانے جاتے ہیں۔ عام طور سے ان کا ملنا جانا متوسط طبقے کے تعلیم یافتہ لوگوں سے تھا۔ ان کے افسانوں میں زیادہ تر انھیں کی زندگی کے نقشے کھینچے گئے ہیں۔ کہانی کو معنی خیز بنانے کے لیے وہ

غیر معمولی حادثوں کا سہارا نہیں ڈھونڈتے۔ ان کے افسانے سیدھی سادی حقیقت کی بہ دولت لطیف اور دلکش ہو جاتے ہیں۔ پچھے خف کی زندگی ہی میں ان کے اکثر افسانوں اور ڈراموں کا کئی زبانوں میں ترجمہ ہو چکا تھا۔ اردو زبان میں بھی پچھے خف کے بہت سے افسانوں اور ڈراموں کے ترجمے ہو چکے ہیں۔ پچھے خف کا شمار افسانے کی صفت کے سب سے ممتاز نمائندوں میں کیا جاتا ہے۔ اس نے اس فن میں عالم گیر شہرت حاصل کی ہے۔ مشرق و مغرب کی زبانوں کے کئی ادیب پچھے خف کے اسلوب کی تقلید کرتے ہیں اور پچھے خف کے افسانوں سے روشنی حاصل کرتے ہیں۔

## کلرک کی موت

وہ رات بہت اچھی تھی، جب ایوان دمترج چیر و یا کوف جو پیشے سے ایک کلرک تھا، تھیڑ کی دوسری قطار میں بیٹھا دور بین کی مدد سے ”لے کلوش دے کارنویل“ نام کے کھیل سے لطف انداز ہوا تھا۔ وہ اسٹیج کی طرف دیکھ رہا تھا، اور اپنے آپ کو انتہائی خوش نصیب انسان سمجھ رہا تھا کہ دفعتاً اس کا چرہ متغیر ہوا، دیدے اوپر کی طرف چڑھ گئے، سانس رُک گیا..... وہ دور بین سے منہ ہٹا کر اپنی نشست پر دوہرا ہو گیا اور..... آخ چھیں!!! یعنی اسے چھینک آئی..... اب یہ تو ظاہر ہے کہ ہر شخص کو حق ہے کہ جہاں بھی چاہے چھینک..... کسان، پولیس انسپکٹر یا ہاں تک کہ بڑے بڑے سرکاری افسر بھی چھینکتے ہیں..... ہر شخص چھینکتا ہے..... ہر شخص..... چیر و یا کوف کو ذرا بھی گھبراہٹ نہ ہوئی، اس نے جیب سے رومال نکال کر ناک پوچھی اور ایک صاحبِ اخلاق کی طرح اپنے چاروں طرف مرکر دیکھا کہ میری چھینک کسی کے لیے خلل انداز تو نہیں ہوئی؟ اور تب تو اسے واقعی الجھن محسوس ہوئی، کیونکہ اس نے دیکھا



کہ پہلی قطار میں بالکل اس کے سامنے بیٹھا ہوا ایک پستہ قامت بوڑھا شخص بڑی اختیاط سے اپنی بُجھی چاند اور گردن کو اپنے دستانے سے صاف کر رہا ہے اور ساتھ ہی ساتھ کچھ بڑا تاجارہ ہے..... چیرویا کوف نے پہچان لیا کہ یہ بوڑھا شخص وزارت رسائل و سائل کا سول جزل بری ژالوف ہے۔

چیرویا کوف نے سوچا— ”یہ درست کہ یہ میرا افسر نہیں لیکن پھر بھی برالگنا ہے، مجھے معافی مانگ لینی چاہیے.....“

”مجھے معاف کر دیجیے۔ میں..... یہ پہلے سے سمجھی جو بھی چیز نہیں تھی!“

”مہربانی کر کے آپ خاموش ہو جائیں تو اچھا ہے، مجھے سننے دیجیے!“

چیرویا کوف کچھ بوكھلا گیا۔ ندامت آمیزانداز میں مسکرا یا۔ اور سٹیچ کی طرف توجہ مرکوز کرنے کی کوشش کرنے لگا۔ وہ ایکٹروں کو دیکھتا رہا، لیکن اب اپنے کو خوش نصیب انسان محسوس نہ کر سکتا تھا۔ پریشانی اسے کھائے جا رہی تھی۔ انٹرویل میں وہ بری ژالوف کے نزدیک پہنچا۔ کچھ دیر تک پہنچتا رہا اور آخر جھجک پر قابو پا کر سرگوشی کے انداز میں بولا:

”جناب عالی! میں نے آپ پر چھینک دیا۔۔۔ معاف کیجیے۔۔۔ آپ جانتے ہیں۔۔۔ میرا مطلب یہ نہیں تھا.....“

”اچھا۔۔۔ میں تو اسے بھول بھی گیا تھا۔۔۔ اسے دہرانا ضروری ہے کیا؟“ جزل بولا۔ اس کا نچلا ہونٹ بے صبری سے

پھر ک رہا تھا۔۔۔

”کہتا ہے، میں بھول بھی گیا تھا۔۔۔ لیکن اس کی نظروں کا انداز مجھے پسند نہیں“ بے چیزی کے عالم میں جزل کی طرف دیکھتے ہوئے چیرویا کوف نے سوچا۔۔۔ ”مجھ سے بات کرنا نہیں چاہتا، اسے سمجھنا چاہیے کہ میرا منشائیں تھا۔۔۔ یہ تو فطرت کا قانون ہے، ورنہ وہ سمجھے گا کہ میں اس پر تھوکنا چاہتا تھا، اگر ابھی ایسا نہیں بھی سوچا تو بعد میں سوچ سکتا ہے!.....“

گھر پہنچ کر چیرویا کوف نے اپنی بیوی سے اپنی غیر شریفانہ حرکت کا ذکر کیا۔۔۔ اسے ایسا محسوس ہوا کہ اس کی بیوی نے پورے قصے کو کوئی خاص اہمیت نہیں دی۔۔۔ یہ صحیح ہے کہ تھوڑی دیر کے لیے وہ چونک گئی تھی۔۔۔ لیکن جب معلوم ہوا کہ بری ژالوف ”ہمارا“ افسر نہیں ہے تو اسے اطمینان ہو گیا۔

”لیکن پھر بھی میرا خیال ہے کہ تم جا کر معافی مانگ لو، وہ بولی۔۔۔“ ورنہ وہ سمجھے گا کہ تمھیں کسی محفل میں بیٹھنے کا سلیقہ نہیں ہے۔۔۔

”یہی توبات ہے! میں نے معتدرت کرنے کی کوشش کی۔۔۔ لیکن اس کا روایہ عجیب تھا۔۔۔ ایک بات بھی عقل کی نہیں کی۔۔۔ اس کے علاوہ بات کرنے کا وقت بھی نہیں تھا۔۔۔“

دوسرے دن چیرویا کوف نے اپنی نئی وردی پہنی، بال کٹوائے اور بری ٹالوف کے پاس اس واقعے کو سمجھانے کے لیے چل دیا..... جزل کا ملاقاتیوں کا کمرہ درخواست گزاروں سے بھرا ہوا تھا۔ خود جزل وہیں موجود تھا۔ اور درخواستیں لے رہا تھا۔ چند لوگوں سے ملاقاتات کے بعد جزل نے چیرویا کوف کے چہرے پر نظر ڈالی۔

”حضور کو یاد ہو گا کہ کل رات ”ارکیدیا“ میں.....“ کلرک نے کہنا شروع کیا۔ ”میں نے ..... ار ..... چھینک دیا تھا اور ..... ار ..... ایسا ہوا کہ ..... میری درخواست ہے .....“

”ہش! یہ کیا بکواس ہے!“ جزل بولا۔ ”تمھیں کیا چاہیے؟“ اس نے دوسرے شخص سے مخاطب ہو کر پوچھا۔

”میری بات بھی نہیں سنے گا!“ چیرویا کوف نے سوچا اور اس کا رنگ زرد پڑ گیا۔ ”اس کے معنی یہ ہیں کہ غصتے میں ہے ..... ایسے وقت تو میں چھوڑ نہیں سکتا ..... اسے سمجھانا ہی پڑے گا.....“

آخری درخواست لینے کے بعد جب جزل اپنے خجی کرے میں جانے کے لیے مڑا تو چیرویا کوف بد بدا تا اس کے چیچے چلا۔

”معاف کیجیے، حضور! انتہائی شرمندگی کے احساس کی وجہ سے مجھے حضور کو تکلیف دینے کی ہمت پڑ رہی ہے .....“

جزل نے اس طرح دیکھا کہ بس چینے والا ہے اور اسے چلے جانے کا اشارہ کیا۔

”آپ میرا مذاق اڑا رہے ہیں جناب!“ وہ بولا اور دھڑ سے دروازہ بند کر دیا۔

”مذاق!“ چیرویا کوف نے سوچا ”اس میں مذاق کی تو کوئی بات مجھے نظر نہیں آتی۔ اس کی عقل میں نہیں سماٹی اور جزل بنا ہے۔ اچھی بات ہے۔ اب میں ان حضرت کو اپنی معذرت سے پریشان نہ کروں گا۔ اب دوبارہ نہیں جاؤں گا۔ اُسے صرف خط کھو دوں گا! بس اب بالکل نہیں جاؤں گا!“

گھر جاتے ہوئے چیرویا کوف یہی کچھ سوچتا رہا، لیکن اس نے خط نہیں لکھا۔ بہت سوچا لیکن سمجھ میں نہ آیا کہ لکھے کیا۔ اس لیے دوسرے دن اسے پھر جزل کے یہاں جانا پڑا تاکہ معاملہ رفع دفع ہو جائے۔

”کل میں نے حضور کو زحمت دینے کی جرأت کی تھی،“ جزل نے اس کی طرف سوالیہ نگاہوں سے دیکھا، چیرویا کوف نے اس پر کوئی دھیان دیے بغیر کہنا شروع کر دیا: ”اس لیے نہیں کہ میں آپ کا مذاق اڑانا چاہتا تھا، جیسا کہ حضور نے فرمایا تھا۔ میں تو معذرت کے لیے آیا تھا، کہ میں نے چھینک کر آپ کو تکلیف پہنچائی ..... اور جہاں تک آپ کا مذاق اڑانے کا سوال ہے تو ایسی بات تو میں کبھی سوچ بھی نہیں سکتا۔ میری ہمت کیسے پڑ سکتی ہے! اگر ہم نے لوگوں کا مذاق اڑانا شروع کر دیا تو پھر کوئی عزت ہی باقی نہ رہ جائے گی ..... اپنے سے بڑوں کی عزت ہی نہ رہ جائے گی .....“

”نکل جاؤ بیہاں سے!“ جزل چینا۔ غصے کی وجہ سے وہ کانپ رہا تھا اور نیلا پڑ گیا تھا۔  
 ”جی۔ کیا؟“ چیرویا کوف جو خوف سے سہم گیا تھا، ہکلنے لگا۔  
 ”نکل جاؤ!“ جزل نے پاؤں پنکتے ہوئے دہرا�ا۔  
 چیرویا کوف کو ایسا محسوس ہوا جیسے اس کے اندر کوئی چیز ٹوٹ گئی ہو۔ وہ دروازے کی طرف مڑا تو اسے نہ کچھ سنائی دے رہا تھا، نہ کچھ نظر آرہا تھا۔ سڑک پر پہنچا اور چلتا گیا۔ لڑکھڑاتا ہوا وہ بالکل بے حس ہو گیا، اپنے گھر پہنچا۔ اور اپنی سرکاری وردی پہنچ پہنچ جس حیلے میں تھا، اسی میں صوفے پر لیٹ گیا اور..... مر گیا۔

## (چخف)

(روسی سے ترجمہ: ظ۔ انصاری)

## مشق

### سوالات

- .1 چیرویا کوف کو ایک صاحبِ اخلاق انسان کیوں کہا گیا ہے؟
- .2 دفعتاً چھینک آنے پر چیرویا کوف کا ردِ عمل کیا تھا؟
- .3 آپ کے نزدیک جزل بری ژالوف کے کردار کا کون سا پہلو ناپسندیدہ ہے؟
- .4 چیرویا کوف کی موت کا سبب کیا ہے؟

# ویکوم محمد بشیر

1910 تا 1994

ویکوم محمد بشیر کی ولادت کیرالا میں ہوئی۔ ان کے والد عمارتی لکڑی کے ٹھیکے دار تھے۔ کار و بار میں بڑے نقصان سے دوچار ہونے کی وجہ سے ان کا گھر ان غربی اور نگرستی کا شکار ہو گیا۔

محمد بشیر بچپن ہی سے بڑے ذہین اور ملنسار انسان تھے۔ نہایت حسناں طبیعت رکھتے تھے۔ دس گیارہ برس کی عمر میں وہ آزادی کی تحریک میں شامل ہو گئے۔ اس کی وجہ سے انھیں اسکول چھوڑنا پڑا۔ رفتہ رفتہ ان کی سیاسی اور انقلابی سرگرمیاں اتنی بڑھ گئیں کہ ان کی وجہ سے انھیں کیرالا بھی چھوڑنا پڑا۔ وہ بے سروسامانی کے عالم میں ملک کے مختلف حصوں میں گھومتے پھرے اور طرح طرح کے لوگوں سے ملتے جلتے رہے۔ یہ دور تجربات کے لحاظ سے ان کی زندگی میں خاص اہمیت رکھتا ہے۔ انھیں رفتہ رفتہ یقین ہوتا گیا کہ زندگی اپنی رزگاری کے باوجود دنیا میں ہر جگہ ایک جیسی ہوتی ہے۔ ہر فرد اپنی پیدائش اور موت کے درمیانی وقفے کو کسی نہ کسی طور گزار دینے کی جدوجہد میں مصروف رہتا ہے۔

محمد بشیر نے 1937 کے آس پاس لکھنا شروع کیا۔ اس وقت ان کی عمر 27 سال تھی۔ وہ زندگی کا جو وسیع اور رنگارنگ تجربہ حاصل کر چکے تھے، اس سے بہت کم لوگ گزرتے ہیں۔ دراصل یہی تجربات بشیر کی زندگی کے قیمتی سرمائے کی حیثیت رکھتے ہیں۔

ویکوم محمد بشیر کی پہلی اہم تحقیق "بچپن کی ساتھی" (مطبوعہ 1944) ہے جسے انھوں نے اپنی کتاب زندگی کا ایک ورق قرار دیا۔ اس کہانی نے ملیالم کے افسانوی ادب کوئی راہ دکھائی۔ محمد بشیر کی کہانیاں زندگی کی حقیقتوں سے لبریز ہوتی ہیں۔ انھوں نے جو کچھ لکھا، اس کی بنیاد ان کے حقیقی تجربے تھے۔ وہ اپنی بات نہایت سادہ، سلیس اور عام فہم انداز میں لکھنے پر قادر تر رکھتے تھے۔ ملیالم ناول اور افسانے کی زبان پر ان کی تخلیقات کے گھرے اثرات ہیں۔ اس کا اعتراف کئی نقادوں نے کیا ہے۔

ویکوم محمد بشیر کو ان کی ادبی خدمات کے پیش نظر کئی انعامات اور اعزازات سے نوازا گیا۔ 1970 میں ساہتیہ اکادمی کی

فیلوشپ ملی۔ 1982 میں حکومت ہند نے ”پدم شری“، کا خطاب دیا اور 1987 میں کالی کٹ یونیورسٹی نے اپنے اس عظیم فنکار کو جو رسمی تعلیم حاصل نہ کر سکا تھا، ڈاکٹر آف لیٹریز کی اعزازی سند عطا کی۔

محمد بشیر نے انتقال سے پہلے اپنا آخری مضمون ان الفاظ پر ختم کیا تھا: ”میں اپنے سفر کے خاتمے پر پہنچ رہا ہوں۔ کون جانے شاید یہ کسی دوسرے سفر کا آغاز ہو۔ وقت صرف خدا کے خزانے میں ہے، وہی میری راہ متعین کرے گا۔ میں دنیا کی خوش حالی کی تمثیلاً کرتا ہوں اور ہر فرد و بشر کی مسرت اور اس کے سکون و اطمینان کی دعا کرتا ہوں۔“

## جم دن

مکرام کی آٹھویں تاریخ ہے، آج میرا جنم دن ہے۔ میں اپنے معمول کے خلاف صبح سویرے ہی اٹھ گیا۔ نہاد ہو کر کھد رکی قمیض، دھونی اور سفید کینوس کے جوتے پہنے اور آرام کرسی پر تکیہ لگا کر بجھے ہوئے دل سے دراز ہو گیا۔ میرا پڑوی میتھیو جوبی۔ اے۔ کا طالب علم تھا، مجھے اتنے سویرے بیدار دیکھ کر بہت حیران ہوا۔ اس نے مسکرا کر مجھے سلام کیا۔

”ہیلو! گڈ مارنگ“ اس نے انگریزی میں کہا۔

”جی!“ میں نے جواب دیا۔ ”گڈ مارنگ“



اس نے پوچھا۔ ”آج آپ اتنی جلدی کیسے اٹھ گئے..... کیا کہیں جانا ہے؟“  
 ”نہیں“ میں نے بتایا : ”آج میرا جنم دن ہے۔“  
 ”آپ کا برتھڈے“ اس نے انگریزی میں پوچھا؟  
 ”جی ہاں“  
 ”خوشی کا یہ دن تمہاری زندگی میں بار بار آئے۔“  
 ”شکر یہ“

میتھیو اپنے دانتوں میں برش دبائے ہوئے غسل خانے میں داخل ہوا۔ چاروں طرف سے شور و غل کی آوازیں آرہی تھیں۔ ان ملی جلی آوازوں میں پیار کے نغمے بھی شامل تھے۔ وہ لوگ طالب علم اور کلرک تھے۔ ”کیا ان میں سے کسی کو کوئی پریشانی تھی؟“ ان کے لیے زندگی تو بہت خوشگوار تھی، لیکن میں سوچ رہا تھا کہ مجھے ایک کپ چائے کس طرح مل سکے گی۔ دوپہر کا کھانا تیقینی تھا۔ کل جب میں بازار جا رہا تھا تو حامد نے مجھے بغیر کسی وجہ کے دوپہر کے کھانے کی دعوت دے دی۔ وہ ایک معنوی سا شاعر لیکن امیر آدمی ہے، لیکن میں لمحے کے وقت تک بغیر چائے کے نہیں رہ سکتا تھا۔ کمرے میں بیٹھ کر میں نے اندازہ لگایا کہ میتھیو کا بوڑھا نو کراس کے لیے چائے بنانے میں مصروف ہے۔ میرا کمرہ میتھیو کے باور پر چائے کا اسٹور بنانا ہوا تھا۔ مالک مکان نے آٹھ آنے ماہوار پر مجھے کراچی پر دیا تھا۔ یہ پوری عمارت میں سب سے چھوٹا کمرہ ہے۔ میری آرام کرتی، میز، الماری اور پلنگ کے بعد مشکل سے سانس لینے کو جگہ پختی ہے۔ احاطے کی دیوار سے گھری تین عمارتوں کے تمام کمروں میں طالب علم اور کلرک رہتے ہیں۔ میں واحد آدمی ہوں جسے مالک مکان پسند نہیں کرتا۔ اس کی وجہ یہ ہے کہ میں پابندی سے کرایہ ادا نہیں کرتا۔

آج میرا جنم دن ہے۔ میں اپنے گھر سے دور ہوں۔ میرے پاس میسے بھی نہیں اور قرض لینے کا کوئی ذریعہ بھی نہیں۔ جو کپڑے پہننے ہوئے ہوں، وہ خود میرے دوستوں کے میں۔ کوئی چیز بھی ایسی نہیں جسے اپنا کہہ سکوں۔ میتھیو نے جب مجھے جنم دن پر بہت سی نیک خواہشات پیش کیں تو میرا دل غم زدہ ہو گیا۔

سات بجے: مجھے یاد آ رہا ہے۔ آرام کر سی پر بیٹھے ہوئے میں نے سوچا: کم سے کم اس روز مجھے کسی غلط کام سے بچنا چاہیے۔ آج کے دن مجھے کسی سے قرض نہیں لینا چاہیے اور آج کوئی غلط بات نہیں ہونی چاہیے۔ آج کے ”میں“ کو میرے ان سینکڑوں رنگ بدلتے چہروں سے بالکل مختلف ہونا چاہیے جو ماضی کے سفید و سیاہ شب و روز میں نظر آ رہے ہیں۔ آج میری عمر کتنی ہو گئی؟ پچھلے سال کے مقابلے میں ایک برس اور بڑا ہو گیا ہوں..... پچھلے سال..... چھبیس (26) نہیں بتیں (32) یا سینتالیس (47)؟

میرا ذہن بے حد پریشان تھا۔ میں نے اٹھ کر آئینے میں دیکھا: میں اتنا بڑا تو نہیں ہوں۔ ایک خاصاً منفرد چہرہ، اوپنجی اور کشادہ پیشانی، بھہری ٹھہری آنکھیں، ایک خمیدہ ملوار کی طرح باریک موچھیں۔ بہ نیتیتِ مجوعی برائیں تھا۔ اس سوچ کے دوران مجھے ایک ایسی چیز نظر آئی جس سے مجھے دھکا لگا۔ میرے کان کے اوپر کالے بالوں کے درمیان سفید لکیری دکھائی دے رہی تھی۔ میں نے کوشش کر کے اسے کھینچ کر نکال دیا۔ پھر میں اپنے سر پر ہاتھ پھیرنے لگا۔ پشت پر سے میرا سر خاصاً ہموار تھا۔ سر پر ہاتھ پھیرنے کے دوران مجھے سر میں ہلاکا سا درد محسوس ہوا۔ ممکن ہے کہ چائے نہ پینے کی وجہ سے ہو۔

نوبجے: ہوٹل کے مالک نے دور سے دیکھ لیا اور وہ چہرہ بسو رتا ہوا اندر واپس چلا گیا۔ ہوٹل کا میلا کچیلا چھوکرا جس نے چائے بنائی تھی، نقد پیسے مانگنے لگا۔

میں نے کہا: ”ارے بھائی، پیسے کل دے دوں گا۔“

اسے مجھ پر اعتبار نہیں تھا: ”آپ نے کل بھی یہی کہا تھا۔“

اس نے پلٹ کر جواب دیا۔

”مجھے خیال تھا کہ مجھے آج کچھ پیسے مل جائیں گے۔“

”مجھے حکم ہے کہ جب تک پہلے کے پیسے نہ دے دیں آپ کو چائے نہیں دی جائے۔“

”اوہ۔“

دل بجے: میرے ہونٹ سوکھ گئے۔ میرا حلق خشک ہو رہا تھا۔ دو پھر کی سخت گرمی کی وجہ سے میرا دل بوجھل ہو رہا تھا۔ اسی لمحے آٹھ دس سال کی عمر کے پتلے دبلے زرد چہرے والے دو عیسائی لڑکے لکڑی کی کھڑاؤں بیچتے ہوئے میرے دروازے پر آئے۔ انھوں نے آواز لگائی: تین آنے جوڑا۔

”لڑکو! مجھے ان کی ضرورت نہیں ہے۔“

”لیکن، اگر آپ جیسے لوگ بھی نہیں خریدیں گے تو پھر کون خریدے گا؟“

”لڑکو! مجھے ضرورت نہیں ہے..... میرے پاس پیسے نہیں ہیں۔“

”اوہ۔“

ان کے چہروں پر بے اعتباری تھی۔ وہ اتنے معصوم تھے کہ ظاہر کے پیچھے حقیقت کو نہیں سمجھ پائے۔ میرے کپڑوں، میری آرام کرسی کو دیکھ کر مجھے سر کہہ کر مخاطب کیا جاتا ہے لیکن آرام کری، تمیض، دھوتی، جوتے ..... ان میں سے کچھ بھی میرا نہیں ہے۔

میرے پاس کچھ بھی نہیں ہے۔ یہاں تک کہ میرا بدن بھی کیا میرا اپنا ہے؟ ہندوستان کا ہر شہر میں نے گھوما ہے اور کتنی الگ الگ جگہوں پر الگ الگ طرح سے رہتا رہا ہوں۔ میرا خون، میرا گوشت پوسٹ اور میری بڈیاں تک ہندوستانی ہیں۔ کینا کماری سے کشمیر تک، کراچی سے ملکتہ تک۔ دراصل ہندوستان کے تقریباً ہر حصے میں میرے دوست موجود ہیں۔ مرد، عورت، میرے سبھی دوست ایک کر کے میرے ذہن میں آرہے ہیں۔ پورے چاند کی چاندنی کی طرح معطر میری محبت پورے ہندوستان میں پھیل جائے۔ میری یہ خواہش ہے، لیکن مجھے جانے والا مجھ سے محبت کرنے والا کوئی ہے؟ میں سب کچھ ہوں لیکن واقعتاً میں کیا ہوں؟ ’آہ‘ مجھے کتنی تکلیف ہوتی ہے! درد سے میرا سر پھٹا جا رہا ہے۔ کیونکہ میں نے چائے نہیں پی تھی؟ درد کی وجہ سے سر اٹھانے میں بھی تکلیف ہو رہی تھی۔ بہتر ہے کہ میں جا کر کھانا کھاؤں۔ اسی سر درد کی حالت میں مجھے ایک میل کی مسافت طے کرنا ہے لیکن کم سے کم بھر پیٹ کھانا تو مل جائے گا۔

گیارہ بجے: حامد دکان پر نہیں تھا۔ کیا وہ گھر چلا گیا؟

زیادہ مناسب ہو گا کہ وہ مجھے اپنے ساتھ لے چلتا۔ ممکن ہے وہ بھول گیا ہو۔ میں اس کے گھر جاؤں تو؟

سماڑھے گیارہ بجے: حامد کے دو منزلہ گھر کے آہنی دروازے بند ہو چکے تھے۔ میں نے کھٹکھٹایا: ”مسٹر حامد“

ایک عورت نے جواب دیا: ”وہ نہیں ہیں۔“ وہ کہاں گئے ہیں؟ کوئی جواب نہیں۔ نگ آ کرو اپس جانے سے پہلے میں نے ایک بار پھر دروازے پر دستک دی۔

میں نے کسی کے قدموں کی آہٹ، چوڑیوں کی کھنکھناہٹ سُنی۔ تھوڑا سا دروازہ گھلا۔ ایک جوان خاتون دکھائی دی۔

”میں نے اس سے پوچھا کہ حامد کہاں گئے ہیں۔“

”انھیں فوری طور پر کسی ضروری کام سے جانا پڑ گیا ہے۔“

”وہ کب واپس آئیں گے؟“

”شام کو دیر سے آئیں گے۔“

”شام کو دیر سے؟“

”جب وہ واپس آجائیں تو مہربانی کر کے انھیں میرے آنے کے بارے میں بتا دینا۔“

”میں کیا نام بتاؤ؟“

”میں کون ہوں؟“

”میں ..... اوہ ..... کچھ نہیں، میں کیا بتاؤں؟ کچھ کہنے کی ضرورت نہیں۔ ریت گرم خشک چینی کی طرح ہو رہی تھی۔ جھیل کا پانی شیشے کی طرح چک رہا تھا۔ میری آنکھوں کے سامنے اندر ہمرا چھا گیا۔ میں بہت پریشان تھا۔ میری ہڈیاں جل رہی تھیں۔ بھوک اور پیاس۔ میں فاقہ سے تھا۔ مجھے اتنی بھوک لگ رہی تھی کہ اگر مٹی ملتی تو اس کو بھی کھالیتا۔ میری بھوک کی شدت اس احساس کی وجہ سے اور بڑھ گئی کہ میرے پاس کھانا حاصل کرنے کا کوئی ذریعہ نہیں ہے۔ شب وروز کا ایک لامتناہی سلسلہ میرے سامنے تھا لیکن کھانا ملنے کی کوئی توقع نہیں تھی۔ میں نقاہت سے گراجاہ رہا تھا۔

سماڑھے گیارہ بجے: میرے شناسا میرے پاس سے اس طرح سے گزر گئے کہ جیسے انہوں نے مجھے دیکھا ہی نہیں۔

”اے میرے دوستو! میرے جنم دن پر میرے لیے خوشی کی دعا میں کرو۔“

میں اپنے آپ سے سرگوشیوں میں کہہ رہا تھا۔ ان کے سامنے میرے قریب سے گزرتے گئے۔ ایسا کیوں ہوا کہ میرے دوستوں نے مجھے دیکھ کر مجھ سے بات تک نہیں کی؟

کیا یہ اس وجہ سے تو نہیں تھا کہ ایک سی۔ آئی۔ ڈی۔ کا آدمی میرے پیچے لگا ہوا تھا۔

ایک بجے: میں مسٹر ”پی“ کے پاس پہنچا جو پہلے ایک اخبار کے ایڈیٹر تھے اور اب ایک دکان کے مالک۔ مجھے بھوک کی شدت میں مشکل سے نظر آ رہا تھا۔ ”پی“ نے پوچھا کہ ”انقلاب“ آنے میں کتنی دیر ہے۔

”بہت جلد آنے والا ہے۔“

”اہا۔ کیا کوئی خاص بات؟“

”اے کوئی بات نہیں، بس یوں ہی آ گیا۔“

میں اس کے قریب پڑی ہوئی کرسی پر بیٹھ گیا۔ میرے بہت سے مضامین اس کے نام سے شائع ہو چکے تھے۔ اپنی شان دکھانے کی غرض سے اُس نے بہت سے پُرانے پرچوں کو بیکجا کر کے جلد بندھوائی تھی۔ چکراتے ہوئے سر کے ساتھ اس کو دیکھنے لگا۔ میرا دل تیزی سے دھڑک رہا تھا اور اس سے آواز آ رہی تھی ”میں ایک کپ چائے پینا چاہتا ہوں اور بہت تھکا ہوا ہوں۔“ ”پی“ مجھ سے چائے کے لیے کیوں نہیں پوچھ رہا ہے؟ کیا اُسے میری تکان نظر نہیں آ رہی تھی۔ وہ سنجیدگی سے گلے کے پاس بیٹھا ہوا تھا۔ میں گونگا بنا ہو گلی کی طرف دیکھنے لگا۔ دو بھکاری لڑکے کوڑے کے ڈھیر میں پڑے ہوئے ایک ڈو سے کے ٹکڑے پر جھگڑ رہے تھے۔

میرے پورے وجود نے ایک خاموش اتجاہ کی۔

”ایک کپ چائے“۔ ”پی“ نے اپنا بکس کھولا اور اس میں سے ایک آنہ نکال کر ایک لڑکے کو دے دیا۔

”چائے لاو“ اس نے کہا۔ میری کچھ ڈھارس بندھی۔ لڑکا چائے لینے کے لیے چلا گیا ”پی“ نے لڑکے کے لائے ہوئے چائے کا کپ لے کر میری طرف بڑھاتے ہوئے کہا۔

”کیا تم چائے پیو گے؟“

میں نے کہا ”نہیں“ اور میں اپنے جوتے کے فیٹے باندھنے کے بہانے جھک گیا۔ ”پی“ نے شکایت کی۔ ”تم نے مجھے اپنی کوئی کتاب نہیں دی۔“

”میں ضرور دوں گا۔“

”میں ان پر تبصرے پڑھتا رہوں۔“

”خوب!“ میں نے مسکرانے کی کوشش کی، لیکن جب دل بجھا ہوا ہو تو چہرے پر مسکراہٹ کیسے آسکتی ہے؟  
میں اٹھا اور سڑک پر چل دیا۔

سی۔ آئی۔ ڈی۔ کا آدمی میرا تعاقب کر رہا تھا۔

دو بجے: میں تھکا ماندہ اپنے کمرے میں آرام کرتی پر پڑا ہوا تھا۔ ایک اخنی عورت جو عمدہ کپڑے پہنے ہوئے تھی، میرے دروازے پر آئی۔ وہ کسی دور دراز علاقے سے آئی تھی۔ اس کا شہر سیالا ب کی وجہ سے تباہ ہو گیا تھا۔

”بہن، میرے پاس کچھ نہیں ہے۔ کہیں اور جاؤ۔“

”اوہ“ میرے پاس کچھ نہیں ہے۔ وہ کو راجواب پا کر اٹھلاتی ہوئی چلی گئی۔ کیا مہک چھوڑ گئی۔

تین بجے: اگر میں کسی سے قرض لیتا ہوں تو اس میں کیا بات ہے؟ میری نقاہت انہا کو پہنچ چکی تھی، عجب بے بسی کا عالم تھا۔  
میں کس کے پاس جاؤ؟ میرے ذہن میں بہت سے نام آ رہے تھے لیکن کسی سے قرض لینا اپنی خودداری کو مجرور کرنا ہے..... کیا میں خود کشی کرلوں؟ موت کیسی ہوگی؟

سارا ہے تین بجے: میری زبان لڑکھڑا گئی۔ کاش میں اپنے آپ کسی سمندر کے ٹھنڈے پانی میں ڈوب سکتا! اسی حالت میں پڑا ہوا تھا کہ مجھے کچھ ایڈیٹروں کے خط ملے۔ ان کا مطالبہ واپسی ڈاک میں کہانیاں مانگنے کا تھا۔ خطوں کو ایک طرف پھینک کر میں بے بسی سے پڑا رہا۔ میں کلک کر شتاپے کا ملازم لڑکا ماچس مانگنے آیا۔ میں نے اس سے پانی کا ایک گلاں منگوا کر پیا۔

”ماں کا، کیا آپ کی طبیعت ٹھیک نہیں ہے؟“ لڑکا جانا چاہتا تھا۔

”میں بالکل ٹھیک ہوں۔“

تو پھر.....” کیا آپ نے کھانا نہیں کھایا ہے؟“

”نہیں“

”کیوں نہیں کھایا؟“

بچہ کا معموم چہرہ، کامل آنکھیں، کالے دھنیتے لگا ہوا کپڑا، جسے وہ پہنے ہوئے تھا۔ وہ جواب کا انتظار کر رہا تھا۔ میں نے اپنی آنکھیں بند کر لیں۔ اس نے آہستہ سے پکارا ”مالک۔“

”ہوں“ میں نے اپنی آنکھیں کھولیں۔

”میرے پاس دو آنے ہیں۔“

”تو“

اس نے جھینپٹے ہوئے کہا۔

”اگلے مہینے میرے گھر جانے سے پہلے آپ یہ پیسہ واپس دے دیں۔“

میں اس کی بات سے بہت متاثر ہوا۔

”لے آؤ“ میں نے کہا۔

میری بات پوری طرح سُن بغیرہ تی وہ چلا گیا۔

اسی وقت میرا دوست گنگا دھر آگیا۔ وہ سفید کھادی کی دھوتی اور سفید کھدر کا جتبہ پہنے ہوئے تھا۔ اس کے کندھے پر نیلے رنگ کی شال پڑی ہوئی تھی۔ اس کے چہرے پر سنجیدگی طاری تھی۔ مجھے آرام کری پر بے تعلق ساپڑا دیکھ کر اس نیتا نے مجھ سے کہا:

”تم تو بڑے بورڑوا ہو گئے ہو۔“ اگرچہ میرا سر چکر ارہا تھا پھر بھی میں ہنس پڑا۔ مجھے تعجب ہو رہا تھا کہ یہ نیتا جو کپڑے پہنے ہوئے ہے، کس کے ہیں! میری باطنی آنکھوں کے سامنے اپنے ہر جانے والے قومی کارکن کی تصویر گزرا ہی تھی۔

”تم کیوں ہنس رہے ہو؟“ گنگا دھر نے پوچھا۔

”ارے، کچھ نہیں، بیٹے، مجھے تمہارے حلیے کو دیکھ کر ہنسی آگئی۔“

”نداق بند کرو اور میری بات سنو۔ ایک بڑی پریشانی آپڑی ہے۔ قریب تین ہزار مردوں نے ہڑتاں کر دی۔ وہ ڈیرہ ہفتے سے بھوکے مر رہے ہیں۔ یہ مصیبت بڑھ سکتی ہے۔“

”کیا بات ہے؟ اخباروں میں تو یہ خبر پڑھی نہیں۔“ ”اخباروں میں اس خبر کی اشاعت پر پابندی لگادی گئی ہے۔“

”یہ اچھی بات ہے۔“

”اس کے بارے میں مجھ سے کیا چاہتے ہو۔“ اس سلسلے میں ایک جلسہ ہوا ہے، میں اس کا صدر ہوں۔ وہاں کشتنی سے پہنچنے کے لیے ایک آنے کی ضرورت ہے۔ آج میں نے کچھ نہیں کھایا.....

”تم میرے ساتھ چلو۔“

”بیٹھی یہ بالکل ٹھیک ہے لیکن میرے پاس کوئی پیسہ نہیں ہے۔ کئی روز سے میرے منھ میں کھپل تک نہیں گئی ہے۔ آج میرا جنم دن ہے۔ میں نے اب تک کچھ نہیں کھایا۔ پھر بھی دیکھتے ہیں، تھوڑا انتظار کرو۔“ پھر گنگا دھر، مزدوروں، قومی کارکنوں اور گورنمنٹ کے بارے میں بولنے لگا۔ میں اخبار کے ایڈیٹریوں اور ادیبوں کے بارے میں ذکر کرتا رہا۔ اس دوران ملازم اڑکا واپس آیا۔ میں نے اس سے ایک آنے لیا اور چائے، بیڑی اور ڈوسا وغیرہ لانے کو کہا۔ وہ چائے اور چند بیڑیاں، ایک ڈوسا جو چھوٹا سا پاپڑ گل رہا تھا، لے آیا۔ کسی امر کی اخبار کے کاغذ کا ٹکڑا جس میں ڈوسا لپٹا ہوا تھا۔ اس پر ایک تصویر چھپی ہوئی تھی، جو میری توجہ کا مرکز بن گئی۔ میں اور گنگا دھر ڈوسا کھانے لگے۔ ایک گلاس پانی پی کر چائے پی اور بیڑی جلانی اور ایک آنگنا دھر کو دے دیا۔ چلتے وقت اس نے مذاق بھجھ سے کہا۔ ”آج آپ کا جنم دن ہے نا۔ کیا آپ دنیا کے نام کوئی پیغام دینا چاہتے ہیں؟“

میں نے کہا، ”ہاں بیٹا، انقلاب سے متعلق ایک پیغام!

”مجھے بتاؤ۔“

”ہر جگہ انقلاب کے شعلے ہمڑ کا دو۔ موجودہ سماجی نظام کو جلا کر راکھ کر دو اور ایک نئی دنیا پیدا کرو۔“

”بہت اچھا، یہ پیغام مزدوروں تک پہنچا دوں گا۔“

گنگا دھر تیزی سے چلا گیا۔ میں متعدد قومی کارکنوں اور ادیبوں کے بارے میں سوچ رہا تھا۔ یہ سب لوگ کس طرح زندگی بسر کرتے ہیں۔ لیٹ کر سوچتے سوچتے میں نے اخبار کا وہ ٹکڑا اٹھایا جس میں ڈوسا لپٹا ہوا تھا۔ تب ہی میں نے دیکھا کہ مالک مکان غصے کے عالم میں دروازے سے میری طرف آیا۔ میں شش ونچ میں تھا کہ اس سے کیا بہانہ کروں گا۔ اس لیے میں تصویر دیکھنے لگا۔ تصویر میں ایک ایسا شہر تھا جو فلک بوس عمارتوں سے بھرا پڑا تھا۔ ان عمارتوں کے درمیان ایک آدمی سر اٹھائے آہنی زنجیروں سے بندھا ہوا زمین پر کھڑا تھا لیکن وہ نہ تو زنجیروں کی طرف دیکھ رہا تھا اور نہ ہی زمین کی طرف۔ وہ بہت دورستاروں سے پرے لامحمد و دخلاء میں شعائیں بکھیرتے ہوئے روشنی کے ایک بڑے منع کی طرف دیکھ رہا تھا۔ اس کے پیروں میں ایک گھلی کتاب رکھی تھی۔ اس کے کھلے دو صفحات پر درحقیقت بی ن نوع انسان کی تاریخ لکھی ہوئی تھی۔ وہ تحریر اس طرح تھی۔ ”حالانکہ وہ زمین پر زنجیروں سے بندھا تھا لیکن

اس کی نظریں زمان و مکاں سے ماوراء مستقبل میں ہونے والی شاندار ترقی پر تھیں۔

کہیے جناب، مالک مکان نے سردہمری کے ساتھ کہا۔

”کیا آج آپ کرایہ ادا کر سکتے ہیں؟“

میں نے کہا، ”مجھے اب تک میرا پیسہ نہیں ملا ہے۔ چند روز میں ضرور ادا کر دوں گا۔“ ”ایسی زندگی کس کام کی؟“ اس نے پوچھا۔

یہ بات صحیح تھی۔ ایسی زندگی کس کام کی؟

تین سال پہلے میں اس عمارت میں آیا تھا۔ میں نے باورچی خانوں کی مرمت کرائی تھی۔ ان میں سے ہر ایک خاصے اچھے کرائے پر اٹھا ہوا ہے۔ اب میں نے چوتھا اسٹور روم بنادیا ہے۔ تب وہ مجھ سے یہ کہتا ہے کہ یہ زیادہ کرائے پر اٹھ سکتا ہے۔ اگر میں اس کا زیادہ کرائی نہیں دے سکتا تو میں اس کو خالی کر دوں۔

نہیں۔ میں اس کرے کو خالی نہیں کروں گا!

چار بجے: میں اس ملک سے اُستاد کیا ہوں۔ اس شہر میں دلچسپی کی کوئی چیز نہیں ہے، مجھے یہاں وہی دکانیں، وہی سڑکیں اور وہی چہرے نظر آتے ہیں اور وہی باقی سننے میں آتی ہیں..... میں ایک لفظ بھی نہیں لکھ سکتا۔

چھ بجے: شام سہانی تھی۔ ڈوبتا سورج خون کے ایک ایسے گولے کی طرح لگ رہا تھا جسے سمندر نے نگل لیا ہو۔ آسمان کے مغرب میں سہرے بادل چھائے ہوئے تھے۔ سمندر بکراں نظر آ رہا تھا۔ نزدیک ہی لہریں مارتی ہوئی جھیل تھی۔ اس کا ساحل کتنا پُر سکون تھا۔ من چلنے نوجوان سکریٹ پیٹے ہوئے چہل قدمی کر رہے تھے۔ نوجوان عورتیں شاندار سائزیاں پہنے ہوئے دُزدیدہ نگاہوں اور شرمیلی مسکراہٹ کے ساتھ وہاں آرام کر رہی تھیں۔ دل اُجھانے کے لیے عشقیہ فلموں کے گیت بھی سنے جا سکتے تھے۔ فضا میں پھولوں کی بھیں مہک گھلی ہوئی تھی..... لیکن میرا دل ڈوبا جا رہا تھا۔

سات بجے: ایک سپاہی گھر پر آیا اور مجھے دوبارہ اپنے ساتھ لے گیا۔ مجھے چکا چوند کر دینے والے پیڑو میکس لیپ کے سامنے بٹھا دیا گیا۔ جب میں پوس والوں کے سوالوں کے جواب دے رہا تھا تو ڈپی کمشنر ٹھہلتے ہوئے میرے چہرے کے تاثرات کا بڑی توجہ کے ساتھ مشاہدہ کر رہا تھا۔ اس نے ایک لمحے کے لیے بھی میرے چہرے سے نظر نہیں ہٹائی۔ ان ناظروں میں کتنی حقارت تھی جیسے میں نے کوئی خوفناک جرم کیا ہو۔ مجھ سے ایک گھنٹے تک پوچھتا چھ ہوتی رہی۔ کون کون میرے دوست ہیں؟ میرے پاس خط کہاں سے آتے ہیں۔ کیا میں کسی خفیہ تنظیم کا ممبر تو نہیں ہوں، جو حکومت کا تختہ الٹ دینا چاہتی ہے؟

”میں آج کل کون سی نئی چیز لکھ رہا ہوں؟“ مجھے صحیح صحیح پوری بات بتانا چاہیے۔

”تم جانتے ہو کہ میں تمھیں شہر بدر کر سکتا ہوں۔“

”میں جانتا ہوں کہ میں بالکل بے بس ہوں۔ اگر صرف ایک سپاہی چاہے تو گرفتار کر کے حوالات میں ڈال سکتا ہے۔“

سماڑھے سات بجے: میں اپنے کمرے میں واپس آگیا اور اندھیرے میں بیٹھا پسینہ پسینہ ہو رہا تھا۔ آج میرے کمرے میں روشنی بھی نہیں تھی۔ تھوڑا سا بھی متی کا تیل کہاں سے لاتا اور بھوک کو مٹانے کے لیے کچھ کھانا بھی ضروری تھا۔ مجھے کھانا کون دے گا؟ کسی سے قرض بھی نہیں لے سکتا۔ اگر میتھیو سے کہا جائے تو؟ نہیں، میں چشمہ لگانے والے اس طالب علم سے قرض کے طور پر ایک روپیہ لوں گا۔ وہ اگلی عمارت میں رہتا ہے۔ اس نے اپنی حالیہ بیماری کے دوران ان جگشونوں پر خاصی رقم خرچ کی تھی۔ آخر کار، وہ میری چار آنے والی دوسرے ٹھیک ہوا۔ اس کے بدلتے میں وہ مجھے ایک مرتبہ سینما دکھانے لے گیا تھا۔ اگر میں اس کے پاس جا کر ایک روپیہ مانگوں تو وہ انکا نہیں کر دے گا۔

آٹھنج کر پینٹا لیس منٹ: راستے میں میتھیو کے بارے میں معلوم کیا۔ وہ سینما دیکھنے گیا ہوا تھا۔ زور سے بولنے اور تھقہوں کی آواز سن کر میں دوسرا عمارت کی بالائی منزل پر پہنچ گیا۔ وہاں سے سُکریٹ کے دھویں کی بو اور گیس کی لائٹن کی روشنی آرہی تھی۔ میں بے بسی کا جسمہ بنایا کر سی پر بیٹھ گیا۔ انھوں نے اپنی بات چیت جاری رکھی۔ قومی معاملات، سینما، کالج کی لڑکیوں کی باتیں۔ ان لڑکیوں کا ذکر جو دن میں دوبار سماڑیاں بدلتی ہیں اور اس طرح کی بہت سی باتیں۔ میں بھی ان کی باتوں میں شامل ہو کر اپنی رائے کا اظہار کرنے لگا۔

نوبجے: میں نے اپنا بستر بچھایا اور لیٹ گیا لیکن مجھے نیند نہیں آ رہی تھی۔ میرے سر میں درد ہو رہا تھا لیکن بستر پر پڑا رہا۔ مجھے دنیا کے بے بس غریب لوگوں کا خیال آیا۔ دنیا کے مختلف علاقوں میں کروڑوں لوگ بھوکے پڑے ہوں گے۔ میں بھی ان کروڑوں لوگوں میں سے ایک تھا۔ مجھ میں کیا خاص بات ہے؟ میں بھی ایک غریب آدمی ہوں اور بس، جبکہ میں اس طرح سے لیٹا ہوا سوچ رہا تھا..... میرے منہ میں پانی بھر آیا۔

میتھیو کے باور پی خانے سے سرسوں کے پروسنے کی آواز آ رہی تھی..... اور ابلے ہوئے چاولوں کی خوشبو بھی۔

سماڑھے نوبجے: میں کمرے سے باہر آیا۔ میرا دل اتنی میزی سے اچھل رہا تھا جیسے کہ وہ پھٹ جائے گا۔ اگر کسی نے دیکھ لیا تو! میں پسینے میں شراب اور تھا۔ ٹھن میں کچھ دیر کا۔ قسمت سے بوڑھا نوکر ایک برتن اور لیمپ لیے ہوئے تکلا۔ اس نے دروازہ تھوڑا سا کھلا ہوا چھوڑ دیا اور میں کی طرف چلا گیا۔ کم از کم اسے دس منٹ ضرور لگیں گے۔ میں نے دروازہ کھولا اور باور پی خانے میں داخل ہو گیا۔

وہ بجھے: میں پسینے سے شرابور باور پچی خانے سے نکلا لیکن میرا پیٹ بھرا ہوا تھا۔ جب بوڑھا آدمی واپس آ رہا تھا، میں نل کی طرف چلا گیا۔ تھوڑا پانی پیا اور ہاتھ، منھ، پاؤں دھوئے۔ کمرے میں بکھنچ کر بیڑی سلاگائی اور کش لینے لگا۔ میں بالکل تھک چکا تھا۔ اس لیے لیٹ گیا۔ سونے سے پہلے مجھے یہ خیال آ رہا تھا، کہیں بوڑھے کو پتا تو نہیں چل گیا۔ اگر ایسا ہے تو میتھیو کو ضرور پتا چل جائے گا اور دوسرا طالب علموں اور کلرکوں کو بھی معلوم ہو جائے گا۔ کم سے کم اپنے جنم دن پر آرام سے سوتوسکوں گا۔ یہ سوچتے سوچتے میری آنکھ لگ گئی۔ تب ہی ایک شخص میرے کمرے پر آیا۔

”ہیلو مسٹر.....! میتھیو کی آواز آئی۔ مجھے پسینہ آنے لگا۔ میری نیند اڑ گئی۔ سارا کھایا پیا برابر ہو گیا۔ میں سمجھ گیا کہ میتھیو کو پتا چل گیا ہے۔ بوڑھے کو پتا چل گیا ہو گا۔ میں نے دروازہ کھولا۔ مجھے ایسا محسوس ہوا جیسا کہ اندر ہیرے میں یکا یک میں فلیش لائٹ کی زد میں آ کر کپڑا گیا تھا۔

میتھیو کیا پوچھنے والا تھا؟

مجھے ایسا لگا جیسے خوف کے مارے دم نکل جائے گا۔

”میں نے کہا: میں سینیاد کیخنے گیا تھا۔ وکٹر ہیوگو کی لائزنس بل لگی ہوئی ہے۔ یہ کچھ آپ کو ضرور دیکھنا چاہیے۔“

”ہوں، ہوں۔“

”کیا آپ کھانا کھاچکے ہیں؟ مجھے قطعی بھوک نہیں ہے۔ راستے میں ہم لوگ مارڈن ہوٹل چلے گئے تھے۔“

”بہت بہت شکریہ، میں کھانا کھا چکا ہوں۔“

”اوہ! تو آپ آرام کیجیے۔“

”گلڈن نائٹ۔“

”اچھا! گلڈن نائٹ۔“

(دیکوم محمد بشیر)

(مترجم: ضیا الرحمن صدیقی)

## مشق

### سوالات

- .1 اس افسانے کا عنوان ”جنم دن“ کیوں رکھا گیا ہے؟ وضاحت کیجیے۔
- .2 ”جنم دن“ افسانے کا خلاصہ بیان کیجیے۔
- .3 افسانہ زگار کے جنم دن کے واقعات میں کس واقعے نے آپ کو بے حد ممتاز کیا اور کیوں؟
- .4 افسانے کے مرکزی کردار کی معashi تیگدستی کا حال اپنے لفظوں میں لکھیے۔

# نرمل ورما

2005 تا 1929



نرمل ورما ہندی زبان کے منفرد اور ممتاز فلکشن نگار ہیں۔ وہ 3 اپریل 1929 کو شملہ (ہماچل پردیش) میں پیدا ہوئے۔ ابتدائی تعلیم و تربیت وہیں ہوئی۔ اس کے بعد دہلی آگئے جہاں سینٹ اسٹیفنس کالج (دہلی یونیورسٹی) سے تاریخ میں ایم۔ اے۔ کیا۔ کچھ عرصے تک تدریس کا کام بھی کیا۔ 1959 میں چیکو سلووا کیہ کے مصنفین کی انجمن کی دعوت پر پراؤ (چیکو سلووا کیہ) چلے گئے اور سات سال تک وہیں رہے۔ اس دوران میں انہوں نے کئی چیک شاہکاروں کے ہندی ترجمے کیے۔ اپنے قیام یورپ کے دوران انہوں نے ”ٹائمز آف انڈیا“ کے لیے وہاں کے تہذیبی و ثقافتی اور سیاسی و سماجی مسائل پر کئی فکر انگیز مضامین اور پورتاٹ بھی لکھے۔

نرمل ورما ایک بے مثال تخلیق کار ہیں۔ انہوں نے افسانہ، ناول، ڈراما، سفر نامہ اور ڈائری، غرض کئی صنفوں میں اپنی صلاحیتوں کا اظہار کیا ہے۔ ”پرندے“، ان کے افسانوں کا پہلا مجموعہ ہے۔ اس کے بعد شائع ہونے والے افسانوی مجموعوں میں ”جلتی جھاڑی“، ”کچھلی گرمیوں میں“، ”نقج بجت میں“، ”کوئے اور کالا پانی“، ”غیرہ ہیں۔ نرمل ورما کے ناول ”وے دن“، ”لال ٹین کی چھت“، ”ایک چیھڑا سکھ“، ”رات کا روڑر“، ”تم ارنیہ“، ناموں سے شائع ہو چکے ہیں۔ ”چیڑوں پر چاندنی“، ”ہر بارش میں“، ”غیرہ ان کے سفر نامے ہیں۔ تقدیمی اور تہذیبی مسائل پر مضامین کے کچھ مجموعے اس کے علاوہ ہیں۔

نرمل ورما کو ان کی ادبی خدمات پر مختلف اداروں کی طرف سے متعدد انعامات و اعزازات سے نوازا جا چکا ہے جن میں ساہتیہ اکادمی ایوارڈ، سادھنا سمنان، رام منوہر لوہیا سمنان، مورتی دیوی ایوارڈ، میتحلی شرمن گپت سمنان اور بھارتیہ گیان پیڈیا کا انعام خاص طور پر قابل ذکر ہیں۔ 2001 میں حکومت ہند نے انہیں پدم بھوشن کے اعزاز سے سرفراز کیا۔ نرمل ورما کا انتقال دہلی میں ہوا۔

## جلتی جھاڑی

میں اس شہر میں پہلی بار آیا تھا۔ سوچا تھا، چند دن رہ کر آگے چلا جاؤں گا لیکن بعض ناگزیر وجوہات سے یہاں رُک جانا پڑا۔ دن بھر ہوٹل میں رہتا اور جب اُب جاتا تو اکثر گھومتے ہوئے اُس مقام کی طرف قدم بڑھ جاتے۔ اجنبی شہروں میں بھی ہر مسافرا پنے پسندیدہ گوشے ڈھونڈ لیتا ہے۔

کئی بار وہاں جانے کی طبیعت ہوئی۔ رات کو کسی سستے ریஸورینٹ کی تلاش کرتے وقت اکثر اس طرف نگاہ چلی جاتی یا کبھی ٹرام کی کھڑکی سے پُل پار کرتے ہوئے ایک دبی سی خواہش جاگ اٹھتی۔ دل چاہتا، یہیں اُتر جاؤں لیکن ایک ہیچک ابھر آتی اور میں اس کے نیچے ڈب جاتا ہوں۔

وہ دن کچھ الگ سارہا ہوگا۔ میں دن بھر ہوٹل کے کمرے میں سوتا رہا۔ کچھ ضروری خط لکھے اور انہیں پوسٹ کرنے کے بہانے باہر چلا آیا۔

والپسی میں میں نے جان بوجھ کر راستہ بدل لیا۔ ممکن ہے کہ میں نے اپنے آپ کو ڈھیلا چھوڑ دیا ہو۔ ایسا اکثر ہوتا ہے۔ جب کبھی میں دن بھر سوکر باہر آتا ہوں تب خود کو ایک نئے سرے سے ڈھیلا چھوڑ دینے کی خواہش ہوتی ہے۔ خاص طور پر اجنبی شہروں میں جہاں ہمیں کوئی نہیں پہچانتا اور ہم کسی شرمندگی اور جھجک کے بغیر ایک راستے کو چھوڑ کر دوسرے راستے پر ہو لیتے ہیں۔

ایسا ہی پت جھٹ کا ایک دن تھا جب میں وہاں چلا آیا تھا۔ وہ ایک جزیرہ تھا۔ شہر کے کنارے جہاں پہاڑی شروع ہوئی ہے، ندی کے دو دھارے قینچی کی طرح اسے نیچے سے کاٹ گئے تھے۔ پُل کے نیچے لمبی گھاس پانی میں بھیگی رہتی تھی۔ کنارے پر دور دور لال تختوں کی بچیں پڑی تھیں۔ ان دنوں یہ اکثر خالی رہتی تھیں۔ بالکل خالی بھی نہیں۔ پتے لگا تاراں پر جھٹتے رہتے۔ جب کبھی ہوا کا کوئی جھوٹکا انھیں اڑا لے جاتا تو وہی جھونکا واپس مُرد کر دوسرے پتوں کو ان پر بکھیر دیتا۔ وہ کبھی زیادہ دیر تک خالی نہیں رہتی تھیں۔ پانی بہتار ہتا۔ اس کی آواز کے ساتھ ہمیشہ ایک اور آواز دل میں آتی تھی..... کسی دن وہاں جاؤں گا۔

ایسے ہی ایک پت جھٹ کے دن میں وہاں چلا آیا تھا۔ کنارے کنارے چلتے ہوئے میں ان بچوں سے الگ تھا جو پُل کے نیچے کھیل رہے تھے۔ انہوں نے شاید مجھے دیکھا بھی نہیں۔ وہ پتوں کا ڈھیر بنادیتے تھے اور انھیں ماچس سے جلا کر بھاگ جاتے تھے۔

شام کی مذہم دھوپ میں دھوئیں کے دائرے پھیل جاتے۔ ایک سوندھی بوجزیرے کے ارگردوں میں پھیل جاتی تھی۔ میں پل سے دور چلا آیا۔ دوسری طرف پیروں کی ننگی شاخیں پانی کو چھوڑ رہی تھیں۔ وہاں گلی گھاس کا ایک لکڑا ندی کے کنارے تک چلا گیا تھا۔ ڈھلان پر اترتے ہی نگاہ اچانک اس پر نکل گئی۔ پاؤں ٹھٹھک گئے۔ وہ بوڑھا آدمی تھا۔ ایک چھوٹی سی کرسی پر بیٹھا تھا۔ بالکل خاموش، بے حس و حرکت۔ منہ میں پائپ دبی تھی، جونہ جانے کب کی بجھ چکی تھی۔ ہاتھ میں مجھلی پکڑنے کا کانٹا تھا۔ ندی کے کنارے گندلے پانی میں دور تک ڈوبا ہوا لیکن اس کا دھیان کانٹے کی طرف نہیں تھا۔ وہ جزیرے سے پرے شہر کے پیلوں کی طرف دیکھ رہا تھا۔ رہ رہ کر منہ میں دبی پائپ ہل اٹھتی تھی۔ وہ جزیرے کا ساکت کنارہ تھا۔ میں بے مقصد گھومتا ہوا تھک گیا تھا۔ اپنا چڑرے کا بیگ میں نے بھیگی گھاس پر رکھ دیا اور وہیں بیٹھ گیا۔

میرے بالکل قریب ایک نگاہ درخت کھڑا تھا۔ بارش میں بھیگا لیکن گرم۔ اس کی گرمی دھیرے دھیرے مجھے چھوٹے نگی۔ پچھلے ایک ہفتے سے اس شہر میں پانی برستا رہا تھا۔ گھاس کے نیچے مٹی نہ تھی اور اتنی ملام کہ پیر نیچے دبنتے لگتے تھے۔ یہ پہلا دن تھا جب بارش تھی تھی۔ بادل اب بھی تھے۔ کچھ جزیرے پر، کچھ ہٹ کر شہر کی پہاڑی پر لیکن اب وہ خالی اور ہلکے تھے اور ہوا میں اڑتے معلوم ہوتے تھے۔



میں بہت دیر تک وہاں بیٹھا رہا۔ اس دوران بوڑھے نے ایک بھی مچھلی نہیں پکڑی۔ ایک بار کا نشانہ تھا۔ اس نے لپک کر ڈنڈی کھینچی۔ میں نے سوچا، اب ایک ترپتا ہوا گوشت کا لوٹھرا اور آئے گا۔ میں خود شاید اٹا دلے پن میں پانی کے پاس چلا آیا لیکن کچھ بھی نہیں ہوا۔ اس نے ندی سے کافی باہر نکلا۔ پھر میری طرف دیکھ کر ہنسنے لگا۔ کافی خالی تھا۔ مچھلی بہت صفائی سے اپنا کھانا چڑا لے گئی تھی۔

ہم دونوں پھر اپنی اپنی جگہ چپ چاپ بیٹھے رہے۔ بوڑھے نے اپنے کائٹے میں چارہ بھرا اور پھر دور ہوا میں اچھاں کر اسے پانی میں ڈبو دیا۔ بہتے پانی پر ایک چوڑا سادا رنگ پھیل گیا۔ دھوپ میں پارے کی طرح چمکتا ہوا اور پھر مٹ گیا۔

اس نے اپنی پائپ دوبارہ سلگائی اور پُرانے اور کوٹ کے کالرو اور پکانوں تک چڑھا لیے۔ پانی پر تیزی دھوپ کا ایک حصہ بچوں کے لئے ساگھومتا ہوا کنارے آگلتا تھا اور ٹوٹ جاتا تھا، لیکن بوڑھے کا دھیان اُدھر نہیں تھا۔ میں طنبیں کر پایا کہ اس کی آنکھیں کس خاص مرکز پر ٹکی ہیں۔ اس کی آنکھیں کھلی ہیں یا بند، یہ بھی ٹھیک ٹھیک کہہ پانا مشکل تھا۔

لیکن رفتہ رفتہ میرا گمان پنچتہ ہوتا گیا۔ یہ اندیشہ کس بات کے لیے تھا، میں آج تک ٹھیک سے سمجھ نہیں پایا لیکن یہ حق ہے کہ انجانے شبہات ضرور تھے۔ وہ صرف ایک بار مجھے دیکھ کر ہنسا تھا لیکن حیرت ہے کہ اُس وقت بھی اس نے مجھے پورے طور پر نہیں دیکھا تھا، میری طرف متوجہ ہو کر اُسے ہنسنے کی ضرورت کیوں محسوس ہوئی؟

مجھے اپنے اندر ایک عجیب سی بے چینی محسوس ہونے لگی۔ اُسے میرے وجود کا ذرا بھی احساس نہیں۔ حالاں کہ میں اس کے اتنے قریب بیٹھا ہوں۔ یہ مجھے بے حد غیر فطری معلوم ہوا۔ انجانے شہر میں اپنائیت کی بھوک اتنی مستحکم ہوتی ہے، یہ اس سے پہلے میں نہیں جان پایا تھا۔

بے شک وہ کسی مخصوص شے پر اپنی آنکھیں لکائے ہوئے تھا، ایسا کچھ جو میری آنکھوں کے دائرے سے باہر تھا۔ لیکن میں نے کوشش کی۔ اس کی آنکھوں کے سامنے شہر کا سب سے پرانا پل تھا۔ اُس کے پرے نیشنل تھیٹر کی دیواریں اور چھت اور نیچے میں پل کا ناوار جو شام کی ڈوہنی روشنی میں جھلما رہا تھا، لیکن یہ ایسی چیزیں تھیں جنھیں اس شہر میں چلتے ہوئے اور گلیوں سے گزرتے ہوئے ہم روز دیکھتے تھے۔ ان میں کچھ خاص یا غیر معمولی کم از کم اس بوڑھے کے لیے تو نہیں تھا جو شاید برسوں سے اس شہر میں رہتا تھا۔ میرا گمان پھر بیدار ہونے لگا۔ اس کے علاوہ بھی کچھ ہے انوکھا یا بالکل علاحدہ.....

لیکن کیا یہ آدمی دیکھ سکتا ہے؟ اچانک میرے ذہن میں یہ بے تکا خیال اُبھرا۔ وہ بہت بوڑھا ہے۔ ہوا کا ہلاکا سا جھونکا آیا۔ دھوپ دھیرے دھیرے اُترنے لگی۔ پورے جزیرے پر ایک محمد خاموشی گھرنے لگی۔ پتے پانی پر جھوڑتے تھے اور بہہ جاتے تھے۔

صرف دھوپ کے لکڑے باقی رہ گئے تھے۔ پتھروں پر، ٹھینیوں پر۔ کچھ دیر بعد شام انھیں لے کر چلی جائے گی۔ صرف ہم دونوں وہاں بنے رہیں گے۔

لیکن نہیں..... وہ جا رہا ہے۔ میری نگاہیں اچانک اوپر اٹھ گئیں۔ وہ سچ مجھ جا رہا تھا۔ اس نے مجھلی پکڑنے کے کائنے کو پانی سے باہر نکال لیا۔ کینوس کی کرسی کو لپیٹ کر بغل میں دبایا۔ اس نے بہت پُرانا زرد باولہ رہیٹ پہنا اور پاس پ منھ سے نکال کر جیب میں رکھ لیا۔ مجھلی پکڑنے کا جھولا جو خالی تھا اس نے کائنے کی ڈنڈی پر لٹکا لیا تھا۔

نہ جانے کیوں اس لمحے میرے اندر ایک عجیب سی ہٹھر جھری پھیل گئی۔ ایسا محسوس ہوا جیسے میں بہت پچیدہ طریقے سے اُس آدمی پر منحصر ہو گیا ہوں اور اس کے جانے سے ہی میں وہ کھودوں گا جو ایک مدت سے میرے اندر پلتا رہا ہے۔ اس کا بہاں رہنا شاید میرے رہنے سے جڑا ہوا ہے لیکن اس لمحے شاید کچھ ہوا۔ شاید سو کھے پتوں کی کھڑک رہا ہٹ یا شاید کوئی پتھر پانی میں لٹھک گیا ہو گا اور وہ چونک گیا۔ اس کے پاؤں دھرتی پر بندھے سے رہ گئے جیسے کسی نے اُسے پکڑ لیا ہو۔ اُس نے ایک بار پیچھے مُڑ کر دیکھا۔ ندی کے بہتے پانی کی طرف اور پھر تیزی سے قدم بڑھاتا ہوا میرے سامنے سے نکل گیا۔

جاتے ہوئے اس نے ایک بار بھی میری طرف نہیں دیکھا۔ کچھ دیر تک جزیرے میں اس کے پیچے دبتے پتوں کی چوراہت سنائی دیتی رہی۔ پھر سب پہلے جیسا خاموش ہو گیا۔

چند لمحوں کے بعد میں اپنی جگہ سے اٹھا اور اسی جگہ پر بیٹھ گیا جہاں کچھ دیر پہلے بوڑھا چھوارا بیٹھا ہوا تھا۔ گلی مٹی پر اُس کے جو توں کے نشان اب بھی دکھائی دیتے تھے۔ بہت لمبے نہیں لیکن کافی چوڑے اور آگے کی طرف تھوڑے بے ڈول۔ وہ مجھے معمولی معلوم ہوئے اور زیادہ دیر تک میرا دھیان ان پرنیں لیک سکا۔

تھوڑا اور وقت گزرا۔ بعد میں جب میرا دھیان اپنی طرف گیا تو مجھے جیرانی سی ہوئی۔ دراصل ایک وقتنے سے میں بغیر کسی خاص ارادے کے اس طرف دیکھ رہا تھا جہاں کچھ دیر پہلے بوڑھے کی آنکھیں لگی تھیں۔ کنارے کے پاس لگی جھاڑیوں پر کچھ پرندے اُڑے۔ پُشتے سے کچھ دور ایک بہت پُرانے گرجا گھر کے شیشے پر آخی دھوپ کا دھنپا چک رہا تھا۔ اس کا سایہ ایک ڈبڈ باتی سرخ آنکھ کی طرح دریا کے سچ چک جاتا تھا۔

میں نے سوچا، کوئی نہیں جانے گا کہ کچھ دیر پہلے تک وہ بوڑھا ہیاں، اسی جگہ بیٹھا ہوا تھا۔ اس خیال سے مجھے اطمینان ہوا کہ میں نے اس سے چھکا را پالیا۔ بہت ممکن ہے کہ وہ محض گمان ہو، ایک جھوٹا بھٹکا ڈجو اکثر جبی شہروں میں گھومتے ہوئے ہو جاتا ہے۔ ہوٹل کے کمرے میں پہنچتے ہی جب میں اپنے کو نئے سرے سے اکیلا پاؤں گا توہر چیز اپنے موزوں اور اصلی دائرے میں لوٹ آئے گی۔

سامنے پل پر رام جا رہی تھی۔ اس کی بیویوں کا سایہ چکلیے جھار کی طرح پانی پر پھسلتا رہا۔ کچھ لوگ کھڑکی سے باہر اس جزیرے کو دیکھ رہے تھے بالکل اسی طرح فطری ڈھنگ سے جیسے میں آرپا رجاتے ہوئے دیکھا کرتا تھا، لیکن اب میں کھڑکی سے لکھے ہوئے ان کے چہروں کو دیکھ کر بے چین ہو گیا۔ اپنے آپ پر شبہ ہونے لگا جیسے یہاں آ کر میں نے کوئی غلطی کر ڈالی ہو..... مجھے بھی اُن کی طرح پل کے پار سیدھے چلے جانا چاہیے تھا۔  
کوشش کروں تو اب بھی جاسکتا ہوں صرف.....

مجھے اپنے پیچھے ہلکی سی آہٹ سنائی دی۔ دوڑ کے میری طرف بہت دھیمی رفتار سے چلے آرہے تھے۔ اس شہر کے دوسرے لڑکوں کی طرح اُن کے سرگول اور نیلی ٹوپیوں سے ڈھکے تھے۔ چھوٹے لڑکے کے ہاتھ میں ایک چوڑا رنگ برنگا رومال تھا۔ وہ پیڑوں سے جھٹرے ہوئے پیلے اور مر جھائے پتوں کو اُس رومال میں بٹورتا جا رہا تھا۔ بڑا لڑکا۔ جو پہلے سے قد میں اونچا تھا لیکن عمر میں زیادہ بڑا نہیں لگتا تھا، بے دلی سے ایک چھوٹی سی ٹھنپی ہوا میں گھما تا ہوا چل رہا تھا۔ دونوں جزیرے کے آخری کنارے تک آگئے تھے۔ اس جگہ تک جہاں کنارے پر لگی جھاڑیاں پانی میں بھیگ رہی تھیں۔

چھوٹا لڑکا دبے تدمول سے ڈھلان پر آتزا اور اس نے رومال میں بندھے سارے پتوں کو پانی میں ڈال دیا۔ پھر اس نے اپنے کوٹ کی دونوں جیبوں سے کچھ اور پتے نکالے۔ گیلی مٹی میں لٹھرے پتے۔ اور پھر انھیں بھی دونوں ہاتھوں سے بہتے پانی میں اُس نے بہادیا۔ اس نیچے مجھے محسوس ہوا کہ بڑا لڑکا مجھے دیکھ رہا ہے۔ اب بھی وہ چھوٹی سی نیگی ٹھنپی ہوا میں گھما رہا تھا۔ اس کے دانتوں کے نیچے گھاس کا ایک تنکا تھا جسے وہ برابر چبائے جا رہا تھا۔ چھوٹا لڑکا پتوں کو بہا کر اوپر آ گیا۔ دونوں اب ایک ساتھ کھڑے مجھے دیکھ رہے تھے۔

ایک نگاہ ہوتی ہے۔ سیدھی، مستقل اور مستحکم۔ اس میں ہم بندھ جاتے ہیں اور ریل کی طرح کھنپتے چلے جاتے ہیں۔ مجھے اکثر ایسا ہو جاتا ہے۔ سوئی کی نوک کے نیچے جیسے کوئی کیڑا دب جاتا ہے، بدھوں ہو کر تملاتا ہے پھر ٹھہر جاتا ہے، حواس باختہ، بے ہوش اور ساکت..... ویسے ہی، بالکل ویسے ہی۔

پھر بڑا لڑکا آگے بڑھا۔ بڑی سادگی سے وہ میرے نزدیک چلا آیا۔ مجھے محسوس ہوا، اس کا میرے پاس چلا آنا بالکل فطری تھا۔ ایسا لگا کہ پچھلے چند لمحوں سے میں خود اس کے لیے منتظر تھا۔

آج کیسے ہو؟ اس نے پوچھا۔ میں کچھ بھی کہہ پاتا لیکن مجھے محسوس ہوا، پیچھے کھڑا لڑکا بہت ہی نفرت آمیز انداز میں مسکرا رہا ہے۔

”آج بھی خالی ہاتھ ہو؟“

”خالی ہاتھ؟“ میری آنکھیں اپنے ہاتھوں پر چھک گئیں۔ وہ تجھے خالی تھے۔

”میرا مطلب ان سے نہیں ہے“۔ بڑے لڑکے نے اسی پُر اعتماد اور واضح آواز میں کہا: ”آج بھی تم کچھ نہیں پکڑ پائے؟“

”لیکن تمھیں غلط فہمی ہوئی ہے۔ میں وہ نہیں ہوں، جسے تم تلاش کر رہے ہو۔ وہ تو کب کا چلا گیا۔“

”کہاں؟؟“

میں نے اپنے چاروں طرف دیکھا۔ جزیرے پر ڈوبتے سورج کی پیلی اور میلی سی لالی پھیل گئی تھی۔ دورپل کے پاس جلتے پتوں کے ڈھیر سے اب بھی دھواں اٹھ رہا تھا لیکن وہ کہیں بھی نہیں تھا۔ صرف ہوا چلنے سے پتے بخوبی سے لڑک کر زمین پر گرنے لگے تھے۔

”وہ اب یہاں نہیں ہے“، میں نے کہا لیکن نہ جانے کیوں اس بار میری آواز میں پہلے جیسا استحکام نہیں تھا۔

”لیکن تم تو یہاں ہر روز آتے ہو؟“ چھوٹے لڑکے نے کہا۔ ”ادھر دیکھو، تمہارے بوٹ کے نشان اب بھی ہیں۔“

میں نے دیکھا، میرے پیر سے قریب، اب بھی وہ نشان صاف دکھائی دے رہا تھا۔ بھرا بھرا سا، چوڑا اور آگے کی طرف سے ذرا بے ڈول۔ ٹوٹی، اکھڑی ہوئی گھاس کے نقش جوتے کی صاف اور سالم چھاپ۔ بدن کے ایک کٹھے کی طرح وہ نشان گیلی زمین سے چپکا رہ گیا تھا۔

”لیکن وہ میرا نہیں ہے۔“ کچھ بے تلقین کے ساتھ کمزور بیجے میں میں نے رِ عمل کا اظہار کیا۔ دونوں چپ چاپ کھڑے رہے۔ مجھے محسوس ہوا کہ دونوں انتظار کر رہے ہیں کہ ثبوت دینے کے لیے اپنے پاؤں آگے بڑھاوں گا۔ خود میرے لیے یہ بات غیر فطری نہیں تھی لیکن کوئی طاقت مجھے روک رہی تھی۔ میں پوری طاقت سے اپنے پیروں کو لمبی گھاس میں چھپا کر ہڑا رہا۔

اس کے بعد کچھ بھی نہیں ہوا۔ ایسا محسوس ہوا کہ ان کی دل چھپی میری ذات میں ختم ہو گئی۔ چھوٹا لڑکا حسب سابق اپنے رومال میں نیچے گرے پتوں کو بہوتا ہوا درِ نکل گیا۔ بڑا لڑکا وہاں کچھ دیر تک کھڑا رہا۔ میری طرف سے بے فکر اور لاتعلق۔

میں اچانک چونک گیا۔ وہ اسی جگہ کھڑا تھا جہاں بوڑھا چلتے چلتے چند لمحوں کے لیے ٹھٹھک گیا تھا۔ اسی جگہ اس کی آنکھیں کسی مرکز پر جا گئی تھیں، جہاں بوڑھا اتنی دیری سے ایک ٹک دیکھ رہا تھا۔

یہ محض اتفاق تھا، اس سے زیادہ کچھ نہیں کیوں کہ کچھ دیر بعد ہی اس نے اپنے پاس پڑے ایک ڈھیلے کو ٹھوک مار کر پانی میں لڑھ کا دیا۔ پانی ہلا۔ کہیں بہت نیچے بہت سی پرتیں کھلتی چلی گئیں۔ جھاڑی کے پاس گلی مٹی پر رینگتے ہوئے کیڑوں کی قطار لمحہ بھر ڑک کر پھر آگے بڑھ چلی۔ اس نے منہ کا تنکا پانی میں ٹھوک دیا۔ سر سے ٹوپی اُتار کر اُسے ہوا میں ایک دوبار جھٹکا کر اُس نے پہن

لیا۔ پھر اسی پُرانے انداز سے ٹہنی کو ہوا میں گھما تا ہوا چھوٹے لڑکے کے پیچھے چل دیا۔ اتنا ہی ہوا۔ دونوں چلے گئے تھے، مجھے اپنے حال پر چھوڑ کر۔ میں پھر وہاں اکیلا چھوٹ گیا لیکن ان کے جانے کے بعد پہلے جیسا اکیلا پن واپس نہیں آیا۔ جب تک اکیلا پن ساتھ رہتا ہے، صحیح معنوں میں تب ہم اکیلے ہوتے ہیں۔ اب میں صرف اپنے ساتھ تھا اور مجھے یہ خیال خوف ناک لگا کہ وہ دونوں مجھ سے کچھ چھین کر لے گئے ہیں جو اب تک میرے ساتھ تھا۔ اس کے بعد میں زیادہ دیر تک وہاں نہیں بیٹھ سکا۔ میں پھر اپنی پُرانی جگہ واپس آگیا۔ پیڑ کے تنے کے پاس۔ جہاں اب بھی میرا بیگ رکھا تھا۔

شہر کی پہاڑیاں اب اندھیرے میں چھپ گئی تھیں لیکن ان کے اوپر پیچھے کی طرف سے اٹھتے ہوئے گوہک گرجا کے مینار ایک نیم فراموش خواب کی طرح ہوا میں ٹنگے تھے۔ انھیں دیکھ کر لگتا تھا جیسے ایک کھیم شیم پر نہ اڑتا ہوا اچانک ٹھٹھک گیا ہو، پہاڑی اور ٹھٹھلے آکاش کے درمیان اس کے دونوں پر اور پر کی طرف ٹرکے ہوں اور پتھرا گئے ہوں خالی ہوا میں۔ جزیرے سے کچھ دور شہر کے پُرانے پُل کی پیاس بھجھتی سی ایک کے بعد ایک جلنے لگی تھیں۔ بہتے پانی میں ان کا سایہ ٹمٹماقی موم ٹپیوں کی طرح کانپ جاتا تھا۔

بہتے پانی کو دیکھنا ایک عجیب احساس ہے۔ زیادہ دیر تک ٹکٹکلی لگا کر دیکھتے رہو تو محسوس ہوتا ہے کہ ہمارے وجود میں سے بھی کچھ ٹوٹ ٹوٹ کر اس کے ساتھ بہہ رہا ہے۔ ہمارے اندر دوری کے جو ہستے ہیں، جنھیں کبھی کبھار سوتے ہوئے نیند کی لہریں بھگوکر واپس لوٹ جاتی ہیں جو ہماری آدمی اندھیری زندگی کا حصہ ہیں۔ لگتا ہے، جیسے وہ سیاہ گہرے پانی کے اندر سے انھیں جھانک رہے ہوں، ہمیں دیکھ رہے ہوں۔

کیا پہلے میں نے کبھی دیکھا ہے۔ ان دونوں لڑکوں کو، جو ابھی ابھی یہاں سے چلے گئے۔ اس شہر میں میں اجنبی ہوں۔ اگر آج رات اچانک میں یہاں سے چلا جاؤں تو ہوں کے مینیجر اور پولیس کے علاوہ کسی کو کچھ بھی پتا نہیں چلے گا۔ نہیں، یہ صرف میرا گمان ہے۔ انھوں نے مجھے پہچانے میں غلطی کی ہے۔ ایسا دھوکا اکثر ہو جاتا ہے۔ ہو سکتا ہے، وہ مذاق کر رہے ہوں۔ بچے اکثر غیر ملکیوں کو دیکھ کر مذاق کرتے ہیں۔

مجھے ذرا سی خوشی ہوئی کہ وہ چلے گئے۔ میں جان بوجھ کر اس خوشی کو چھپا تا رہا جیسے میں اس پر شرم مدد ہوں۔ جزیرے پر صرف جلتے ہوئے پتوں سے دوچار بھجتی ہوئی لپٹیں اٹھ جاتی تھیں۔ بچے انھیں اسی طرح جلتا ہوا چھوڑ کر بہت پہلے جا چکے تھے۔ اب چاروں طرف خاموش تھی۔ اسی طرح تو اتر کے ساتھ، جیسے بہتے پانی کی آواز۔ اس نیچ جزیرہ اور ندی کی سرحد مٹ گئی تھی یا شاید مٹی

نہیں تھی۔ اندھیرے میں پانی کو پہچانا مشکل تھا۔ بہت غور سے دیکھنے پر ایک ہلکی سفید ریقق لیکر نظر آتی تھی جس پر شام کی ہوا تھی جو کبھی پانی میں پل کی بیویوں کو چھوڑ کر آگے کھسک جاتی تھی۔

سردی اچانک بڑھ گئی۔ میں وہاں سے جانے کا ارادہ کر رہا تھا لیکن مجھے محسوس ہوا کہ میں وہاں بالکل اکیلانہیں ہوں۔ دائیں جانب، جہاں جھاڑی تھی، ہلکی سی سرسراب ہوئی۔ پہلے دو دھنڈے سائے دکھائی دے رہے تھے، بعد میں انھیں صاف صاف الگ دیکھ پایا۔ لڑکی کے اسکرٹ کا اگلا حصہ شاید جھاڑی میں پھنس گیا تھا۔ اور وہ اسے نکالنے کے لیے نیچے ہٹکی تھی۔ شاید جھاڑی کی سرسراب ہٹ نے ہی میرا دھیان ان کی طرف کھینچا۔ اُس کے پیچھے جو دوسرا آدمی تھا، اُسے میں پہلی نگاہ میں دیکھنہیں پایا تھا۔ شاید اس لیے بھی کہ وہ بغیر ہلے ڈلے بالکل خاموش کھڑا تھا۔ شاید اس لیے بھی کہ اس کے لمبے اور کوت نے اندھیرے میں اسے کچھ اس ڈھنگ سے چھپا لیا تھا کہ غور سے دیکھے بغیر اس کے علاحدہ وجود کو پہچانا ناممکن تھا۔

میں نے سوچا: مجھے وہاں سے چپ چاپ اٹھ کر چلے جانا چاہیے.....

دوسرے دن صبح میں وہ شہر ہمیشہ کے لیے چھوڑ کر چلا گیا۔

(نزول درما)

## مشق

### سوالات

- .1 نزل درما نے سیر و سیاحت کے دوران مسافر کی جن کیفیات کا ذکر کیا ہے، انھیں اپنے لفظوں میں بیان کیجیے۔
- .2 افسانہ نگار نے بوڑھے چھوارے کی تصویر کیس انداز میں کی ہے؟
- .3 جزیرے کے کنارے اور پل کے ساتھ غروب آفتاب کے جو مناظر نزل درما نے پیش کیے ہیں، ان پر تبصرہ کیجیے۔
- .4 نزل درما کے اس افسانے کو مختصرًا اپنے لفظوں میں بیان کیجیے۔

## انشائیہ

لفظ انشا اردو میں کئی طرح سے استعمال ہوتا ہے۔ انشائیہ بھی اسی لفظ سے بناتے ہیں۔ محققین کا خیال ہے کہ لفظ Essay عربی لفظ "الشع" سے نکلا ہے جو لفظ انشا کا بدل ہے۔ "الشع" فرانسیسی میں Essai اور انگریزی میں Essay بناتا ہے۔

ابتداء میں مضمون زگاری اور انشائیہ زگاری میں زیادہ فرق نہیں تھا، مگر رفتہ رفتہ ان میں فرق پیدا ہوتا گیا، یہاں تک کہ انشائیہ ایک علاحدہ صنف قرار پائی۔ انشائیہ زگاری پر مخصوص ذاتی مشاہدات اور تاثرات کو بے با کی اور بے تکلفی سے بیان کرتا ہے۔ کہا جاتا ہے کہ انشائیہ میں سنجیدہ اور غیر سنجیدہ موضوعات سے متعلق خیال کے تمام مرحلے خوش طبی کے ساتھ طے کیے جاتے ہیں۔ یہ بات میں بات پیدا کرنے کا فن ہے۔ انشائیہ زگار مفہوم سے خالی گفتگو میں بھی معنی پیدا کر دیتا ہے لیکن کبھی کبھی اس کے بر عکس بھی ہوتا ہے۔ اختصار اس کی پہچان ہے۔ اس میں مزاح یا ٹھیکھوں کی جگہ بہکی چھلکی زیر لب ہنسی پہنچاتی ہے۔ خیال آفرینی اس کی ایک اہم خصوصیت ہے۔

اردو میں انشائیے کی ابتداء سر سید احمد کے رسائل "تہذیب الاخلاق" سے ہوتی ہے۔ مولوی نذری احمد اور ذکاء اللہ کے بعد "اوڈھ پیچ" اور "محزن" نے اسے فروغ دیا۔ میرناصر علی، سجاد حیدر یلدزم، سلطان حیدر جوش، سجاد انصاری، نیاز فتح پوری، مہدی افادی، فرحت اللہ بیگ، قاضی عبدالغفار، پطرس بخاری، سید محفوظ علی بدایوی، خواجہ حسن نظامی رشید احمد صدیقی اور مشتاق احمد یوسفی نے اس صنف کو مقبول بنانے میں اہم کردار ادا کیا ہے۔

# پطرس بخاری



1898 تا 1958

ان کا اصلی نام احمد شاہ بخاری تھا۔ اردو ادب میں پطرس کے قلمی نام سے مشہور ہوئے۔ پشاور میں پیدا ہوئے۔ انگریزی میں ایم۔ اے کرنے کے بعد گورنمنٹ کالج، لاہور میں انگریزی کے استاد مقتر رہوئے۔ اس کے بعد دہلی ریڈیو اسٹیشن سے وابستہ ہو کر ڈائرکٹر جزل کے عہدے پر مامور رہے۔

پطرس بخاری اردو ادب کے معدودے چند لکھنے والوں میں سے ہیں جنہوں نے اگرچہ کم لکھا، لیکن شہرت بہت حاصل کی۔ پطرس کے مزاجیہ مضامین کا مجموعہ ”مضامین پطرس“، کل گیارہ مضامین پر مشتمل ہے، مگر اس مختصر کتاب میں قہقہوں کی ایک رنگارنگ دنیا آباد ہے۔ انہوں نے انگریزی ادب کے مطالعے سے فائدہ اٹھایا۔ ان کی تحریری پر انگریزی طرز کی گہری چھاپ ہے۔ ان کی عبارت میں شوخی، شفقتگی، روانی اور بے ساختہ پن نمایاں ہے۔ سیدھی سادی باتوں سے مزاح پیدا کرنا، لفظوں کے الٹ پھیر سے جملے پچھت کرنا اور خود کو مذاق کا موضوع بنانا کر اپنے اوپر ہنسنا ان کا خاص انداز ہے۔ وہ زندگی کی چھوٹی چھوٹی سچائیوں پر نظر رکھتے ہیں اور اپنے پڑھنے والوں کو خوب ہنساتے ہیں۔ ان کی ظرافت نہایت خوش گواراٹر چھوڑتی ہے۔

زیر نظر مضمون ”مرحوم کی یاد میں“، پطرس بخاری کا شاہکار ہے۔ اس میں انہوں نے اپنے ایک دوست کی پرانی سائیکل کا نقشہ کھینچا ہے۔ اس پرانی سائیکل پر سوار ہو کر اپنے سفر کرنے کی رواداد اتنے دلچسپ پیرائے میں بیان کی ہے کہ اسے بار بار پڑھنے کو جی چاہتا ہے۔ پطرس کے مزاح میں شائستگی اور خوش مذاقی کا انداز بہت نمایاں ہے۔ اپنے فطری مزاح کی وجہ سے پطرس کی تحریریں ہمیشہ شوق کے ساتھ پڑھی جاتی ہیں۔

## مرحوم کی یاد میں

ایک دن مرزا صاحب اور میں برآمدے میں ساتھ ساتھ کرسیاں ڈالے چپ چاپ بیٹھے تھے۔ جب دوستی بہت پرانی ہو جائے تو گفتگو کی چند اس ضرورت باقی نہیں رہتی اور دوست ایک دوسرے کی خاموشی سے بھی لطف انداز ہو سکتے ہیں، یہی حالت ہماری تھی۔ ہم دونوں اپنے اپنے خیالات میں غرق تھے۔ مرزا صاحب تو خدا جانے کیا سوچ رہے تھے، لیکن میں زمانے کی ناسازگاری پر غور کر رہا تھا۔ دور سڑک پر تھوڑے تھوڑے و قلنے کے بعد ایک موڑکار گزر جاتی تھی، میری طبیعت کچھ ایسی واقع ہوئی ہے کہ میں جب کبھی کسی موڑکار کو دیکھتا ہوں، مجھے زمانے کی ناسازگاری کا خیال ضرور ستانے لگتا ہے اور میں کوئی ایسی ترکیب سوچنے لگتا ہوں جس سے دنیا کی تمام دولت سب انسانوں میں برابر تقسیم کی جاسکے۔ اگر میں سڑک پر پیدل جا رہا ہوں اور کوئی موڑکار ادا سے گزر جائے کہ گرد و غبار میرے پھیپھڑوں، میرے دماغ، میرے معدے اور میری تلی تک پہنچ جائے تو اس دن گھر میں آکر علم کیمیا کی وہ کتاب نکال لیتا ہوں جو میں نے ایف۔ اے۔ میں پڑھی تھی اور اس غرض سے اس کا مطالعہ کرنے لگتا ہوں کہ شاید بم بنانے کا کوئی نسخہ ہاتھ آجائے۔

میں کچھ دیر تک آئیں بھرتا رہا۔ مرزا صاحب نے کچھ توجہ نہ کی، آخر میں نے خاموشی کو توڑا اور مرزا صاحب سے مخاطب ہو کر بولا۔

”مرزا! ہم میں اور حیوانوں میں کیا فرق ہے؟“

مرزا صاحب بولے، ”بھی کچھ تو ہو گناہ آخر!“

میں نے کہا، ”میں بتاؤں تھیں؟“

کہنے لگے ”بولو۔“

میں نے کہا، ”کوئی فرق نہیں۔ سنتے ہو مرزا کوئی فرق نہیں، ہم میں اور حیوانوں میں، کم از کم مجھ میں اور حیوانوں میں کوئی فرق نہیں۔ ہاں ہاں، میں جانتا ہوں کہ تم میں میخ نکالنے میں بڑے طاق ہو، کہہ دو گے حیوان جگالی کرتے ہیں، تم نہیں کرتے، ان کے ڈم ہوتی ہے تمہارے نہیں ہوتی۔ لیکن ان بالتوں سے کیا ہوتا ہے؟ ان سے تو صرف یہی ثابت ہوتا ہے کہ وہ مجھ سے

فضل ہیں لیکن ایک بات میں، میں اور وہ بالکل برابر ہیں، وہ بھی پیدل چلتے ہیں، میں بھی پیدل چلتا ہوں، اس کا تمہارے پاس کیا جواب ہے؟ جواب نہیں۔ کچھ ہے تو کہو— بُس چُپ ہو جاؤ، تم کچھ نہیں کہہ سکتے، جب سے میں پیدا ہوا ہوں اسی دن سے پیدل چل رہا ہوں۔

”پیدل—! تم پیدل کے معنی نہیں جانتے، پیدل کے معنی ہیں سینئے زمین پر اس طرح سے حرکت کرنا کہ دونوں پاؤں میں سے ایک ضرور زمین پر رہے، یعنی تمام عمر میرے حرکت کرنے کا طریقہ یہی رہا ہے کہ ایک پاؤں زمین پر رکھتا ہوں، دوسرا اٹھاتا ہوں دوسرا رکھتا ہوں، پہلا اٹھاتا ہوں۔ ایک آگے ایک پیچھے۔ خدا کی قسم اس طرح کی زندگی سے دماغ سوچنے کے قابل نہیں رہتا۔ حواس بیکار ہو جاتے ہیں، تختیل مر جاتا ہے۔ آدمی گدھ سے بدتر ہو جاتا ہے۔

مرزا صاحب میری اس تقریر کے دوران کچھ اس بے پرواٹی سے سکریٹ پیٹے رہے کہ دوستوں کی بے پرواٹی پر رونے کو دل چاہتا تھا۔ میں نے ازحد حقارت اور نفرت کے ساتھ منہ ان کی طرف سے پھیر لیا۔ ایسا معلوم ہوتا تھا کہ مرزا کو میری بالتوں پر یقین ہی نہیں آتا۔ گویا میں جوانپی تکالیف بیان کر رہا ہوں وہ محض خیالی ہیں، یعنی میرا پیدل چلنے کے خلاف شکایت کرنا قابل توجہ ہی نہیں، یعنی میں کسی سواری کا مستحق ہی نہیں۔ میں نے دل میں کہا اچھا مرزا یوں ہی سہی، دیکھو تو، میں کیا کرتا ہوں۔

میں نے اپنے دانت پچھی کر لیے اور کرسی کے بازو پر سے جھک کر مرزا کے فریب پہنچ گیا۔ مرزا نے بھی سر میری طرف موڑا، میں مسکرا دیا، لیکن میرے تبسم میں زہر ملا ہوا تھا۔ جب مرزا سننے کے لیے بالکل تیار ہو گیا تو میں نے چاچا کر کہا:

”مرزا! میں ایک موڑ خریدنے لگا ہوں۔“

یہ کہہ کر میں بڑے استغنا کے ساتھ دوسری طرف دیکھنے لگا۔

مرزا بولے۔

”کیا کہا تم نے؟ کیا خریدنے لگے ہو؟“

میں نے کہا، ”سن نہیں تم نے۔ میں ایک موڑ کا رخیدنے لگا ہوں۔ موڑ کا رائیک ایسی گاڑی ہے جس کو بعض لوگ موڑ کہتے ہیں، بعض لوگ کار کہتے ہیں لیکن چونکہ تم ضرورت سے زیادہ ذہن ہو، اس لیے میں نے دونوں لفظ استعمال کر دیے تاکہ تمھیں سمجھنے میں کوئی دقت پیش نہ آئے۔“

مرزا بولے۔

”ہوں —“

اب کے مرزا نہیں، میں بے پرواںی سے سکریٹ پینے لگا۔ بھویں میں نے اوپر کو چڑھالیں، پھر سکریٹ والا ہاتھ منہ تک اس انداز سے لاتا اور ہٹاتا تھا کہ بڑے بڑے ایکٹر اس پر رشک کریں۔  
”تھوڑی دیر کے بعد مرزا بولے۔ ”ہوں۔“

میں نے سوچا اثر ہوا ہے، مرزا صاحب پر رعب پڑ رہا ہے۔ میں چاہتا ہوں کہ مرزا کچھ بولے تاکہ مجھے معلوم ہو کہ کہاں تک مرجوب ہوا ہے، لیکن مرزا نے پھر کہا۔  
”ہوں۔“

میں نے کہا ”مرزا جہاں تک مجھے معلوم ہے تم نے اسکول اور کالج اور گھر میں دو تین زبانیں سیکھی ہیں اور ان کے علاوہ تمھیں کئی ایسے الفاظ بھی آتے ہیں، جو کسی اسکول اور کالج یا شریف گھرانے میں نہیں بولے جاتے، پھر بھی اس وقت تمھارا کلام ”ہوں“ سے آگے نہیں بڑھتا۔ تم جانتے ہو مرزا۔ اس وقت تمھاری جو ذہنی کیفیت ہے اُسے عربی زبان میں حسد کہتے ہیں۔“  
مرزا صاحب کہنے لگے ”نہیں، یہ بات تو نہیں، میں تو صرف خریدنے کے لفظ پر غور کر رہا تھا، تم نے کہا میں ایک موڑ کار خریدنے لگا ہوں، تو میاں خریدنا تو ایک ایسا فعل ہے کہ اس کے لیے روپے وغیرہ کی ضرورت ہوتی ہے۔ ”ونیرہ“ کا بندوبست تو بخوبی ہو جائے گا، لیکن روپے کا بندوبست کیسے کرو گے؟“

”یک نکتہ مجھے بھی نہ سوچتا تھا، لیکن میں نے ہمت نہ ہاری۔ میں نے کہا۔“

”میں اپنی کئی تیقینی اشیائیں سکتا ہوں۔“

مرزا بولے ”کون کون سی۔ مثلاً؟“

میں نے کہا ”ایک تو میں اپنا سکریٹ کیس بنج ڈالوں گا۔“

مرزا کہنے لگے، ”چلو دس آنے تو یہ ہو گئے۔ باقی ڈھانی تین ہزار کا انتظام بھی اسی طرح ہو جائے تو سب کام ٹھیک ہو جائے گا۔“

اس کے بعد ضروری یہی معلوم ہوا کہ گنگتو کا سلسلہ کچھ دیر کے لیے روک دیا جائے۔ چنانچہ میں مرزا سے بیزار ہو کر خاموش ہو رہا۔ یہ بات سمجھ میں نہ آئی کہ لوگ روپیہ کہاں سے لاتے ہیں؟ بہت سوچا اور آخر اس نتیجے پر پہنچا کہ لوگ چوری کرتے ہیں۔  
اس سے ایک گونہ اطمینان ہوا۔

مرزا بولے۔

”میں تھیں ایک ترکیب بتاؤں — ایک بائیکل لے لو۔“  
میں نے کہا ”وہ روپے کا مسئلہ تو پھر بھی جوں کا توں رہا۔“  
کہنے لگے ”مفت۔“

میں نے حیران ہو کر پوچھا ”مفت! وہ کیسے؟“  
کہنے لگے ”مفت ہی سمجھو۔ آخودوست سے قیمت لینا بھی کہاں کی شرافت ہے، البتہ تم احسان قبول کرنا گوارانہ کرو تو اور  
بات ہے۔“

ایسے موقع پر جو بھی میں ہستا ہوں، اس میں معصوم بچ کی صرفت، جوانی کی خوش دلی، اُلتئے ہوئے فواروں کی موسیقی اور  
بلبلوں کا نغمہ سب ایک دوسرے کے ساتھ ملے ہوئے ہوتے ہیں۔ چنانچہ میں یہ بھی ہنسا اور اس طرح ہنسا کہ کھلی ہوئی باچھیں پھر  
گھٹنوں تک اپنی اصلی جگہ پر واپس نہ آئیں۔ چنانچہ جب مجھے یقین ہو گیا کہ یک لخت کوئی خوش خبری سننے سے دل کی حرکت بند  
ہو جانے کا جو خطرہ ہوتا ہے اس سے محفوظ ہوں، تو میں نے پوچھا۔

”ہے کس کی؟“

مرزا بولے ”میرے پاس ایک بائیکل پڑی ہے وہ تم لے لو۔“  
میں نے کہا ”پھر کہنا۔ پھر کہنا۔“

کہنے لگے ”بھتی ایک بائیکل میرے پاس ہے، جب میری ہے تو تمہاری ہے، تم لے لو۔“  
یقین ماینے مجھ پر گھڑوں پانی پڑ گیا۔ شرم کے مارے میں پانی پانی ہو گیا۔ چودھویں صدی میں ایسی بے غرضی اور ایثار بھلا  
دیکھنے میں کہاں آتا ہے۔ میں نے کرسی سر کار کر مرزا کے پاس کر لی۔ سمجھ میں نہ آیا کہ اپنی ندامت اور ممنونیت کا اظہار کن الفاظ  
میں کروں۔

میں نے کہا ”مرزا سب سے پہلے تو میں اس گستاخی اور دُرُثتی اور بے ادبی کے لیے معافی مانگتا ہوں جو ابھی ابھی میں نے  
تمہارے ساتھ گفتگو میں روکھی، دوسرے آج میں تمہارے سامنے ایک اعتراض کرنا چاہتا ہوں اور امید کرتا ہوں کہ تم میری صاف  
گوئی کی داد دو گے اور مجھے اپنی رحم دلی کے صدقے میں معاف کر دو گے، میں ہمیشہ تم کو از حد کمینہ، مُسک، خود غرض اور عغیار انسان  
سمجھتا رہا ہوں۔ دیکھو ناراض مَت ہو۔ انسان سے غلطی ہو ہی جاتی ہے، لیکن آج تم نے اپنی شرافت اور دوست پروری کا ثبوت دیا  
ہے اور مجھ پر ثابت کر دیا ہے کہ میں کتنا قابل نفرت، تنگ خیال اور حقیر شخص ہوں، مجھے معاف کر دو۔“

میری آنکھوں میں آنسو بھر آئے، قریب تھا کہ میں مرزا کے ہاتھ کو بوسہ دیتا اور اپنے آنسوؤں کو چھپانے کے لیے اس کی گود میں سر رکھ دیتا لیکن مرزا صاحب کہنے لگے۔

”واہ، اس میں میری فیاضی کیا ہوئی۔ میرے پاس ایک بائیسکل ہے، جیسے میں سوار ہوں ویسے تم سوار ہوئے۔“  
میں نے کہا، مرزا مفت نہ لوں گا۔ یہ ہرگز نہیں ہو سکتا۔“

مرزا کہنے لگے ”بس اسی بات سے میں ڈرتا تھا۔ تم حتاں اتنے ہو کہ کسی کا احسان لینا گوارا نہیں کرتے — حالاں کہ خدا گواہ ہے — احسان اس میں کوئی نہیں۔“

میں نے کہا — ”خیر کچھ بھی سہی، تم بچھ مجھے اس کی قیمت بتا دو۔“

مرزا بولے، ”قیمت کا ذکر کر کے گویا تم مجھے کانٹوں میں گھستیتے ہو اور جس قیمت پر میں نے خریدی تھی، وہ بہت زیادہ تھی اور اب تو وہ اتنے کی رہی بھی نہیں۔“

میں نے پوچھا ”تم نے کتنے میں خریدی تھی؟“

کہنے لگے۔ میں نے پونے دوسرو پے میں خریدی تھی، لیکن اس زمانے میں بائیسکلوں کا رواج ذرا کم تھا۔ اس لیے قینتیں ذرا زیادہ تھیں۔“

میں نے کہا ”کیا بہت پرانی ہے؟“

بولے، ”نہیں ایسی پرانی بھی کیا ہوتی، میرا اڑکا اس پر کالج آیا جایا کرتا تھا اور اسے کالج چھوڑے ابھی دو سال بھی نہیں ہوئے، لیکن اتنا ضرور ہے کہ آج کل کی بائیسکلوں سے ذرا مختلف ہے، آج کل تو بائیسکلیں ٹین کی بنتی ہیں جنہیں کالج کے سر پھرے لوٹنے سے سمجھ کر خرید لیتے ہیں۔ پرانی بائیسکلوں کے ڈھانچے مضبوط ہوا کرتے تھے۔“

”مگر مرزا، پونے دوسرو پے تو میں ہرگز نہیں دے سکتا۔ اتنے روپے میرے پاس کہاں سے آئے، میں تو اس کی آدمی قیمت بھی نہیں دے سکتا۔“

مرزا کہنے لگے ”تو میں تم سے پوری قیمت تھوڑی ہی مانگتا ہوں — اول تو قیمت لینا نہیں چاہتا — لیکن —“  
میں نے کہا ”نامرز اقیمت تو تمھیں لینی پڑے گی — اچھا تم یوں کرو۔ میں تمھاری جیب میں کچھ روپے ڈالے دیتا ہوں۔“  
تم گھر جا کر گن لینا — اگر تمھیں منظور ہو تو کل بائیسکل بچھ دینا۔ درستہ روپے واپس کر دینا — اب یہاں بیٹھ کر میں تم سے سودا چکاؤں۔ یہ تو کچھ دو کامداری کی سی بات معلوم ہوتی ہے۔“

مرزا بولے ”بھئی جیسی تمحاری مرضی، میں تو اب بھی یہی کہتا ہوں کہ قیمت و بیت جانے دو، لیکن میں جانتا ہوں تم نہ مانو گے۔“  
میں اٹھ کر اندر کمرے میں آیا۔ میں نے سوچا، استعمال شدہ چیزوں کی قیمت لوگ عام طور پر آہی دیتے ہیں — لیکن جب میں نے مرزا سے کہا میں آہی قیمت بھی نہیں دے سکتا — تو مرزا اس پر متعرض نہ ہوا تھا۔ وہ تو بیچارہ بلکہ یہی کہتا تھا کہ تم مفت ہی لے لو، لیکن مفت میں کیسے لے لوں، آخر بائیکل ہے، ایک سواری ہے، فٹنوں، گھوڑوں، موڑوں اور تانگوں کے زمرے میں شمار ہوتی ہے۔ بکس کھولا تو معلوم ہوا کہ ہست و بودکل چالیس روپے ہیں، چھیالیس روپے تو کچھ ٹھیک رقم نہیں، پینتالیس یا پچاس ہوں جب بات ہے۔ پچاس تو ہونیں سکتے اور اگر پینتالیس ہی دینے ہیں تو چالیس ہی کیوں نہ دیے جائیں۔ جن رقوں کے آگے صفر آتا ہے، وہ قیمیں کچھ زیادہ معقول معلوم ہوتی ہیں، بس ٹھیک ہے چالیس روپے دے دوں گا۔  
خدا کرے مرزا قبول کر لے۔

باہر آیا، چالیس روپے مٹھی میں بند کر کے مرزا کی جیب میں ڈال دیے اور کہا، ”مرزا اس کو قیمت نہ سمجھنا، لیکن اگر ایک مفلس دوست کی حقیری رقم منظور کرنا تھیں اپنی تو ہیں معلوم نہ ہو تو کل بائیکل بھجوادینا۔“

مرزا چلنے لگے تو میں نے پھر کہا ”مرزا کل صبح ضرور بھجوادینا۔“ رخصت ہونے سے پہلے میں نے ایک دفعہ پھر کہا۔  
”کل صبح آٹھ نوبجے تک پہنچ جائے۔ دیرنہ کرنا۔ خدا حافظ۔ اور دیکھو مرزا میرے تھوڑے سے روپوں کو بھی زیادہ سمجھنا۔ خدا حافظ۔ اور تمحارا بہت بہت شکریہ۔ میں تمحارا بہت ممنون ہوں۔ اور میری گستاخی کو معاف کر دینا، دیکھونا کبھی کبھی یوں ہی بے تکلفی میں۔ کل صبح آٹھ نوبجے تک۔ ضرور۔ خدا حافظ۔“

مرزا کہنے لگے ”ہاں ہاں، وہ سب کچھ ہو جائے گا۔“

رات کو بستر پر لیٹا تو بائیکل پر سیر کرنے کے مختلف پروگرام تجویز کرتا رہا۔ یہ ارادہ تو پختہ کر لیا کہ دو تین دن کے اندر اندر اردو گردکی تمام مشہور تاریخی عمارت اور مکندروں کو نئے سرے سے دیکھو ڈالوں گا اس کے بعد اگلے گرمی کے موسم میں ہو سکا تو بائیکل پر کشمیر وغیرہ کی سیر کروں گا، صبح ہوا خوری کے لیے ہر روز نہر تک جایا کروں گا اور شام کو ٹھنڈری سڑک پر جب اور لوگ سیر کو نکلیں گے، میں بھی سڑک کی صاف شفاف سطح پر ہلکے ہلکے خاموشی کے ساتھ ہاتھی دانت کی ایک گیند کی طرح گزر جاؤں گا۔ ڈوبتے ہوئے آفتاب کی روشنی جب بائیکل کے چمکیلے حصوں پر پڑے گی تو بائیکل جگہا اٹھے گی اور ایسا معلوم ہو گا کہ جیسے ایک راج ہنس زمین کے ساتھ اڑ رہا ہو وہ مسکراہٹ جس کا ذکر کر چکا ہوں ابھی تک میرے ہونتوں پر کھیل رہی تھی، بارہا دل چاہا کہ بھاگ کر جاؤں۔ اور اسی وقت مرزا کو گلے سے لگا لوں۔ رات کو خواب میں دعا میں مانگا رہا کہ خدا یا مرزا بائیکل دینے پر

رضامند ہو جائے۔ صحیح اٹھتے ہی نوکر نے خوشخبری سنائی کہ حضور، وہ بائیسکل آگئی ہے۔

میں نے کہا ”اتنے سویرے؟“

نوکرنے کہا ”وہ تورات ہی آگئی تھی۔ آپ سو گئے تھے، میں نے جگانا مناسب نہ سمجھا اور ساتھ ہی مرزا صاحب کا آدمی ڈبریاں کئے کا ایک اوزار بھی دے گیا ہے۔“

میں حیران ہوا کہ مرزا صاحب نے بائیسکل بھجوانے میں اتنی عجالت کیوں کی۔ لیکن اس نتیجے پر پہنچا کہ آدمی نہایت شریف اور دیانت دار ہیں، روپے لے لیے تھے تو سائیکل کیوں روک رکھتے۔

نوکر سے کہا ”دیکھو یہ اوزار یہیں چھوڑ جاؤ اور دیکھو، بائیسکل کو کسی کپڑے سے خوب اچھی طرح جھاڑ لو اور یہ موڑ پر جو بائیسکل والا بیٹھتا ہے اس سے جا کر بائیسکل میں ڈالنے کا تیل لے آؤ اور دیکھو ابے بھاگ کہاں جاتا ہے، ہم ضروری بات تم سے کہہ رہے ہیں۔ بائیسکل والے سے تیل کی ایک کمپی بھی لے آنا اور جہاں تیل دینے کی جگہ ہے وہاں تیل دے دینا اور کہنا کہ کوئی گھٹنیا سا تیل نہ دیدے جس سے تمام پڑے خراب ہو جائیں، بائیسکل کے پڑے نازک ہوتے ہیں اور بائیسکل باہر نکال کر رکھو۔ ہم ابھی کپڑے پہن کر آتے ہیں۔ ہم ذرا سیر کو جارہے ہیں اور دیکھو صاف کرو دینا اور بہت زور زور سے کپڑا بھی نہ رگڑنا بائیسکل کا پاش گھس جاتا ہے۔ ذرا جلدی جلدی چائے پی، غسل خانے میں بڑے جوش و خروش کے ساتھ، ”جل چنبلی باغ میں“ گاتا رہا۔ اس کے بعد کپڑے بدلتے، اوزار کو جیب میں ڈالا اور کمرے سے باہر نکلا۔ برآمدے میں آیا تو ایک عجیب و غریب مشین پر نظر پڑی، ٹھیک طرح بھپان نہ سکا کہ کیا چیز ہے۔ نوکر سے دریافت کیا ”کیوں بے! یہ کیا چیز ہے؟“

نوکر بولا ”حضور یہ بائیسکل ہے۔“

میں نے کہا ”بائیسکل! کس کی بائیسکل؟“

کہنے لگا ”مرزا صاحب نے آپ کے لیے بھجوائی ہے۔“

میں نے کہا ”اور جو سائیکل رات کو انھوں نے بھجوائی تھی وہ کہاں گئی؟“

کہنے لگا ”یہی تو ہے۔“

میں نے کہا ”کیا بتتا ہے جو بائیسکل مرزا صاحب نے کل رات کو بھیجی تھی وہ بائیسکل یہی ہے؟“

کہنے لگا ”بی بی ہاں۔“

میں نے کہا ”اچھا۔“ اور پھر اسے دیکھنے لگا۔

”اس کو صاف کیوں نہیں کیا؟“

”حضور دو تین دفعہ صاف کیا ہے۔“

”تو یہ میلی کیوں ہے؟“

نوکر نے اس کا جواب دینا شاید مناسب خیال نہ کیا۔

”اور تیل لایا؟“

”ہاں حضور لایا ہوں۔“


”دیا؟“

”حضور وہ تیل دینے کے چھید ہوتے ہیں، وہ نہیں ملتے۔“

”کیا وجہ۔؟“

”حضور ڈھروں میں میل اور زنگ جما ہے، وہ سوراخ کہیں بیچ میں ہی دب دبا گئے ہیں۔“

رفتہ رفتہ میں اس چیز کے قریب آیا جس کو میرا نوکر بائیکل بتا رہا تھا، اس کے مختلف پرزوں پر غور کیا تو اتنا ثابت ہو گیا کہ بائیکل ہے، لیکن جمل بیت سے یہ صاف ظاہر تھا کہ بیل، رہٹ، چخہ اور اسی طرح کی جدید ایجادات سے پہلے کی بنی ہوئی ہے۔ پھر پہیے کو گھما گھما کر سوراخ تلاش کیا جہاں کسی زمانے میں تیل دیا جاتا تھا لیکن اب اس سوراخ میں سلسلہ آمد و رفت بند تھا۔ چنانچہ نوکر بولا۔



”حضور وہ تیل تو سب ادھر ادھر بہ جاتا ہے، نقج میں تو جاتا ہی نہیں۔“

میں نے کہا، ”اچھا اوپر ڈال دو، یہ بھی مفید ہوتا ہے۔“

آخر کار بائیسکل پر سوار ہوا، پہلا ہی پاؤں چلا یا تو معلوم ہوا کہ جیسے کوئی مردہ ہڈیاں چٹا چٹا کراپنی مرضی کے غلاف زندہ ہو رہا ہو۔ گھر سے نکلتے ہی کچھ تھوڑی سی اُترائی تھی، اس پر بائیسکل خود بخود چلے لیکن اس رفتار سے کہ جیسے تارکوں زمین پر بہتا ہے اور ساتھ ہی مختلف حصوں سے طرح طرح کی آوازیں برآمد ہونا شروع ہوئیں۔ ان آوازوں کے مختلف گروہ تھے۔ جیسیں چاں، چوں کی قسم کی آوازیں زیادہ تر گدی کے نیچے اور پچھلے پہیتے سے نکلتی تھیں..... کھٹ، کھڑ، کھڑ کھڑ کے قبیل کی آوازیں ڈگارڈوں سے آتی تھیں۔ چرخ، چرخ، چرخ فتم کے سر زنجیر اور پیڈل سے نکلتے تھے۔ زنجیر ڈھیلی ڈھالی تھی۔ جب کبھی میں پیڈل پر زور ڈالتا تھا زنجیر میں ایک انگڑائی سی پیدا ہو جاتی تھی جس سے وہ تن جاتی تھی اور چڑ چڑ بولنے لگتی تھی اور پھر ڈھیلی ہو جاتی تھی۔ پچھلا پہیا گھونمنے کے علاوہ جھومتا تھا۔ یعنی ایک تو آگے کو چلتا تھا اور اس کے علاوہ دائیں سے بائیں اور بائیں سے دائیں کو بھی حرکت کرتا تھا۔ چنانچہ سڑک پر جو بھی نشان بن جاتا تھا۔ اس کو دیکھ کر ایسا معلوم ہوتا تھا جیسے کوئی مجرم سانپ لہرا کر نکل گیا ہے۔

ڈگارڈ تھے تو سہی، لیکن پہیوں کے عین اوپر نہ تھے، ان کی مدد سے صرف یہ معلوم ہوتا تھا کہ انسان شمال کی سمت سیر کو نکلے اور آفتاب مغرب میں غروب ہو رہا تو ڈگارڈوں کی بدولت ٹارڈھوپ سے نیچ رہیں گے۔

اگلے پہیے کے ٹارڈ میں ایک بڑا سا پیوند لگا تھا، جس کی وجہ سے پہیہ ہر چکر میں ایک دفعہ قدرے زمین سے اوپر کو اٹھ جاتا تھا اور میرا سر پیچے کو یوں جھٹکے کھا رہا تھا جیسے کوئی متواتر تھوڑی کے نیچے ملکے مارے جا رہا ہو، پچھلے اور اگلے پہیے کو ملا کر چوں چوں، پھٹ پھٹ، چوں چوں کی صدائیں نکل رہی تھیں۔ جب اُتار پر سائیکل ذرا تیز ہوئی تو فضامیں ایک بھونچال سا آگیا اور بائیسکل کے کئی اور پر زے جواب تک سور ہے تھے بیدار ہو کر گویا ہوئے۔ ادھر ادھر کے لوگ چوکے، ماوں نے اپنے بچوں کو سینے سے لگایا۔ کھڑ کھڑ کے نقج میں پہیوں کی آواز جمدا سنائی دے رہی تھی لیکن چوں کہ بائیسکل اب پہلے سے تیرتھی اس لیے چوں چوں پھٹ پھٹ، چوں چوں پھٹ پھٹ کی آواز نے اب چوں پھٹ چوں پھٹ کی صورت اختیار کر لی تھی۔ تمام بائیسکل کسی آدق افریقی زبان کی گردانیں دھرا رہی تھی۔

اس تدریز رفتاری بائیسکل کی طبع ناک پر گراں گزری، چنانچہ اس میں یک لخت دو تبدیلیاں واقع ہو گئیں۔ ایک تو ہینڈل ایک طرف کو مر گیا جس کا نتیجہ یہ ہوا کہ میں جاتا تو سامنے کو رہا تھا لیکن میرا تمام جسم دائیں طرف کو مرزا ہوا تھا۔ اس کے علاوہ بائیسکل کی گدی دفعتاً چھانچ کے قریب نیچے کو بیٹھ گئی۔ چنانچہ جب پیڈل چلانے کے لیے میں ٹانگیں اوپر نیچے کر رہا تھا تو میرے گھٹے تھوڑی

تک پہنچ جاتے تھے۔ کردوہری ہو کر باہر نکلی ہوئی تھی اور ساتھ ہی اگلے پیسوں کی ٹھکھیلیوں کی وجہ سے سر برابر جھکنے کھا رہا تھا۔ گدڑی کا نیچا ہونا از حد تکلیف دہ ثابت ہوا، اس لیے میں نے مناسب بھی سمجھا کہ اس کوٹھیک کروں، چنانچہ میں نے بائیسکل کو ٹھہرالیا اور یੱچے اترا۔ بائیسکل کے ٹھہر جانے سے یک لخت جیسے دنیا میں خاموشی سی چھا گئی۔ ایسا معلوم ہوا جیسے میں کسی ریل اسٹشن سے باہر آیا ہوں۔ جیب کے اندر سے میں نے اوزار نکالا۔ گدڑی کو اونچا کیا کچھ بینڈل کوٹھیک کیا اور دوبارہ سوار ہو گیا۔

دس قدم بھی نہ چلنے پایا تھا کہ بینڈل یک لخت نیچا ہو گیا، اتنا کہ گدڑی اب بینڈل سے کوئی فٹ بھراوچی تھی، میرا تمام جسم آگے کو جھکا ہوا تھا، تمام بوجھ دونوں ہاتھوں پر تھا جو بینڈل پر رکھے تھے اور بر جھکنے کھا رہا تھا۔ آپ میری حالت کا تصور کریں تو آپ کو معلوم ہو گا کہ میں دور سے ایسا معلوم ہو رہا تھا جیسے کوئی عورت آٹا گوندھ رہی ہو، مجھے اس مشابہت کا احساس بہت تیر تھا جس کی وجہ سے میرے ماتھے پر بسینہ آگیا۔ میں داسیں باسیں لوگوں کو نکھیوں سے دیکھتا جاتا تھا۔ یوں تو ہر شخص میں بھر پہلے ہی مرڑ کرد کیھنے لگتا تھا لیکن ان میں کوئی بھی ایسا نہیں تھا جس کے لیے میری حالت ضیافت طبع کا باعث نہ ہو۔ بینڈل تو نیچا ہو ہی گیا تھا، تھوڑی دیر کے بعد گدڑی بھی پھر نیچی ہو گئی اور میں ہم تین زمین کے قریب پہنچ گیا۔ ایک لڑکے نے کہا ”دیکھو یہ آدمی کیا کر رہا ہے؟“ گویا اس بد تیز کے نزدیک میں کوئی کرتب دکھا رہا تھا۔ میں نے اتز کر پھر بینڈل اور گدڑی کو اونچا کیا۔

لیکن تھوڑی دیر بعد ان میں سے ایک نہ ایک پھر نیچا ہو جاتا۔ وہ لمحے جن کے دوران میں میرے ہاتھ اور میرے جسم دونوں



براہر ایک ہی بلندی پر واقع ہوں بہت ہی کم تھے اور ان میں بھی میں یہی سوچتا رہتا تھا کہ اب کے گدی پہلے بیٹھے گی یا ہینڈل؟ چنانچہ نذر ہو کر نہ بیٹھتا بلکہ جنم کو گدی سے قدرے اوپر ہی رکھتا، لیکن اس سے ہینڈل پر اتنا بوجھ پڑ جاتا کہ وہ نیچا ہو جاتا۔

جب دو میل گزر گئے اور با یہیکل کی اٹھک بیٹھک نے ایک متر برا قاعدگی اختیار کر لی تو میں نے فیصلہ کیا کہ کسی مستری سے پیچ کسوال یعنے چاہیں، چنانچہ با یہیکل کو ایک دکان پر لے گیا۔

با یہیکل کی کھڑک کھڑ سے جتنے لوگ کام کر رہے تھے سب کے سب سراٹھا کر میری طرف دیکھنے لگے، لیکن میں نے جی کڑا کر کے کہا، ”ذرا اس کی مرمت کر دیجیے۔“

ایک مستری آگے بڑھا، لوہے کی سلاخ اس کے ہاتھ میں تھی جس سے اُس نے مختلف حصوں کو بڑی بے دردی کے ساتھ ٹھوٹک بجا کر دیکھا۔ معلوم ہوتا تھا، اُس نے بڑی تیزی سے حالات کا اندازہ لگایا ہے، لیکن پھر بھی مجھ سے پوچھنے لگا ”کس کس پر زے کی مرمت کرائیے گا۔“

میں نے کہا۔ ”بڑے گستاخ ہوتم، دیکھتے نہیں کہ صرف ہینڈل اور گدی کو اونچا کروا کے کسوانا ہے، بس اور کیا؟ ان کو مہربانی کر کے فوراً ٹھیک کر دو اور بتاؤ کتنے پیسے ہوئے؟“

مستری کہنے لگا۔ ”مگر ڈبھی ٹھیک نہ کر دوں؟“

میں نے کہا۔ ”ہاں وہ بھی ٹھیک کر دو۔“

کہنے لگا۔ ”اگر باقی چیزیں بھی ٹھیک کرالو تو اچھا ہے۔“

میں نے کہا ”اچھا کر دو۔“

بولा ”یوں تھوڑا ہی ہو سلتا ہے، دس پندرہ دن کا کام ہے۔ آپ اسے ہمارے پاس چھوڑ جائیے۔“

”اور پیسے کتنے ہوں گے؟“

کہنے لگا۔ ”بس تیس چالیس روپے لگیں گے۔“

میں نے کہا ”بس جی، جو کام تم سے کہا ہے وہ کر دو اور باقی ہمارے معاملات میں خل مت دو۔“

تھوڑی دیر میں ہینڈل اور گدی پھراو نچی کر کے کس دی گئی، میں چلنے لگا تو مستری نے کہا ”میں نے تو کس دیا ہے لیکن پیچ سب گھسے ہوئے ہیں۔ ابھی تھوڑی دیر میں سب ڈھیلے پڑ جائیں گے۔“

میں نے کہا ”بد تیز کہیں کا۔ دو آنے مفت میں لے لیے۔“

بولا ”جناب آپ کو یہ بائیکل بھی مفت میں ملی ہوگی، آپ کے دوست مرزا صاحب کی ہے نا؟“ لکو یہ وہی بائیکل ہے جو پچھلے سال مرزا صاحب یہاں بیچنے کو لائے تھے، پچانی تم نے؟ بھئی صدیاں گزر گئیں لیکن اس بائیکل کی خطا معاف ہونے میں نہیں آتی۔“

میں نے کہا ”واہ مرزا صاحب کے لڑکے اس پر کانچ آیا جایا کرتے تھے۔ ان کو بھی کانچ چھوڑے ہوئے دوسال بھی نہیں ہوئے۔“

مستری نے کہا ”ہاں وہ تو ٹھیک ہے لیکن مرزا صاحب خود جب کانچ میں پڑھتے تھے تو ان کے پاس بھی تو یہی سائیکل تھی۔“  
میری طبیعت یہ سن کر کچھ مردہ سی ہو گئی۔ میں بائیکل کو ساتھ لیے آہستہ آہستہ پیدل چل پڑا، لیکن پیدل چلنے بھی مشکل تھا۔ اس بائیکل کے چلانے میں ایسے پٹھوں پر زور پڑتا تھا جو عام بائیکلوں کے چلانے میں استعمال نہیں ہوتے۔ اس لیے ٹانگوں، کندھوں، کمر اور بازوؤں میں اس قدر درد ہو رہا تھا جو برداشت کے قابل نہ تھا۔ مرزا کا خیال رہ کر آتا تھا، لیکن میں ہر پار کوشش کر کے اس کو دل سے ہٹا دیتا تھا، ورنہ میں پاگل ہو جاتا اور جنون کی حالت میں پہلی حرکت مجھ سے یہ سرزد ہوتی کہ مرزا کے مکان کے سامنے بازار میں ایک جلسہ منعقد کرتا تھا جس میں مرزا کی مختاری، بے ایمانی اور دغabaزی پر ایک طویل تقریر کرتا۔ گل بنی نوع انسان اور آئندہ آنے والی نسلوں کو مرزا کی ناپاک فطرت سے آگاہ کر دیتا اور اس کے بعد ایک پڑا جلا کر اس میں زندہ جل کر مرجاتا۔

میں نے بہتر یہی سمجھا کہ جس طرح ہو سکے اب اس بائیکل کو اونے پوئے نیچ کر جو وصول ہو اسی پر صبر و شکر کروں۔ بلا سے دل پندرہ روپے کا خسارہ ہی سہی چالیس کے چالیس روپے تو ضائع نہ ہوں گے۔ راستے میں بائیکلوں کی ایک دکان آتی، وہاں ٹھہر گیا۔ دکان دار بڑھ کر میرے پاس آیا، لیکن میری زبان کو جیسے قفل لگ گیا تھا۔ عمر بھر بھی کسی چیز کے بیچنے کی نوبت نہ آئی تھی، مجھے یہ بھی معلوم نہیں کہ ایسے موقع پر کیا کہتے ہیں، آخر بڑے سوچ بچار اور بڑے تامل کے بعد منہ سے صرف اتنا لکا کہ ”یہ بائیکل ہے۔“

دکان دار کہنے لگا ”پھر؟“

میں نے کہا ”لوگے؟“

کہنے لگا ”کیا مطلب؟“

میں نے کہا ”بیچتے ہیں ہم۔“

دکان دار نے مجھے ایسی نظروں سے دیکھا کہ مجھے یہ محسوس ہوا جیسے مجھ پر چوری کا شبہ کر رہا ہے۔ پھر بائیکل کو دیکھا۔ پھر

مجھے دیکھا۔ پھر بائیکل کو دیکھا، ایسا معلوم ہوتا تھا کہ فیصلہ نہیں کر سکتا۔ آدمی کون سا ہے اور بائیکل کون سی ہے، آخر کار بولا:  
”کیا کریں گے آپ اس کو بیچ کرے؟“

ایسے سوالات کا جواب خدا جانے کیا ہوتا ہے۔ میں نے کہا ”کیا تم یہ پوچھنا چاہتے ہو کہ جو روپے مجھے وصول ہوں گے ان کا  
مصرف کیا ہوگا؟“

کہنے لگا ”وہ تو ٹھیک ہے، مگر کوئی اس کو لے کر کیا کرے گا۔“

میں نے کہا ”اس پر چڑھے گا اور کیا کرے گا؟“

کہنے لگا ”اچھا چڑھ گیا پھر۔؟“

میں نے کہا ”پھر کیا؟ پھر چلائے گا اور کیا؟“

دکان دار بولا ”اچھا، ہوں۔ خدا مجھش ذرا یہاں آنا، یہ بائیکل بکنے آئی ہے۔“

جن حضرت کا نام خدا مجھش تھا، انہوں نے بائیکل کو دور ہی سے دیکھا، جیسے یوسوگھ رہے ہوں۔

اس کے بعد دونوں نے آپس میں مشورہ کیا۔ آخر میں وہ جن کا نام خدا مجھش نہیں تھا، میرے پاس آئے اور کہنے لگے ”تو آپ

سچ مجھ بتاوے ہیں؟“

میں نے کہا ”تو اور کیا۔ محض آپ سے ہم کلام ہونے کا فخر حاصل کرنے کے لیے میں گھر سے یہ بہانہ گھٹ کر لایا تھا؟“

کہنے لگا ”تو کیا میں گے آپ؟“

میں نے کہا ”تم ہی بتاؤ؟“

کہنے لگا ”سچ مجھ بتاؤ؟“

میں نے کہا ”ہا۔“

پھر کہنے لگا ”سچ مجھ بتاؤ؟“

میں نے کہا ”اب بتاؤ گے بھی یا یونہی ترسانتے رہو گے۔“

کہنے لگا ”تین روپے دوں گا اس کے۔“

میرا خون کھول اٹھا اور میرے ہاتھ پاؤں اور ہونٹ غصے کے مارے کا پنے لگے۔ میں نے کہا۔

”او صنعت و حرفت سے پیٹ پالنے والے انسان! مجھے اپنی توہین کی پروا نہیں، لیکن تو نے اپنی یہودہ گفتاری سے اس

بے زبان چیز کو جو صدمہ پہنچایا ہے اس کے لیے میں تجھے قیامت تک معاف نہیں کر سکتا۔“ یہ کہہ کر میں بائیکل پر سوار ہو گیا اور اندر ہادھند پاؤں چلانے لگا۔

مشکل سے میں قدم گیا ہوں گا کہ مجھے ایسا معلوم ہوا جیسے زمین یک لخت اچھل کر مجھ سے آگئی اور آسمان میرے سر پر سے ہٹ کر ٹانگوں کے نیچ میں سے گزر گیا اور ادھر ادھر کی عمارتوں نے ایک دوسرے کے ساتھ اپنی اپنی جگہ بدل لی ہے۔ جب حواس بجا ہوئے تو معلوم ہوا کہ میں زمین پر اس بے تکلفی سے بیٹھا ہوں گویا بڑی مدت سے مجھے جس بات کا شوق تھا آج پورا ہو گیا۔ ار گرد کچھ لوگ جمع تھے، جن میں سے اکثر ہنس رہے تھے۔ سامنے وہ دکان تھی جہاں ابھی ابھی میں نے اپنی ناکام گفت و شنید کا سلسلہ منقطع کیا تھا۔ میں نے اپنے گرد و پیش پر غور کیا تو معلوم ہوا کہ میری بائیکل کا اگلا پہیا بالکل الگ ہو کر لڑھکتا ہوا سڑک کے اس پار جا پہنچا ہے اور باقی سائیکل میرے پاس پڑی ہے۔ میں نے فوراً اپنے آپ کو سنبھالا، جو پہیا الگ ہو گیا تھا اس کو ایک ہاتھ میں اٹھایا، دوسرے ہاتھ میں باقی ماندہ سائیکل کو تھاما اور چل کھڑا ہوا۔ محض ایک اضطراری حرکت تھی ورنہ وہ بائیکل مجھے ہرگز اتنی عزیز نہ تھی کہ میں اس کو اس حالت میں ساتھ ساتھ لیے پھرتا۔

جب میں یہ سب کچھ اٹھا کر چل دیا تو میں نے اپنے آپ سے پوچھا ”یہ تم کیا کر رہے ہو؟ کہاں جا رہے ہو؟ تمہارا ارادہ کیا ہے؟ یہ دوپیسے کا ہے کوئے جا رہے ہو؟“

سب سوالوں کا جواب یہی ملا کہ دیکھا جائے گا۔ فی الحال تم یہاں سے چل دو سب لوگ تمھیں دیکھ رہے ہیں۔ سراونچار کھو اور چلتے جاؤ، جو بس رہے ہیں انھیں ہنسنے دو۔ اس قسم کے بیہودہ لوگ ہر قوم اور ہر ملک میں پائے جاتے ہیں، آخر ہوا کیا محض ایک حادثہ، لہ داں میں بائیکیں مت دیکھو، چلتے جاؤ۔

لوگوں کے ناشائستہ کلمات بھی سنائی دے رہے تھے، ایک آواز آئی ”بس حضرت غصہ تھوک ڈالیے۔“ ایک دوسرے صاحب بولے ”بے حیا بائیکل گھر پہنچ کر تجھے مزہ چکھاؤں گا۔“ ایک بزرگوار اپنے لخت جگد کی انگلی کپڑے جا رہے تھے، میری طرف اشارہ کر کے کہنے لگے ”دیکھو بیٹا یہ سرس کی بائیکل ہے۔ اس کے دونوں پیسے علاحدہ ہوتے ہیں،“ لیکن میں چلتا گیا۔ تھوڑی دیر بعد آبادی سے دور نکل گیا۔ اب میری رفتار میں ایک عزیمت پائی جاتی تھی۔ میرا دل جو کئی گھنٹوں سے ایک کش مش میں بتلا تھا، پیچ و تاب کھا رہا تھا بہت ہلاکا ہو گیا تھا، میں برا بر چلتا گیا، حتیٰ کہ ایک دریا پر جا پہنچا۔ پُل کے اوپر کھڑے ہو کر میں نے دونوں پہیوں کو ایک ایک کر کے اس بے پرواٹی کے ساتھ دریا میں بچینک دیا جیسے کوئی لیٹر کس میں خط ڈالتا ہے اور واپس شہر کو روانہ ہو گیا۔ سب سے پہلے مرزا کے گھر گیا۔ دروازہ کھکھلایا مرزا بولے ”اندر آ جاؤ۔“

میں نے کہا ”آپ ذرا باہر تشریف لائیے، میں آپ جیسے خدار سیدہ بزرگ کے گھر میں وضو کیے بغیر کیسے داخل ہو سکتا ہوں؟“  
مرزا صاحب باہر تشریف لائے تو میں نے وہ اوزار ان کی خدمت میں پیش کیا جو انھوں نے بائیکل کے ساتھ ہی مفت میں  
مجھ کو عنایت فرمایا تھا اور کہا۔

”مرزا صاحب آپ ہی اس اوزار سے شوق فرمایا کیجیے، میں اب اس سے بے نیاز ہو چکا ہوں۔“  
گھر پہنچ کر میں نے پھر علم کیمیا کی اس کتاب کا مطالعہ شروع کیا جو میں نے ایف۔ اے کے کورس میں پڑھی تھی۔

(پرس بخاری)

## مشق

### سوالات

- .1 اس سبق میں مرحوم کسے کہا گیا ہے؟
- .2 موٹر کو دیکھ کر مصنف کو کیا خیال آیا اور وہ کیا سوچنے لگا؟
- .3 مصنف نے بائیکل کو دریا میں کیوں پھینک دیا؟
- .4 گھر پہنچ کر مصنف نے کس کتاب کا مطالعہ کیا اور کیوں؟